

اصول الفقہ

تسهيل الحسامي

پستو شرح  
منتخب الحسامي

تأليف او ترتيب

د مفتي محمد عبدالحليم (حليم) الكشاني المهاجر،



www

Maktaba Tul Ishaat .com



تمام فنون کے کتب کے پی-ڈی-ایف ہمارے ویب سائٹ سے اور پلے سٹور سے فری ڈاؤن لوڈ کریں۔ ہم روزانہ کی بنیاد پر اس میں مزید کتب شامل کر رہے ہیں اس لیے آپ ہفتے میں ایک بار ضرور ہمارے پلے سٹور اور ویب سائٹ کو چیک کیا کریں۔

## ابھی مطلوبہ پی-ڈی-ایف مفت ڈاؤن لوڈ کریں

|            |       |              |
|------------|-------|--------------|
| تفاسیر     | خطبات | منطق         |
| احیث       | سیرت  | معانی        |
| فقہ        | تاریخ | تصوف         |
| سوانح حیات | صرف   | تقابل ادیان  |
| درس نظامی  | نحو   | تجوید        |
| لغت        | فلسفہ | نعت          |
| فتاوی      | حکمت  | تراجم        |
| اصلاحی     | بلاغت | تبلیغ و دعوت |
| تمام فنون  |       |              |

## تعرف

دکتاب نوم : تسهيل الحسامي

دمؤلف نوم : مفتي عبدالحليم (حليم الكشاني الزابلي)

فارغ التحصيل : الجامعة العربية الاسلاميه ، حاجي غيبي رود کوئته .

المتخصص : في الافتاء والقضاء لامارة افغانستان الاسلامية

کمپوزينگ : مؤلف پخپله

واٹساپ نمبر : (۰۳۱۶۸۳۰۷۲۴۶)

د چاپ ټول حقوق له خپرنديو سره خوندي دي .

### بِسْمِ اللَّهِ الرَّحْمَنِ الرَّحِيمِ

وبه العون والعصمة والتوفيق، الحمد لله على الهداية على الإسلام، والإرشاد إلى حكم ما شرع من أحكام، وشرح صدورنا للإيمان، التسليم على محمد نبيه المصطفى المنتخب، نبيه المبعوث إلى سائر البشر، صلى الله عليه وعلى آله وصحبه أفضل الصلوات والسلام؛

**وبعد:** قال عبدالله بن مسعود رضي الله عنه: إنا صعب علينا حفظ ألفاظ القرآن **وسهل علينا** العمل به وإن من بعدنا يسهل عليهم حفظ القرآن ويصعب عليهم العمل به. اللَّهُمَّ فَتَعَنَّا مِنْ الدُّنْيَا بِالْيَسِيرِ **وَسَهِّلْ عَلَيْنَا كُلَّ أَمْرٍ عَسِيرٍ** وَوَقِّفْنَا لِمَا تُحِبُّهُ وَتَرْضَاهُ إِنَّكَ عَلَى كُلِّ شَيْءٍ قَدِيرٌ -

### دسر خيري :

منتخب الحسامي د اصول الفقه د کتابو څخه يو کتاب ده، دهر کتاب تر شروع وړاندي لمړی د اوو ۷ شيانو پيژندنه ضروري ده، لکه:

- (۱) د فن تعريف،
- (۲) غرض او غايت،
- (۳) د موضوع، په اړه معلومات
- (۴) د شروع کونکي فن حکم،
- (۵) او د دغه فن مرتبه،
- (۶) تدوين،
- (۷) د کتاب د مصنف حالات،

**تعريف** يې له دي امله ضروري ده، تر څو پوري طلب د مجهول مطلق رانشي،  
**د غرض او غايت** پيژندنه له دي امله ضروري ده، تر څو پوري په شروع شوي فن کي کونښن بي ځايه او عايت نشي،  
**د موضوع** پيژندنه له دي امله حتمي ده، چي تر څو پوري د يوفن مسائلي له بل فن څخه راجدا او ممتاز شي،

**د حکم** پیژندنه له دي امله ضروري ده ترڅو پوري د شروع شوي فن شرعي حیثیت معلوم شي، چي آیا فرض ده، یا واجب، یا فرض کفایي، یا مستحب، حرام یا مباح او یا ناجائز ده،

**مرتبې:** د مرتي پېژندنه يې له دي امله ضروري ده، ترڅو پوري دفن اهمیت د طالبانو په زړه کي قائم شي، او طالبان يې وزده کیدو ته راغبين شي،

**د تدوين** معرفت له دي امله ضروري ده چي د مدون علم او دفن تاریخي حیثیت په ذهن کي مقرر شي،

**د صاحب الکتاب** حالات په پام کي نیول له دي امله حتمي ده، چي د مصنف مرتبه د نوموړي له تصنیف څخه ښه څرگندیږي، دا ځکه په کومه مرتبه کي چي متکلم وي، نو کلام يې هم له هغې اندازي څخه وي، دا یوه مشهوره خبره ده چي کلام الملوك ملوک الکلام، دانسان حالت دهغه له وینا څخه په ډاگه کیږي،

۱ تعریف: مایین به حقیقه الشئ، لکه دانسان تعریف، حیوان ناطق،  
۲ غرض دي ته ویل کیږي: مایصدر الفعل عن الفاعل لاجله، پر دغه فعل چي کوم څه مرتب دي هغه ته غایه او نتیجه ویل کیږي،  
د کتاب درانیولو لپاره بازار ته تلل غرض دي، او کتاب اخیستل يې غایه او نتیجه ده.

۳ موضوع: مایبحث فيه عن عوارضه الذاتيه، یعنی موضوع هغه شئ ته ویل کیږي چي په یو فن کي دهغه شئ د ذات د عوارضو څخه بحث پکښي کیږي، لکه کلمه او کلام چي د نحوی موضوع ده،

۴ د شئ حکم، پر هغه شئ باندي د مرتب شوي اثر نوم ده، مثلاً، دبیلگي په ډول دهغو او بو حکم چي سپي ورڅخه چینبلي وي، مرداري دي، په هغو ابو باندي پاکي نه رامنځته کیږي،

۵ .... مرتبه و تعریف ته اړتیا نه لري، معلوم شئ ده،

۲: تدوین ، هغو خپل شویو مباحثو ته ویل کیږي، چي شندلې مسائلې، سره را یوځای او ترتیب ورکړای شي،  
داصول فقه، دوه تعریف ده،

حد اضافي، حدلقبي،

دحد اضافي مطلب داده: چي دمضاف تعریف ځانته وکړای شي، او دمضاف الیه تعریف ځان ته،

حدلقبي دي ته ویل کیږي: چي دمضاف اومضاف الیه مجموع تعریف وکړای شي، به هر حال، دحد اضافي حاصل داده: اصول جمع داصل ده، لکه فروع چي جمع دفرع ده، یاقبور چي جمع دقبر ده، داصل لفظ په متعددو معنی وو راغلی ده،

۱ اصل دي ته ویل کیږي، چي بل شی ورباندي بناء شوی وي، لکه د بام لپاره چي دیوالونه اصل دي،

۲ په معنی دراجع، ویل کیږي: انّ الاصل فی الاستعمال الحقيقة، یعنی په استعمال کي حقیقت راجع ده،

۳ په معنی دقاعدي: لکه انّ الفاعل مرفوع اصل من النحو، فاعل مرفوع ګرځول دنحوي یوه قاعده ده،

۴ په معنی د دلیل: لکه ان اِيتاء الزكاة، اصل وجوب الزکوة، یعنی په آیت کي ورکړه دزکاة د وجوب دلیل ده،

۵ په معنی داستصحاب، یعنی موجوده حالت پر سابقه حالت باندي ورقياس کول، طهارة الماء اصل، یعنی داوبو موجوده حالت پر سابقه حالت باندي ورقياس کړای شوی ده، کله چي په یو لوبني کي اوبه تویه کړای شوي، نو په بعد کي که یي نجاست یقیني نه وو، نو پر دغو اوبو باندي دپاک والي حکم کیږي،

**فقه** ، دهغه احکام شرعيه فرعيه وو علم ته ويل کيږي چي له ادله تفصيليه وو څخه را حاصل شوي وي، چي دهغو تعلق له عمل سره وي، ودغه ته احکام فرعيه ويل کيږي، او دکومو احکامو چي تعلق له اعتقاد سره وي هغوی ته احکام اصليه ويل کيږي، امام ابو حنيفه رحمته الله عليه وايي:

د حلال او حرام، جائز او ناجائز پيژندنه فقه ده

داصول فقه حد لقبې دادی، اصول فقه د داسي قواعدو نوم ده چي د دغو قواعدو په مټ انسان ته دا شوني او ممکن وي چي تر فقه پوري ورسپړي، يعني دکومو قواعدو په مټ چي کوم علم حاصل شي هغه ته اصول الفقه ويل کيږي، احکام شرعيه له ادله تفصيليه وو څخه را حاصل او داستنباط سويو مسائلو قواعدي معلومول د اصول الفقه غرض او غايه ده، يا فوز فی الدارين، **دريم شی** د اصول فقه موضوع ده، په دي کي دري قول دي،

۱ اول، يوازي دلائل،

۲ دوهم، فقط احکام،

۳ دريم، دلائل او احکام دواړه، دغه دريم قول ته ترجيح ورکول سوي ده،

ليکن سوال يې پر تعدد کيږي، ..... جواب به ورکول شي چي دا خبره مسلمه ده چي تعدد د موضوع دلالت کوي پر تعدد دفن باندي، نو چي کله موضوع گاني دوي شوي نو اصول فقه دوه علمه شول، ليکن دغه خبره دمنلو وړ نه ده چي اصول فقه دوه علمه دي، بلکه يو علم ده، تعدد د موضوع گانو پر تعدد د علم هلته دلالت کوي چي کله د دواړو موضوع گانو تر مابين ذاتي تغاير وي، حالانکه په هم دغه اصول فقه کي دلائل او احکام تغاير ذاتي نه لري، بلکه متحد دي، که څه هم تغاير اعتباري لري، په هم دغه دخيله موضوع کي اتحاد ذاتي په داسي ډول ده: چي دلته په موضوع کي اثبات ملحوظ کړای شوی ده، او اثبات مصدر ده، کله په معنى دفاعل او کله بيا په معنى دمفعول وي، نو

د دلائلو په اعتبار اثبات مُثَبَّتْ ده، يعني فاعل ده، او احکام په اعتبار مُثَبَّتْ دی، يعني مفعول ده، حاصل دخبري داشئ جوړ شو چي دلائل ثابت کونکي دي، او احکام ثابت کړائ شوي دي، نو اثبات په دلائلو او احکامو دواړو کي ملحوظ ده، لیکن دومره فرق یې شته چي اثبات د دلائلو له مخي فاعل ده، او احکامو له مخي مفعول ده، نو چي کله دلائل او احکام اتحادی ذاتي پیدا کو نو موضوع یو شئ سوه نه دوه، او دلائل او احکام دواړه د موضوع جزو وگرځیدل او اصول الفقه له دواړو څخه بحث کوي، مگر دلائل له دي حیثیته بحث ورڅخه کیږي، چي د دلائلو په مټ احکام ثابت شوي دي، او له احکامو څخه له دي حیثیت څخه بحث کیږي چي په دلائلو ثابت شوي دي، نو قید دحیثیت په موضوع کي له دي امله ملگری شو چي هیڅ یوه موضوع داسي نشته چي په هغی کي دي قید دحیثیت نه وي، لکه د نحوی موضوع:

کلمه او کلام من حیث الاعراب والبناء،

علم فقه، فعل دمكلف من حیث الحلال والحرام،

منطق، تصور او تصدیق من حیث الايصال الى المجهول،

**خلوړم شئ:** حکم، اصول الفقه چونکه په اصولو د دین کي دي، نو ددغه علم حکم فرض علی الکفایه دی، او فرض عین له دي وجه نده چي موجب د حرج او سبب دفساد د معاش گرځي،

**پنځم شئ:** د دي علم مرتبه ده، نو دلته دومره ویلای شو چي دغه خبره درسره یاد وه ساتئ! چي دیو علم مرتبه دهغه علم له موضوع څخه معلومیږي، نو مرتبه هغه ده چي موضوع یې ده، نو له دي خبرې څخه معلومه شوه چي موضوع د اصول الفقه ادله اربعة دي، ۱= کتاب الله ﷻ، ۲= سنت رسول ﷺ، ۳= اجماع، ۴= قیاس،



**شپږم قسم**، ددغه علم تدوین ده، مجتهدین فقهاء دخپل اجتهاد سره برابر استنباط دمسائلو کوي، اود اجتهادي مسائلو بیان پرته له اصولو او ضوابطو څخه ناشونی او ناممکن ده، امام ابوحنیفه رحمته الله علیه لمړی هغه شخص ده چي دعلم فقه دتدوین بنسټ یې کښي بنود، دنوموړي په شاگردانو کي امام یوسف رحمته الله علیه، امام محمد رحمته الله علیه، پر اصول الفقه باندي ستر ستر کتابونه ولیکل، له هغه څخه وروسته امام شافعی رحمته الله علیه هغه شخص ده چي په اصول فقه کي یې یوه رساله تصنیف کړله په نامه د کتاب الام، له دي څخه وروسته بیا علماء کرامو مطول او مختصر کتابونه ولیکل،

**اوم قسم**، دمصنف دزندگي حالات دي، دمنتخب الحسامي دمصنف رحمته الله علیه نوم، محمد بن محمد بن عمر، کنیه اسم یې ابو عبدالله ده، لقب یې حسام الدین ده، دنبااسته بنهر فرغاني اوسیدونکی، اخسیکت، دنوموړي داوسیدو سیمه وه، حسامي نوري شروحي هم لیکلي دي، لکه نظامي، تبیین، التحقيق، مولوي، دیادولو وړ دي،

**دمنتخب الحسامي مصنف** رحمته الله علیه په تسمیه او حمد دواړو شروع کړې ده، له یوه پلوه څخه هم مخالفت نه راغلی، یوازي دلته داسوال کیږي، چي شروع بسیطه ده، په یوه آن اویوه زمانه کي په دوو شیانو باندي شروع محاله ده، نو څنگه به شروع په یوه آن کي په تسمیه او هم په حمد باندي راشي حدیث ددي تقضی کوي چي په حمد ځان ته او په تسمیه ځان شروع وشي، جواب به داسي ورکول شي، چي شروع پر ۳ دري قسمه ده،

۱ حقیقي،

۲ عرفي،

۳ اضافي،

حقیقی شروع ڏي ته ویل کیڙي ڇي پر مقصود او غیر مقصود داوڙو مقدمه  
وي لکه تسیمه،  
او شروع عرفی ڏي ته ویل کیڙي ڇي پر مقصود مقدمه او تر غیر مقصود  
وروسته وي،  
اضافي شروع له امورو نسبتیه وو څخه ده، لکه اضافت داب و ابن ته، د حمد  
شروع اضافي او عرفی دواړي کیدای شي، .....  
عبارت :

امابعد: حمد الله على نواله (ای عطاءه) والصلوة على رسوله محمد وآله، فإن أصول  
الشرع ثلاثة الكتاب والسنة والإجماع والأصل الرابع القياس بالمعنى المستنبط من هذه  
الأصول .

ترجمه: دالله تعالیٰ له حمد (ستاینې) او دهغه له پیروینې څخه وروسته، او دغه  
رنګه وروسته له دروده دهغه پر رسول (حضرت) محمد (ﷺ) او دهغه پر فامیل  
او کورنۍ... باندي، باور وکړئ! ځي اصول دشرع دري دي، دخدای تعالیٰ  
کتاب، دهغه دپیغمبر سنت، او اجماع دامت، او څلورم اصل داسي قیاس دی،  
ځي له دغو دریو اصولو څخه را ایستل شوی وي.  
تشریح :

**دامّا**، په باب کي څلور قول دي، یا یه اصل انما، نون په میم بدل شو  
بیادغام وشو دهمزي کسره په فتحه بدله شوه تر څو پوري یه له اماتر دبی سره  
التباس رانسي، یا مهمما، ها سر ته یو وړ شوه، بیاپه همزه بدله شوه، میم په میم  
کي مدغم شو، یامأما همزه سر ته یوړل شو میم په میم کي مدغم شو، یادغه  
موجوده اما پر خپل اصل ده،  
بعد لره دري حالت دي، یابه مضاف الیه ورسره ذکر وي، په دغه حالت کي  
معربه ده، ځکه اضافت له خواصو معظمه وو داسم معرب ده، یابه

نیسیا ورڅخه حذف شوی وي دلته هم معربه ده ځکه احتیاج نه لري، یابه په نیت کي ورسره پروت وي چي موږ په پښتو کي تعبیر ورڅخه کوو ( وروسته تر حمد یافلان..... ) په دغه حالت کي مېني ده ځکه احتیاج یي پیدا کوو ومضاف الیه ته، د بعد پر مېني حالت باندي دري سواله کیږي، لمړی، ولي مېي شوه، اصل په اسماء کي اعراب ده، دوهم مېني ولي پر حرکت شوه، اصل په بناء کي سکون ده، بیا ولي حرکت دضمي ورکړای شو بابد مېني پر فتحه وائی چي اخف دحرکاتو ده،

جواب: هو اصل په اسماء کي اعراب ده که یي مشابهت له مېني اصل سره نه درلودی، بعد له حروف سره مشابهت لري په احتیاج کي ومضاف الیه ته، نو ځکه معربه شوه. اصل په بناء کي حرکت ده که مېني اصل نه وو، بعد مېني اصل نده، مشابه له مېني اصل سره ده، حرکت دضمي ورکړای شوه ځکه د بعد چي کله قطعه له اضافت څخه راغله نو یوڅه خفت ورپکي پیدا شو، پر ځای ددي چي مفتوحه شي، ضمه ورکړای شوه، دابه جبیره شي ددي چي له اضافت څخه یي قطعه راغلي،...

دحمد: په باب کي دوې خبرې دیادونې وړ دي:

لمړی دحمد لغوي او اصطلاحی معنا.

دوهم: دحمد، مدح او شکر یو له بله فرق او نسبت،

دلمړی خبرې حاصل دادی: چی دحمد لغوي معنا ده: ستودن (ستایل - تعریف

کول - دسپيڅلو اوصافو یادونه کول)

او اصطلاحی تعریف یه په دي ډول دی: (هوالماء باللسان علی جمیل الاختیاري من

نعمه او غیرها) دحمد په دغه تعریف کي درې لفظه دي چي هغوی و تشریح ته

اړتیا لري، (ثناء، جمیل الاختیاري، نعمت،

ثنا پر درو معنا کي استعمال شوې ده ، لمړی: صفات کمالیه دیو چا بنکاره

کول، چي ددغي معنا تائید په حدیث سره هم شوی دی:

(لَا أُحْصِي ثَنَاءً عَلَيْكَ أَنْتَ كَمَا أَتْنَيْتَ عَلَى نَفْسِكَ) الحدیث، <sup>(۱)</sup>

د حدیث مبارک مطلب ده: چي زه ستا صفات کمالیه په پوره ډول سره نشم  
بنکاره کولای، لکه څرنگه چي تا (یارب) دخپلو صفاتو کمالیه بیان کړی ده.

دوهم مطلق اوصفا ذکر کول، هغه نو که دخیر له کوره څخه او یا دشر، چي  
ددغي معنی تائید هم په حدیث سره شوی دی،

(مَنْ أَتْنَيْتُمْ عَلَيْهِ خَيْرًا وَجَبَتْ لَهُ الْجَنَّةُ وَمَنْ أَتْنَيْتُمْ عَلَيْهِ شَرًّا وَجَبَتْ لَهُ النَّارُ) الحدیث، <sup>(۲)</sup>

دریم دثنا معنا ده په لسانه سره ذکر کول: پر دغه معنا باندي دغه سوال کیږي  
چي لفظ دلساني وروسته له ثناء څخه تکرار دی، چي دغه رنگه عبارات په  
فصاحت کي هیڅ ځای نه لري، نو په جواب کي دا ورته ویلای شو: چي په ثناء  
کي تجرید شوی ده، معنا یه شوه مطلق ذکر،

لیکن دلته یو بل سوال هم کیږي چي دلساني په قید لگولو سره، هغه دادی: چي  
الله جل جلاله خو له لساني څخه مبرادی، نو په جواب کي داسي ویل کیږي، چي له  
لساني څخه دغه غوښه نه ده مطلب بلکي قوت تکلم ورڅخه مراد دی، له قوت  
تکلم څخه هم حقیقت نه دی اراده بلکي الافاضة والاعلام مع شعور الفیض و  
ارادته، مراد دی...

جمیل اختیاري: په جمیل سره لکه څرنگه چي ذات متصف گرځول کیږي هم  
دغه شان صفات هم ورباندي متصف گرځي، لمړی مثال (خالد جمیل) دوهم  
مثال (حفصه جمیل)...

نود حمد تعریف شوه: من نعمت او غیرها.

<sup>۱</sup> - رواه مسلم . باب مايقول فى الركوع والسجود .

<sup>۲</sup> - رواه مسلم . باب فىمن یتنى علیه ....

دوهمه خبره دمدح او حمد او شکر تر منځ نسبت دی ، لمړی دمدح او شکر تعریف : مدح دمطلق افعال حسنه تعریف ته ویل کیږي، هغه نو که اختیاري وي او که غیر اختیاري.

دشکر لغوي معنا: (فعل يُشكر عن تعظيم المنعم).

اصطلاحی تعریف دشکر: (صرف جميع ما انعم الله به على عبده الى ما خُلق لاجله) دحمد او مدح ترمنځ دعموم خصوص مطلق نسبت دی، حمد خاص مطلق ده، او مدح عام مطلق ده، یعنې چیرې چې حمد صادقېږي هوري مدح هم صادق ده، لیکن که چیرې مدح صادق وه دانه ده لازمه چې هوري به حمد هم صادق وي . دحمد او شکر ترمنځ دعموم خصوص من وجه نسبت دی ، عموم خصوص منه وجه دپته ویل کیږي: چې د دوو کلیو څخه پر یوه باندي یوه څه دعموم اطلاق وي، او پر بله باندي دخصوص، دغه خبره دلته پیدا کولای شو: حمد دخپل متعلق په اعبار عام دی، که نعمت وي او که نه وي حمد لوستلای شی، او حمد دخپل مورد په اعبار خاص دی، ځکه د ورود او صدور له پلوه حمد په ژبه سره وي، او شکر بالعکس دی...

الله جل جلاله: لکه څرنگه چې خلک دذات باري تعالی او صفاتو په باب کي حیران دي، هم دغه شان ته دالله جل جلاله دلفظ په تحقیق کښي هم حیران دي. (امنا بالله تعالی) نوال: عطیه ، ورکړه...

**صلوة**، دصلوة اصل صلوت، دواو حرکت وماقبل ته ورکړای شو، ځکه ما قبل یې حرف صحیح ساکن وو، واو په الف بدل شو، صلوة، وگرځیدی، لفظ دصلوة له صلی څخه مأخوذ شوی ده، چې لغوي معنی یه دعاء ده، په یو حدیث شریف کي رسول ﷺ داسي فرمائي: عن أبي هريرة قال: قال رسول الله ﷺ: 'إذا دعيت أحدكم فليجب فإن كان مفطرا فليطعم، وإن كان صائما فليصل'؛ فليصل د فلدع په معنی ده.

بیاد مجاز مرسل په مټ د صلاة استعمال په ارکانو مخصوصه وو کي وشو،  
 ځکه دعاء دارکانو مخصوصه وو جز ده، ذکر جز مراد ورڅخه کل ده،  
 صلوة په څلورو معنی وو استعمال شوی ده،  
 لمړي په معنی درحمت، چي کله يي نسبت والله ﷻ ته وشي،  
 دوهم په معنی داستغفار چي کله يي نسبت وملائکه وو ته وشي،  
 دریم په معنی دتسبیحاتو چي کله يي نسبت وژویو (طیورو) ته وشي،  
 څلورم په معنی د دعاء چي کله يي نسبت و انسانانو ته وشي، په هم دي مقام  
 کي په معنی درحمت ده، چي دلوري سويي معنی ده، ولي نسبت يي خدای ﷻ  
 ته شوی ده، نو په پښتو کي به داسي معنی ورڅخه کوو نزول درحمت دي وي  
 دالله جل جلاله په رسول باندي، چي محمد صل الله عليه وسلم ده، نو هغه  
 معنی به هم نشي چي رقت دقلب ده، چي بیا سوال او جواب ورڅخه کيږي؛  
 رسول: فعول وزن ده دمفعول په معنی ده، یعنی لیږل شوی، رسول هغه  
 چاته ویل کيږي چي الله جل جلاله و خپلو بندگانو د هدایت لپاره رالیږلی وي  
 سره له کتابه، او شریعت.

محمد، احمد در رسول ﷺ مبارک نومونه دي، رسول ﷺ په ځمکه کي په  
 محمد ﷺ سره یادیږي، او په اسمان کي په احمد ﷺ سره، په تورات کي  
 در رسول صل الله عليه وسلم نوم محمد ﷺ، او په انجیل کي احمد ﷺ،  
 محمد ﷺ اسم مفعول ده معنی یه ده چي تعریف يي شوی وي، احمد ﷺ اسم  
 تفضیل ده معنی یه ده ډیر زیات ستایل شوی،  
 آله: آل دځینو په آند يي اصل اهل ده، ځکه دایوه قاعده ده چي اصغیر شی  
 خپل اصل ته ردوي، او دآل تصغیر ده اهيل، هر رنگه چي وي ها خلاف القیاسه  
 په همزه سره بدله شوه، بیا قاعده دآمن ورته متوجه شوه، ځني حضرات بیا وایي  
 : چي اصل يي اول ده، واو متحرک ما قبلش مفتوح انرا به الف بدل کند، او دغه

خبره دآل او هل تر مابین فرق کوي، چي دآل اطلاق پر اشرافو باندي کيږي که هغه دنيوي شرافت لري لکه آل فرعون، او يا اخروي شرافت لري لکه آل محمد ﷺ، خدای لره دي حمد وي محمد ﷺ او دهغه مبارکي کورنئ لره دواړه شرافت حاصل دي، او داهل اطلاق پر اشرافو او غير اشرافو دواړو باندي جائز ده، او بل فرق يي داده چي دآل اطلاق پر هغه چاباندي کيږي چي هغه د عقل خستن وي، او داهل اطلاق د عقل پر خستن او غير عقل مند دواړو باندي کيږي،

آل رسول چاته ويل کيږي، امام ابو حنيفه رحمته الله عليه وايي: چي وکوم چاته ذکاة مال حرام وي هغه آل رسول ﷺ ده، داهل سنت والجماعت په آند باندي په آل کي ازواج مطهراتي هم دا خيلي دي،

اصول: اصول جمع د اصل ده، اصل په لغت کي هغه شئ ته ويل کيږي چي بل شئ ورباندي بنا شوی وي، دلته ورڅخه ادله مراد دي، لفظ د اصول چي څرنگه ورته والی لري له قعود او جلوس سره هم دغه شانته له فروع سره هم ورته والی لري، نو اصول جمع د اصل ده، لکه څرنگه چي فروع جمع ده د فروع ده، نو هغه اعتراض چي پر اصول باندي کيږي چي دلته او اصول تر مابین عدم اتحاد ثابت دی هغه لري شو، د تانيث او تذکیر خبره هم دفعه ده ځکه په اسماء العددو کي دغه شانته قاعده ده، دلته له اصولو څخه مراد دلائل دي، ځکه وروستني عبارت ورباندي دال دي، (الكتاب، والسنت، واجماع)، شرع په لغت کي اظهار ته ويل کيږي، لکه دغه قول د الله ﷻ:

﴿شَرَعَ لَكُمْ مِنَ الدِّينِ مَا وَصَّى بِهِ نُوحًا﴾ الشورى: ۱۳ او کله په معنی د طريقي هم راځي، او په اصطلاح کي دين ته ويل کيږي، دين، ملت، شريعت په يوه معنی دي يوازي اعتباري تفرقه لري، --- دلته د شرع په لغوی معنی باندي اعتراض کيږي، شرع دلغت له پلوه د اظهار په معنی سره ده، نو دمصنف رح د عباراتو

معنی داسي جوړه شوه: د اظهار دري اصول دي، سره لږ دغه دري اصول د احكامو د اثبات دلائل دي، نه د احكامو د اظهار، ځكه اصولي د احكامو له دلائلو څخه بحث كوي، نه د احكامو له اظهار څخه، ---- دلته به داسي جواب وركړاى شي: دلته په عبارت كې شرع مصدر ده د اسم فاعل (شارع) په معنى ده، لكه څرنگه چې عدل د عادل په معنى ده، په الشرع كې الف عهدې ده، ورڅخه مراد رسول ﷺ ده، په هم دغه صورت كې د اصول اضافت و شرع ته په معنى د شارع، دمضاف د تعظيم په خاطر ده، لكه بيت الله، ناقة الله، دمضاف د تعظيم په خاطر اضافت شوى، نو معنى يه داسي شوه: هغه اصول (دلائل) چې شارع ﷺ مقرر كړى دي،

الكتاب، په تركيب كې بدل ده له ثلاثة څخه، يا عطف بيان واقع شوى ده، نو په دې صورتو كې يه ترجمه داسي شوه: اسلامي شريعت اصول دري دي: كتاب، سنت، اجماع، او له كتاب څخه پوره كتاب ندى مراد، بلكه پنځه سوه آيتونه دي، چې دغه محمدي شريعت ورباندې بنا شوى ده، پاته قرآن پر، قصص، امثال، وعد، وعيد، باندې رانغښتى ده، ځني حضرات داسي وايي چې ټول قرآن كريم ورڅخه مراد، پنځه سوه آيتونه د احكام ظاهري بيان كوي، اونور آيتونه بيا د باطنه احكامو بيان كوي،

هم دي ته ورته له سنت څخه پوره ذخيره د احديثو نه مراد، بلكه دري زره (۳۰۰۰) احديث دي چې احكام د شرع وړېكي بيان شوي دي، او اساس د شرع دي، له اجماع څخه د امت محمد ﷺ اجماع مراد ده، له امت څخه هم مطلق امت نه دى مراد، بلكه امت د مجتهدينو ورڅخه مراد ده، چې دغه هم د دغه امت وياړ ده، دغه مجتهدين كه د صحابه كرام ؓ څخه وي، هغه كه د مديني له وگړو څخه وي يا د رسالت له خاندان څخه، يا له تابعينو څخه وي يا له وروستني امت څخه،



داسي نه ده لکه څرنگه چي ځني وايي يوازي دصحابه کرامو دمجتهدينو  
اجماع دا اعتبار ورده، ..... (فيض سبحاني، مولانا جميل احمد صاحب)  
مصنف دغه اصول، اصول دشرع وه بلل نه اصول دفته ځکه دغه اصول  
دتول دين دي يوازي دفته نه،

مصنف رحمه الله دلته قياس په دي مقيد کو چي مستنبط شوی به وي له  
دغو اصول څخه، دا ودي ته اشاره ده چي دلته له قياس څخه مطلق قياس نه دی  
مراد بلکه، قياس شرعي ورڅخه مراد ده،  
قياس: پر څلور قسم ده،

۱ قياس شرعي،

۲ قياس لغوي،

۳ قياس شبيهي

۴ قياس عقلي،

قياس شرعي دي ته ويل کيږي چي له دغو درو اصولو څخه رامستنبط شوی وي.  
قياس لغوي دي ته ويل کيږي: چي يو اسم له يوه ځايه څخه وبل ځايه ته نقل  
کړای شي ديو علت مشترکه له امله، دبيلگي په ډول لفظ دخمر، دمخامره  
العقل له وجه څخه هغو ټولو شيانو ته ويل کيږي چي په هغو کي مسکرات  
(نشبي) توکي موجود وي، او پر عقل باندي پرده غوره وي،

قياسي شبيهي دي ته ويل کيږي: چي دمشاکلت دحکم په خاطر يو صورة دبل  
صورة په لوري متعدي کړای شي، دبيلگي په ډول زيد په لمانځه کي داڅري  
قعي دعدم فرضيت په باب کي دغه دليل وړاندي کي: چي داڅري قعي شکل  
له اولي قعي سره ورته والی لري اولی قعه خونده فرض نو اڅري قعه هم  
نشوه فرض،

قياس عقلي هغه قياس ته ويل کيږي: چي منطقين به بيان په منطقو کي درته

کوي، هرنگه چي وي دمصنف دلته يوازي قياس شرعي مراد ده، نوځکه له هم دغه شرعي قياس څخه بيان درته کوي، او قياس يي په دغو درو اصولو پوري مقيد کو، ويي ويل مستنبط من هذه الاصول ثلاثه، کتاب الله ﷻ سنتب ﷺ او اجماع.

عبارت:

أما الكتاب القرآن المنزل على رسول الله المكتوب في المصاحف المنقول عن النبي ﷺ نقلا متواترا بلا شبهة .

ترجمه: هرڅه چي کتاب دی، هغه قرآن دی: چي پر رسول (ﷺ) باندي نازل شوی دی، او په پاڼو کي ليکل شوی دی، او پرته له کومې شېبې څخه له رسول الله (ﷺ) څخه منقول دی،

تشریح:

اما الكتاب فالقرآن منزل..... اما دلته تفصيليه ده، په مختني عباراتو کي اصول اربعه اجماع ذکر شول دلته له دي حائ څخه يه تفصيل شروع شو، چونکه کتاب من کل وجوه اصل نو له هم دغه امله يه وړاندي ذکر کړو، او لکه څنگه چي اصول اربعه اجمالا ذکر شول هم دغه شائته لف نشر مرتب يي په تفصيل سره ذکر شروع کو، په الكتاب کي الف الام عهدي ته هغه کتاب ته اشاره چي مخته يي يادونه شوه، له کتاب څخه ټول کتاب نه دي مراد بلکه پنځه سوه آيتونه ورڅخه اراده دي، لهذا په تفصيل کي هم هغه پنځه سوه آيتونه مراد دي، کتاب په لغت کي په معنی دمکتوب ده، لکه څنگه چي شراب په معنی دمشروب ده، ليکن دشریعت په اصطلاح کي له کتاب څخه کتاب الله اراده ده، يعني قرآن الکریم، په عربي ټولنه کي له مطلق کتاب څخه کتاب دسيبويه مراد ده، او دفقهاء په اصطلاح کي له مطلق کتاب څخه کتاب دام محمد ﷺ مسبوط ورڅخه مراد ده؛ په لفظ دقرآن کي دوه احتماله دي لمړی داده: چي قرآن

د کتاب الله علم (نوم) ده، دوهم داده: چي مصدر ده، المنزل، کلمه د منزل که په تخفيف سره ولوستل شي د افعال (انزال) له بابه ده، که منزل د زا په شد سره ولوستل شي له بابه څخه د تفعیل ده، که د انزال (افعال) له بابه څخه شي نو بي معنی داسي شي چي یکبار دفعة واحدة نازلیدل، که د تفعیل (تنزیل) معنی ورڅخه اراده شي نو په تدریجي ډول نازلیدل، هم دغه شاتنه قرآن له لوح محفوظ څخه و اول آسمان د دنیا ته په یوځل نازل شوی، او چي کله پر رسول ﷺ باندي و دنیا ته رانزیلیدی نو په دفعاتو سره نازل شو، (چي ټوله موده د نزول يي ۲۳ کاله وو)

الرسول: رسول فاعول وزن ده په معنی دمفعول (مرسول) ده، الرسول کي الف لام عهدي و حضرت محمد مصطفی ﷺ ته اشاره ده، المکتوب: پري عبارت باندي یو سوال کيږي، قرآن الکریم دنظم او معنی دواړو نوم ده، چي راتلونکي عبارات ورباندي دال دي، (وهو اسم للنظم والمعنی) او دغه منل شوې خبره ده چي مکتوب نه لفظ او نه معنی ده، بلکه مکتوب نقوش دي، داځکه لفظ له ژبي سره اړه لري، او د معنی تعلق له زړه سره دی، نو چي هر کله قرآن الکریم د لفظ او معنی نوم شو نو دغه دواړه خو مکتوب ندي، نو قرآن کریم مکتوب نشو، نو چي کله قرآن مکتوب نشو نو المکتوب فی المصاحف د قرآن کریم صفت جوړول به ځنګه شي؟

جواب به داسي ورکول شي: چي لفظ د مکتوب د مُثَبَّت په معنی ده، ترجمه به يي داسي شي: چي قرآن کریم په مصاحفو کي ثابت شوی ده، او دا خبره مسلمه ده چي لفظ او معنی که څه هم مکتوب نده لیکن په مصاحفو کي ثابت شوي څه دي، هو یوازي دومره ویلای شو چي لفظ حقیقتاً ثابت شوي، او معنی تقدیراً ثابت شوې ده، نقوش چونکه مکتوب دي پرته له کومي واسطې پر لفظ باندي دال دي، او پر معنی باندي د لفظ په مټ دلالت کوي،

المصاحف: واحد يي مصحف ده، مصحف دقرآن کریم نسخي (هغه کاغذان چي قرآن کریم ورباندي ليکل شوی ده) هغو ته وایل کيږي، الف لام په المصاحفو کي عهدی خارجي ده چي قرآء سبعه ورڅخه مراد دي،<sup>(۱)</sup>

متواتر: هغه قول ته وايي: چي دهغه روايت کونکي په هره زمانه کي دومره ډیر وي، چي عادتاً يي پر دروغو باندي اتفاق محال (ناشونی) وي، خبر واحد هغه قول ته ويل کي چي دتواتر شرائط نه وي پکښي، خبر مشهور دي ته ويل کيږي: چي له قرن اول څخه وروسته ورته دتواتر درجه ورته حاصله شوي وي، په خبر مشهور سره پر قرآن کریم باندي زيات جائز نه په خبر واحد، ددغو الفظ په مټ مصنف غواړي دکتاب تعريف وکړي، خو لمړی دلته بايد دا خبره ضرور وگڼو چي تعريف پر دري قسم ده:

۱. تعريف لفظي؛

۲. تعريف رسمي،

۳. تعريف حقيقي،

تعريف لفظي دي ته ويل کيږي: چي ديو غير مشهور لفظ تعريف په مشهور لفظ وشي، لکه دغضنفر دلفظ تعريف په اسد سره وشي، دا دهغه چا په وړاندي چي هغه ته داسد لفظ ډیر ظاهره وي ترغضنفر،

تعريف رسمي دپته ويل کيږي، چي ديو شي تعريف دهغه په ځانگړيو لوازمو سره وشي، لکه دانسان تعريف چي په ضاحک سره وشي،

تعريف حقيقي دي ته ويل کيږي، چي ديو شي تعريف دهغه په حقائقو سره وشي لکه دانسان په تعريف کي چي داسي وويل شي: هو جسم نام حساس متحرک بالاراده ناطق، په تعريف حقيقي کي جنس فصل او تمام اجزاء راوړل حتمي دي.

(۱) ۱ = نافع مدنی ۲ = ابن کثیر عبدالله مکی ۳ = ابو عمرو بصري ۴ = ابن عامر دمشقي،

۵ = عاصم کوفي، ۶ = حمزه کوفي، ۷ = کسائی کوفي.

عبارت:

وهو اسْمٌ لِلنَّظْمِ وَالْمَعْنَى جميعاً في قول عامة العلماء وهو الصحيح من مذهب ابي  
احنيفة الا انه لم يجعل النظم ركناً لازماً في حق جواز الصلوة خاصة؛

ژباړه: دغه قرآن الكريم د عامه علماء په وينا د لفظ او معنى دواړو لپاره اسم  
ده، او دغه خبره مذهب د امام ابو حنيفه رحمته الله عليه هم ده، ليکن امام ابو حنيفه رحمته الله عليه په  
ځانگړي ډول د لمانځه د جواز په باب کي لفظي و لازم رکن ندی گرځولی،

تشریح: له نظم څخه عبارات مراد دي، له معنى څخه مدلولات، ذکر نظم  
مراد ورڅخه لفظ استعمال شوی ادباً، قرآن دکوم شئ نوم دی؟ په دي کي درې  
قوله دي، لمړی قول داسي وايي: چي قرآن يوازي د لفظ نوم دي، دوهم قول وايي:  
يوازي د معنى نوم دی، دريم قول ويي: چي قرآن کريم د لفظ او معنى دواړو نوم  
دی، چي د حسامي مصنف او عامه علماء او جمهور علماء هم دغه قول ده چي  
د لفظ او معنى دواړو اسم دی، او د امام ابو حنيفه رحمته الله عليه صحيح مذهب هم دغه  
ده، ..... پاته شو مختني درې قوله دهغوی دلائل دي په مطولاتو کي وکتل شي،  
زموږ دغه مختصري نشي ځايه ولای،

منصف رحمته الله عليه لفظ د خاصه ذکر کو، په دي قيد سره ودي ته اشاره ده چي د امام  
ابو حنيفه رحمته الله عليه په نزد د لمانځه د جواز په باب کي که څه هم نظم د قرآن کريم يو  
غير لازمي رکن مقرر کړی ده، چي درعايت کول يي ضروري نده، ليکن  
د لمانځه څخه پرته په نورو ځايو کي د معنى په څير نظم د قرآن کريم يو لازم رکن  
ده، آن و حائضي او جنب ته په فارسي يا په بله ژبه سره ترجمه شوی قرآن کريم  
لوستل جائز ده، دا ځکه کله چي د قرآن کريم نظم معدوم شو نو قرآن بيان شو  
پاته، نو چي کله قرآن کريم قرآن پاته نشي نو جنب او حائضه دواړه يه لوستلای  
شي، لنډيز دخبري داشئ سو چي يوازي ژباړه د قرآن کريم جنب او حائضه  
لوستلای شي، دا حنا بو په نزد،

لکه څرنگه چې پر معنی منزل من الله ﷻ او موحی من الله باندې اعتقاد درلودل یو ضروري امر ده ، هم دیته ورته پر نظم من الله او موحی من الله باندې هم اعتقاد درلودل یو حتمي کار ده ، لکه څرنگه چې یو څوک په دې کافر کېږي چې له معنی د قرآن کریم څخه منکر شي ، هم دغه شانتته که یو څوک له نظم د قرآن کریم څخه منکر شي هغه هم کافر ده ، مطلب داشو چې قرآن کریم نظم او معنی دواړو ته ویل کېږي ،

نو مصنف رحمه الله او امام صاحب رحمه الله هم د عامه علماء کرامو دې لوري ته رجوع ده او په دې قول باندې قائل دي چې دغه د امام صاحب رحمه الله مذهب هم ده چې په فارسي باندې قرئت لوستل جائز نه دی او پر دغه قول فتوی هم ده .... عبارت:

وَأَقْسَامُ النَّظْمِ وَالْمَعْنَى فِيمَا يَرْجَعُ إِلَى مُعْرِفَةِ أَحْكَامِ الشَّرْعِ أَرْبَعَةٌ الْأَوَّلُ فِي وَجْهِ النَّظْمِ صِيغَةٌ وَلُغَةٌ وَهِيَ أَرْبَعَةٌ،

**ترجمه:** او دنظم او معنی تقسیمات په هغه کې (چې په کوم لوري مسدّل) د احکامو د شرع د معرفت په سلسله کې ورته رجوع کوي ، (هغه) څلور تقسیمه دي ، اول د صیغې او لغت لمخې دنظم د قسمونو بیان دی ، چې هغه څلور قسمه دي ،

تشریح: ... په عبارت کې ذکر اقسام ، ورڅخه مراد تقسیمات دي ، داځکه په قرآن کریم کې یوازې څلور اقسامه ندي ، بلکه تر څلور زیات دي ، نو دلته د مصنف رحمه الله د قول دا مطلب شو چې دنظم او معنی یعنې د قرآن کریم څلور تقسیمات دي ، تر لمړي تقسیم رالاندې څلور قسمونه دي ،

(۱) خاص ،

(۲) عام ،

(۳) مشترک ،

(۴) موؤل ،

تر دوهم تقسيم رالاندي هم خلور قسمونه دي،

٥ ظاهر،

٦ نص،

٧ مفسر،

٨ محكم،

ددغو خلورو اقسامو خور نور مقابلات دي،

٩ خفي،

١٠ مشكل،

١١ مجمل،

١٢ متشابه،

تر دريم تقسيم رالاندي هم خلور اقسامه دي،

١٣ حقيقت

١٤ مجاز،

١٥ صريح،

١٦ كناية،

تر خلورم تقسيم رالاندي هم خلور اقسام دي،

١٧ استدلّال بعبارة النص،

١٨ استدلّال باشارة النص،

١٩ استدلّال بدلالة النص،

٢٠ استدلّال باقتضاء النص،

جمله، ٢٠ قول چي سره يوخائ کړائ شي نو ٢٠ اقسام ورڅخه جوړ يږي،  
دلته دغه خبره په ذهن کي ساتل په کار ده، چي دغه ټول اقسام يو تربله متبائن  
او متخالفه سره نه دي، بلکه ديو تقسيم اقسام دبل تقسيم له اقسامو سره جمع

کیري، د بیلگي په ډول خاص له حقیقت سره، یو ځای کیري، دا داسي خبره ده لکه دیوه تقسیم په اعتبار سره چي اسم پر دوه قسم دی، ۱ معرب، ۲ او مبني، د بل تقسیم په اعبار سره هم پر دوه قسمه دی، ۱ معرفه، ۲ او نکره، نو معرب له معرفه سره هم جمع کیري او له نکره سره هم، هم دي ته ورته مبني هم ده، الغرض، نو په عبارت کي له اقسامو څخه تقسیمات مراد دي، د عباراتو مطلب داسي شو: حلال او حرام اوله دي څخه پرته کوم احکامو چي په قرآن کریم سره ثابت شوي دي دهغو څلور تقسیمه دي، ....

د (فیما يرجع الي معرفة احکام الشرع، آه)، قید چي کله ورسره ذکر شو له مقسم څخه يي د قرآن کریم هغه حصه خارجه کړه چي دهغې حصې تعلق له امثالو، مواعظ، او قصصو سره تړی ده، دا ځکه یاد شوي څلور تقسیمات د قرآن کریم تر هغې برخي پوري اړه لري په کومه حصه کي چي احکام ذکر شوي دي، او دغه تقسیمات دهغه نظم دي چي پر معنی باندي دلالت کوي، يعني په مذکوره تقسیماتو دنظم او معنی دواړو دخل شته، داسي نده لکه څنگه چي ځيني حضرات ليکي: چي اول درې تقسیمات دنظم دي، او څلورم تقسیم دمعنی ده، او داسي هم نه ده لکه بعضو [ي داخیال کړی ده چي دلالت النص، او اقتضاء النص دمعنی تقسیم ده، پاته اتلس ۱۸ قسمونه دنظم دي،

نو صحیح او ثقه خبره هغه ده چي وړاندي بيان کړای شوه، چي په هر قسم کي نظم د دال، او معنی دمډلو په حیثیت ملحوظ شوي دي، د خاص او عام اقسام چونکي تر صغې پوري تعلق لري له هم دغه امله مصنف رحمته الله علیه صیغه تر لغت لمخه کړه، .....

الخاص وهو كل لفظ وضع لمعنى معلوم على الانفراد اوكل اسم وضع لمسمى معلوم على الانفراد،



ترجمه...: خاص هر هغه لفظ ده چي په انفرادي شکل د یوې خاصي معنی لپاره وضع کړای شوی وي، او هر هغه اسم چي په انفرادي شکل د یو معین شخص لپاره وضع کړای شوی وي،  
تشریح...: مصنف رحمته الله علیه د خاص دوه تعریف وکړل، لمری تعریف یې داسي وکو: کل لفظ وضع لمعنی معلوم علی الانفراد .

د دوهم تعریف عبارات داسي: کل اسم وضع لمسمی علی الانفراد ،  
کل لفظ دجنس په مرتبه کي دي، موضوع، مهمل وغيره، ټولو ته شامل ده،  
وضع لمعنی ... د فصل په مرتبه کي ده په محدود کي شامل شيان ورڅخه په خارج شول، معلوم، دوهم فصل شمار کړای شوی ده، علی الانفراد دریم فصل شو، خاص دامعنی چي له افرادو څخه رامنفرد شوي وي، نو د انفراد په قید سره به عام خارج شي، خاص دامعنی چي یوې معنی ته شامله وي، و دوهمي معنی ته نه وي شامله، لکه مشترک، د انفراد په قید سره به مشترک خارج شي،  
خاص او عام لکه څرنگه چي په کتاب الله ﷻ کي جاري کيږي هم دغه شاتنه لکه کتاب الله څخه پرته په تمام عربي کلام کي هم جاري کيږي، هغه خصوص چي له لفظ خاص څخه مفهوم کړای شوی ده، دهغه درې اقسامه دي،

(۱) خصوص الجنس، يعني دمعنی په اعتبار دهغه جنس خاص شوی وي،  
که څه هم دهغه مصداق متعدد وي لکه انسان، دغه انسان خاص الجنس ده،

(۲) خصوص النوع، يعني دمعنی په اعبار يې نوع خاص وي، اگر که يې مصداق متعدد وي، لکه رجل، دغه خاص النوع ده عند الاصولين،

(۳) خصوص العين، يعني شخص معين، لکه احمد،

دغه دریم قسم ده اخص الاخاص وايي، په دي خبره هم پوه شئ چي داصولينو او منطقينو تر مابين په جنس او نوع کي يوڅه فرق شته، هغه وجه يې دغه ده:

اصولین دشی له اغراضو او مقاصدو څخه بحث کوي، منطقین دشی له حقائقو څخه بحث کوي،

دلته پر مصنف رحمته الله علیه باندې دغه سوال کېږي: چي مصنف رحمته الله علیه ولي د خاص دوه تعریفه وکړل، دنورو مصنفینو په شان یې په یوه تعریف باندې اکتفاء ونه کړه، دا ځکه، د خاص په اول تعریف سره خاص و درسو قسموته شامل ده،

(خاص الجنس، خاص النوع، خاص العین) لیکن خاص العین په خصوصیت کي داسي کامل او تام ده چي له هېڅ شي سره شراکت نه لري، له هم دغه امله یې په ځانگړي ډول یې د خاص داسي تعریف وکړی، چي یوازي خاص ته شامل وي له دي څخه پرته خاص الجنس او خاص النوع ته نه وي شامل،

دوهم جواب داسي ورکولای شو: چي د خاص تعریف اول خاص العین ته ندی شامل، له هم دغي وجه په تعریف کي لفظ معنی مذکوره ده، او خاص العین دیو معنی لپاره نه ده موضوع بلکه د شخص معین لپاره وضع کړای شوی ده،

دریم جواب داسي ورکولای شو: لکه څرنګه چي خاص په امور موجوده في الخارج کي استعمالیږي، هم دغه شاتنه په امور ذهنيه وو کي هم استعمالیږي، حاصل دخبري داسو: چي خاص دوه قسمونه دي، خاص په امور خارجه وو کي،

او خاص په امور ذهينه وو کي کل لفظ وضع لمعنی معلوم علی الانفراد، دغه داول قسم تعریف شو،

کل لفظ وضع لمسی معلوم علی الانفراد، دا د دوهم قسم تعریف شو،

والعام وهو کل لفظ ينتظم جمعا من المسميات لفظا ومعنى،

**ترجمه:** او عام هر هغه لفظ ده چي و خپلو افرادو ته په یوه وار لفظا یا معنی شامل وي، تشریح: د عام په تعریف کي د لفظ ذکر له دي وجه وشو، چي عموم د لفظ له عوارضو څخه ده، نه د معنی، یعني عام په معنی کي نشي راتلای، معنی له عموم سره نه د حقیقت په ډول راتلای شي او نه د مجاز، نو ځکه عام د لفظ له

کوره څخه سو، او له لفظ څخه لفظ موضوع مراد ده، نه مطلقاً لفظ، قرینه یه داده، چي دلفظ دغه تقسیم دوضع لمخي ده، او ددغه تقسیم په ټولو اقسامو کي لفظ موضوع مراد ده،

ښتظم: معنی یه ښتتمل،

**مسمیات:** افراد او اشخاص، نو دعام تعریف داسي شو: چي عام هر هغه لفظ موضوع ده چي وخیلو افرادو ته په یوځل شامل وي، دغه اشمال نو که لفظا وي یا معنأ، دښتظم په قید سره مشترک او خاص خارج شو، په خاص کي شمولیت نشته، او په عامه کي شمولیت دی، مشترک له دي امله خارج شو، چي له یوي معنی څخه پرته بلي معنی ته نه وي شامل، بلکه علی سبیل البدلیت دهري معنی احتمال لري، داشتمال او بدلیت تر مابین فرق دا ده: اشمال دي ته وایي چي وافراده کثیره و ته ورغلی وي دکلي معنی په اعتبار سره دلفظ له مخي، چي پرافراد کثیره و باندي دفعه واحده په یوه ځل ورباندي صادقېږي، اوبدلیت: چي ټولو افرادو کي دکلي معنی لمخي موجود وي پرته له لفظ څخه پرخیلو افرادو باندي یک بعد دیگرې په نوبت سره ورباندي صادقېږي، جمعاً: په معنی دافرادو ده، دا دعام دوهم فصل ده، چي ددغه فصل په مه تشنیه او نور اسماء عدد له تعریف څخه دعام خارج شول، داځکه اسم عدد، تشینه، ثلثه، اربعة، او له دي څخه پرته نور، و اجزاء ته شامل دي نه افرادو ته،

دافرادو و اجزاء تر مابین فرق په دي ډول ده: اجزاء دکل ټکري دي، او کل داجزاء څخه تیار کړای شوی ده، او کل پر خپل اجزاء باندي جدا جدا نه حمل کېږي (داسي نه ویل کېږي: يَدٌ عَمْرٍ، عَمْرٍ) بلکه پر خپلو اجزاء باندي په یوه ځل حمل کېږي، اوکلي بالعکس ده، پر خپل هر فرد باندي حمل کیدای شي، لکه زید انسان، عمر انسان، (زید، عمر، بکر وغیره دانسان افراد دي) پر ټولو باندي هم حمل کېږي لکه څنگه چي پریوه فرد باندي حمل کېږي،

نوله دي فرق دافرادو او جزاء څخه څرگنده شوه چي تشنيه، اسماء عدد و اجزاء ته شامل دي نو له تعريف څخه دعام خارج دي، ځكه دعام لپاره دفراد شموليت ضروري ده،

دمن المسميات، په قيد سره چي دريم فصل ده، له معانيو څخه احتراز وشو، ځكه دمتأخرين په آند له مسميات څخه افراد او اشخاص مراد دي، افراد او اشخاص دمعانی په مقابل کي راځي نو لهدا دعام په تعريف کي دمسميات قيد داڅرگنده کړه چي معانی دعام له تعريف څخه خارج شوه، لفظا اومعنا: دغه دانتظام او شمول تفسير ده، يعني دانتظام او شمول دوه قسمونه دي،

(۱) لفظي،

(۲) معنوي،

انتظام لفظي دي ته ويل کيږي: چي عام و خپلو افرادو ته دلفظ او صيغي په اعتبار شامل وي، لکه دجمع صيغه (مسلمون، رجال)  
انتظام معنوي دي ته ويل کيږي: چي عام و خپلو افرادو ته دمعنی له پلوه شامل وي، دصيغي او لفظ هيڅ دخل پکي نه وي، لکه ماء، من، رقط، قوم، داځکه چي دغه الفاظ عام دي، و خپلو افرادو ته دمعنی له پلوه شامل دي، که څه هم صيغي يه خاصي دي، عام پرته له دي څخه چي داستغراق لمخي څخه و خپلو افرادو ته شامل نه وي، يوازي داهم کافي ده چي بغير له استغراقه افرادو ته شامل وي، .....

وحكمه أنه يوجب الحكم فيماتناوله قطعاً و يقيناً كالخاص فيماتناوله، وهو المذهب عندنا، خلافاً للشافعي رحمته الله الا اذا لحقه خصوص معلوم اولمجهول كآية الربوافي البيع فحينئذ يوجب الحكم على تجوز<sup>(۱)</sup> ان يهضرالخصوص فيه بتعليله وابتفسيره،

ترجمه: او دعام حکم داده: چي عام هغو ټول افرادو ته چي شامل وي، په قطعي او يقيني ډول سره حکم ورڅخه ثابتېږي، لکه څرنګه چي خاص په هغو افرادو کي چي ورته شامل وي، (حکم يي په قطعي او يقيني ډول ده) او دغه زموږ (دا حنافو) مذهب ده، هم دلته دامام شافعي رحمته الله عليه اختلاف ده، مګر کله که په عام پوري منځمن معلوم يا منځمن مجهول لاحق شو (وه موبنتی) لکه داسي (تخصيص) چي هغه په آيت دربی دبيع کي (ثابت) شوی ده، نو هم دغه مهال عام له هغه احتمال سره حکم ثابتوي چي په عام کي تخصيص ظاهره شي دمنصوص معلوم دعلت دييان په وجه سره، يادمنصوص مجهول دتفسير په وجه سره، {

تشریح: حکم هغه اثر ته ويل کېږي: چي پر يو شئ باندي مرتب وي،<sup>۱</sup> مصنف رحمته الله عليه چي کله دخاص او عام له تعريف څخه فارغه شو، نو دلته يي دهغه حکم بيان کو، خو مصنف رحمته الله عليه دعام حکم قصد بيان کو او دخاص حکم يي مشبه به وګرځاوو، يوازي په دهغه ولوري ته اشاره وکړه، داسي يي وويل: کالخاص فيماتناوله، کيدائ شي دوه وجه دي وي، يو داخصار له کبله، دوهمه وجه دي داسي وي چي دخاص په حکم دجمهور تر مابين اختلاف نشته، او دعام په حکم کي اختلاف ده، نو دغير مختلف فيه په لوري يي يوازي له اشاري څخه کار وخيستی، او کوم حکم چي مختلف فيه وو هغه په قصدا ذکر کو تر څو خبره رڼه کي، او تفصيل يي وکي، نو دخاص اثر داده: چي خپل مخصوص او خپل مدلول ته پرته له کوم اختلافه په يقيني او قطعي ډول شامل ده او دهیڅ غير احتمال وړېکښي نشته، او پخپل ذات کي واضح او روڼ ده و تفسير او وضاحت ته هيڅ اړتيا نه لري، او نه په احتمال شته،

لکه په دي قول دخداي جل جلاله (وَالْمُطَلَقَاتُ يَتَرَبَّصْنَ بِأَنْفُسِهِنَّ ثَلَاثَةَ قُرُوءٍ)

۱ حَكْمُ الصَّلَاةِ سُقُوطُ الْوَاجِبِ عَنْ ذِمَّةِ الْمَكْلُفِ بِالْأَدَاءِ فِي الدُّنْيَا وَنَيْلُ الثَّوَابِ الْمُؤَخَّرِ فِي الْآخِرَةِ .

ژباړه: (او هغه طلاق کړای شوي میرمنې دي خپل ځانونه په انتظار کې وساتي تر دریو قروؤ (حیضو) پوري.)

لفظ دثلاثة ده، لفظ دثلاثة خاص ده و خپل مدلول چې ۳ درې دي په قطعي اویقیني ډول شامل ده، دثلاثة اطلاق نه له درو څخه پر کم کیږي او نه پریزات، له هم دغه امله امام ابوحنیفه رحمته الله علیه له قروؤ څخه حیض مراد وي، نه طهر، او دعام حکم او دهغه اثر داده: چې عام وهغو افرادو ته چې عام ورته شامل وي حکم یې په قطعي اویقیني ډول واجب ده، او مفیدالیقین ده، نو له دغه وجه دهغه پر موجب باندي اعتقاد درلودل هم ضروري ده، لکه څرنگه چې عمل ورباندي لازم ده، چې هم دغه داحنافو مذهب ده، او دامام شافعي رحمته الله علیه په نزد عام مفیدالیقین نده، بلکه مفیدالظن ده، نو له هم دغه امله شوافع دعام حکم دخبر واحد اوقیاس په ذریعه حاصل جائز بولي، لیکن احناف وایي: چونکه عام مفیدالیقین ده، نو له دغه وجه په خبر واحد اوقیاس سره دعام حکم نشي خاصیدای،

داحنافو دلیل داده: چې خاص دعام په ذریعه سره منسوخ کیدلای شي، سره لدې چې دناسخ له پاره داحتمی ده چې منسوخ به یاله ناسخ سره په درجه کې برابر وي یا ورڅخه زیات، نو دا خبره پر دې دال ده چې لږ تر لږه عام که تر خاص زیات نه ده، نو په حکم کې خو ورسره برابر ده، او خاص په اتفاق دجمهورو سره قطعي ده، لهذا عام هم قطعي ده، حدیث دعرنیو خاص ده، په دغه حدیث داستنزهوا..... سره چې عام ده منسوخ شوی ده،

فیما تناوله: په دې کلمه سره پر امام تلجي اوجبائي باندي رد کوي او دهغوئ چې له عام څخه کوم څه مقصود دي هغه ردوي، دغه مذکور امامان صاحبان وایي: که چیرې دعام صیغه دواحد وه نو یو فرد ورباندي ثابتیږي، یعنې په دغه

<sup>۱</sup> عَنْ ابْنِ عَبَّاسٍ ، قَالَ : قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ : إِنَّ عَامَّةَ عَذَابِ الْقَبْرِ مِنَ الْبَوْلِ ، فَتَنْزَهُوا مِنَ الْبَوْلِ . مشکل الآثار للطحاوي

صورت کي یوازي یو فرد مراد ده، او که چیري صیغه دجمع وه، نو یوازي اقل عدد دجمع چي دري دي ورڅخه مراد دي، له دي څخه پرته نور ټول الفاظ دعام تر دلیل پوري اړه لري (موقوف) دي، یعنی چي پر کوم څه باندي چي قرینه اودلیل موجود وو هغه ورڅخه مراد دي، دغه حضرات په دلیل کي دغه خبره کوي: چي لفظ په هیڅ ډول داسي نشي کیدای چي له معنی څخه دي خالي وي، دغه خبره لغوه ده چي له لفظ څخه دي هیڅ ډول معنی نه وي مراد، بلکه کم سي کم ضرور به یو څه ورڅخه مراد وي، اوس نه که چیري عام دواحد صیغه وه نو اقل عدد چي یو ده ورڅخه مراد به وي، که چیري عام دجمع صیغه وه نو اقل افراد دجمع به ورڅخه اخیستل کیري چي دري دي، چي دغه افراد یقیني دي، په دواړو صورتو کي تر مافوق الواحد زیات افراد اراده کول مشکوک دي، یقیني نه دي، اقل (چي دري دي) په مافوق الاقل کي داخل دي (چي یو ده) لیکن مافوق الاقل په اقل کي نشي داخلیدای، نو اقل په دواړو صورتو کي موجود شی ده، او مافوق الاقل یوازي په یوه صورت کي موجود ده، نو چي کله خبره داسي شوه نو اقل عدد یقیني، او مافوق الاقل مشکوک شو، نو کوم شی چي یقیني وي دهغه اراده کول اولی او انسبه ده،

نو مصنف رحمته الله علیه ددي خبري ځواب داسي کوي: چي په مذکوره دلیل کي اثبات دلغت دقیاس په مټ وشو، او خبره داسي ده چي لغت چاپه قیاسو نه دي ثابت کړي، لهذا دغه قول باطل شو، دقطعا په قید سره یي دامام شابعي رحمته الله علیه دمذهب رد وکو چي دعام دحکم په ظنیت سره قائل ده،

الاذالحقه خصوص معلوم اولمجهول آه: وړاندي خبره داسي ذکرشوه چي دعام حکم قطعيي اویقیني ده، او یقین پیداکوي، البته که چیري په عام پوري کوم

مخصوص و موبنلي نو بيا احناف هم دعام په قطعيت سره ندي قائله، چي دغه مهال ظني گرځي،

دلته حاصل د خبري دا راوځي چي دعام دوه قسمونه دي،

۱ = عام غير مخصوص منه البعض،

۲ = عام مخصوص منه البعض،

دلته دا حنافو او شوافعو ترمنځ ډير زور اختلاف ده، خو لمړي دا ويلاي شو: چي په عام مخصوص منه البعض کي ۴ څلور مذهبونه دي،

۱ چي لمړي مذهب د جمهور علماء ده چي هم دغه مذهب د مصنف رحمته الله عليه غوره مذهب ده، چي دغه مذهب داده چي عام مخصوص منه البعض قطعي الدلالت او مفيد الظن نشي پاته کيدائي، هو عمل ورباندي وجب ده، او په هغه سره استدلال نيول درست ده، مخصص که له هري نوع څخه وي، ليکن عقیده ديقين ورباندي درلودل واجب نه ده،

۲ دوهم مذهب دامام کرخي او عيسى ابن ابان ده: دغه حضرات وايي: عام مخصوص منه البعض بالکل د حجت له درجي څخه ساقط ده، چي نه قطعي الدلالت دی، اونه ظني الدلالت، او نه استدلال ورباندي نيول کيږي، او عمل هم نه دی ورباندي واجب، مخصص که له هري نوعي څخه وي،

۳ دريم مذهب: دغه حضرات په دي عقیده ده دي لکه څرنگه چي عام مخته تر تخصيص قطعي دلالت و و هم دغه شائنه ورسته له تخصيصه هم قطعي ده، مخصوص منه البعض که له هري نوعي څخه وي،

۴ څلورم مذهب: دغه حضرات بيا په دي عقیده دي: که مخصص مجهول و و نو عام مخصوص منه البعض د حجت له درجي څخه خارج او ساقط ده، نه استدلال نه واجب عمل پاته کيدلای شي، که چيري بيا خبره بالعکس وه، مخصص معلوم



وو، نو عام مخصوص منه البعض په پاته افرادو کي داسي يقيني اوقطعي ده لکه څنگه چي پخوا تر تخصیص وړاندي وو،

دمصنف ﷺ په دغو څلورو مذاهبو کي اول مذهب غوره اومختاره مذهب ده، چي دغه دجمهورو مذهب هم ده، له دي څخه دغه ملاحظه پکار ده: که چيري په عام کي تخصیص وشي، سره له دي که دغه مخصص معلوم وي يامجهول، دغه عام موجب حکم ده، يعني ددغه عام په پاته احکامو باندي عمل واجب ده، ملگر له دي احتماله سره چي که دائ شي نور افراد دي هم ورڅخه خاص کړائي شي، پر دغه بناء باندي مخصوص چي کوم افراد خاص کړل، که چيري معلوم وو نو ددغه مخصوص کولو لپاره په ظاهره هيڅ علت ته اړتيا او ضرورت نشته، له دي امله چي مخصص کلام مستقل گرځول کيدائي شي، اوپه نصوصو کي اصل تحليل ده، بحر حال چي کله مخصوص معلل وگرځول شو، نو دخصوصي علت له امله دعام په پاته افرادو کي دتخصیص احتمال نشو ردولائي، يعني په کوم فرد دعام کي چي علت دخصوص راتلاي شي هم دغه فرد له عام څخه راخاص کيدلاي شي، دبيلگي په ډول الله ﷻ دسورة برات په لمړۍ رکوع کي: داسي ارشاد فرمائي: ﴿فَأَقْضُوا الشُّرُكَانَ حَيْثُ وَجَدْتُمُوهُمْ﴾ چيري چي مو مشرکان پيدا کړل، قتل يي کړئ، په دي آيت مبارکه کي لفظ دمشرکانو دالف لام استغراقي له امله عام ده، ليکن په دوهم مقام الله ﷻ داسي فرمائي:

﴿وَأِنْ أَحَدُ مِّنَ الْمُشْرِكِينَ اسْتَجَارَكَ فَأَجِرْهُ﴾

ژباړه: که چيري له مشرکانو څخه يو چاپناه درڅخه غوښته، وهغه ته پناه ورکه) په دي آيت سره له مشرکانو څخه مستأمن خاص شو، او ددي حاصلو علت، دمستأمنيو له جنگ څخه عجز ده، او دغه وگړي غواړي چي تراسلام رالاندي په دارالاسلام کي خپله زندگي تيره کړي، اوله مسلمانو سره دجگړي کولو توان نه لري، او ددغه حرب عن العجز له کبله هغوئ معاف کړائي شول، او له هغوئ

سره دقتل او قتال نه کولو هدايت شوی ده، نو دهم دغه علت له امله په پاته افرادو د مشرکانو کي، مشرکاني ميرمنې، دهغوئ ماشومان، سپينږيري او بوډاگانې ورڅخه خاص کړائ شولې، چي له هغوئ سره هم جگړه کول منع دي، ولي هغوئ هم له حرب څخه عاجزه دي، لهدا کله چي مخصص معلوم وي، نو دهم دغه معلوم مخصص له امله په پاته افرادو دعام کي د تخصيص احتمال نشي رديدلاى، وهغو نورو افرادو ته هم سرايت کوي، نو په پاته افرادو کي عام قطعي نشو پاته، بلکه ظني شو، دمصنف رحمته الله عليه له دغو عباراتو څخه (على تجوز ان يهظرالخصوص فيه بتعليله) دغه خبره مراد ده، که چيري بيا مخصص مجهول وو، نو شارع عليه السلام دهغه تفسير بيانوي، چي له تفسير څخه وروسته هغه مخصص معلوم گرځي، او دتعليل احتمال په کي پاته کيږي، لکه څرنگه چي مخصص معلوم دتعليل احتمال لري، لکه دغه ارشاد رباني عليه السلام:

﴿وَأَحَلَّ اللَّهُ الْبَيْعَ وَحَرَّمَ الرِّبَا﴾ او الله عليه السلام

ترجمه: بيع حلاله کړي ده، او ربا (سود) يه حرام کړی ده،

په دي آيت مبارک کي رباعامه ده، او دغه منل شوي خبره ده چي دربا ټول افراد حرام ندی، ليکن هغه افراد چي له حرم الربوا سره تعلق لري هغه يي ورڅخه خاص کړل، چي هغه بيا مجهول دي، خو چي کله رسول عليه السلام دربا په تفسير کي ۲ شپږ اقسام بيان کړل،

﴿الْحِنْطَةُ بِالْحِنْطَةِ وَالشَّعِيرُ بِالشَّعِيرِ وَالتَّمْرُ بِالتَّمْرِ وَالْمِلْحُ بِالْمِلْحِ... الحديث﴾

ترجمه: غنم په غنمو، اوربشي په اوربشو، کجورې په کجورو، مالگه په مالگه.... نور حديث ورپسي ولولئ!) نو دربا افراد معلوم شول، اوله دي سره سره دربا علت هم په ډاگه شو، چي قدر مع الجنس ده، چي دهم دغه علت په بنا په اهاک (چونه) نخودو، وغيره کي رباعرامه کړائ شوه، نو کله چي تخصيص له دي شپږو شيانو څخه پرته ونورو ته هم سرايت وکړی نو دعام حکم هم قطعي

نشو پاته، بلکه ظني شو، نو دمصنف عليه السلام په دي قول سره (بتفسيره) دغه خبره مطلب ده، په دي حائ کي يو څه بحث شته ونورو شروحو ته مراجعه وکړئ دلته هم دغمره پيلويزی کافي اوشافي ده،

والمشترك وهو ما اشترك فيه معان أو أسام لا على سبيل الانتظام، وحكمه التوقف فيه بشرط التأمل ليرجح بعض وجوهه،

ترجمه: اومشترك هغه لفظ ده چي د يوڅو معانيو، او اسماءو ترماين مشترك وي [ليکن دغه اشتراك] دشمول په ډول نه وي، او دمشقرك حكم توقف ده په شرط دتأمل سره تر څو پوري وځينو وجوهو ته (دمشترك پريو معنى باندې) ترجيح ورکړئ شي،

تشریح: دوضع دا اعتبار لمخي دلفظ درېم قسم مشترك ده، اومشترك هغه لفظ ده چي ديو څو معناگانو او اسماءو ترماين مشترك وي، هو داشتراک دبدليت لمخي يعني يکي بعد ديگري نه دشمول په ډول، په هر تعريف کي جنس او فصل ذکر وي،

دمشترك په تعريف کي ماجنس ده، چي لفظ موضوع ورڅخه مراد ده، چي خاص، عام مشترك وغيره ټولو ته شامله ده، اشتراك فيه، فصل اول ده، چي په مټ يي خاص خارج شو، ځکه په خاص کي اشتراك نه وي، لاعلى سبيل الانتظام، په دغه فصل سره عام خارج شو، ځکه په عام کي هم اشتراك شته خو على سبيل الانتظام ده، مشترك..على سبيل البدليت ده، دمعان، او اسام، په ذريعه يه دمشقرك تقسيم وکو، په داسي ډول: چي مشترك پر دوه قسم ده، يوهغه مشترك ده چي په معنى کي اشتراك لري، لکه لفظ دقرء، دحيض، او طهر معنى ترماين مشترك ده، دوهم هغه مشترك ده چي دمسمياتو يعني اعيانو خارجه ؤ ترماين مشترك وي، لکه لفظ دعين، دلمر ټکۍ، چينې، منځې، سترگو، کشتۍ، وغيره اعيانو خارجه وو ترماين مشترك ده، دلته يوضمني سوال مخي ته راتلی: چي په تعريف کي دور لازم شو،

جواب داسي ورکول شوی ده: چي مشترک يعني معرف (بفتح الراء) کي چي اشتراک ذکر دی له هغه څخه اصطلاحي اشتراک مراد ده، او هغه اشتراک چي په معرف (بکسر الراء) کي ذکر ده له هغه څخه لغوي اشتراک اراده ده، تر څو پوري توقف د شئ علی نفسه او دور لازم نشي،

د حسامي مولانا صاحب فرمائي: د مشترک حکم داسو چي د دغو مشترکو معانی وو تر مابین پر یو متعینه معنا باندې د توقف اعتقاد پکار ده، يعني دا عقیده حتمي پکار ده چي د الله جل جلاله په دي مشترک سره کومه معنی مراد ده هغه حق ده، لیکن پر یو متعینه معنی باندې عقیده درلودل او عمل ورباندې کول د توقف په سلسله کي ده، تر څو پوري له غور او فکر څخه وروسته پر یو معنی باندې دلیل قائم شي،

غورچاڼي په دغه دی: چونکه مشترک د یو شمیر معنی وو احتمال لري، او دغه معاني پخپل کور کي ټولي برابر شان ته دي، او ټولي معناګاني د عموم مشترک تر عنوان لاندې راوستل حرامه کړن لاره ده، نو له هم دغه وجه ټولي مراد اخیستل ناممکن دي، له هم دي امله یوه معنی په نظر کي اخیستل او پر هغه باندې د عقیدې درلودلو لپاره تأمل (فکر) کول شرط شو، تر څو پوري د قرائنو او دلائلو په رڼا کي له غور او فکر څخه بعد چي کومه معنی په ډاګه شي، نو هم دغي معنی ته ترجیح حاصله ده، او پر هغه باندې عقیده درلودل او عمل کول ورباندې واجب ده، لکه لفظ د قرء د احناف په آند له غور او فکر څخه وروسته دامعنی متعینه شوه چي حیض ورڅخه مراد ده، او شوافع له غور او فکر څخه وروسته دا خبره کوي چي طهر ورڅخه مراد ده، اود ټولو دلائل په نورو مطولاتو کي موجود دي هوري دي وکتل شي، دلته هم د غمړه پیلوژی کافي ده،]

والمأول وهو ما ترجح من المشترك بعض وجوهه بغالب الرأي وحكمه العمل به على احتمال الغلط

**ترجمه:** مؤول هغه مشترک لفظ ده چي يومعنی ته په غالب رای سره ترجیح ورکول شوي

وي، او ددغه حکم داده: چي عمل ورباندې واجب ده سره له احتماله دغلطیا، )

**تشریح:** دلفظ موضوع خلورم قسم مؤول ده، مؤول هغه مشترک ده

چي يومعنی ته دمجتهد دتأویل په مټ ترجیح ورکول شوي وي او دهغې معنی تعین شوی وي، ددي خبرې مطلب داده چي کله دډيرو معنی وو تر منځ ويومعنی ته ترجیح نه وي ورکول شوي دغه مهال دغه لفظ مشترک بلل کیږي، او چي کله ويومعنی ته ترجیح ورکړای شي نوبیاپه نامه دمؤول ده،

دحسامي مصنف رحمته الله علیه دمشتک لفظ دلته ددي لپاره زیاد کو، ترخوپوري دا راوښيي چي له مؤول څخه هغه مؤول مراد ده چي له مشترک څخه زیږي، که داسي نه وي نو له خفی، مشکل، مجهول څخه چي کله خفی لري کړای شي، دیو دليلي لمي په مټ، هغه ته هم مؤول ویل کیږي، لیکن دغه مؤول دبیان له اقسامو څخه ده، نه دلفظ موضوع، دحسامي په عبارت کي چي دغالب رای ذکر شوی ده، له دي څخه قیاس نه دی مراد، لکه څنگه چي له ظاهري عبارت څخه دغه وهم کیږي، بلکه ظن غالب ورڅخه اخیستل کیږي، یعنی دمشتک په معنی که چیري ویومعناته په غالب ظن سره ترجیح ورکړای شوه، هغه ته مؤول ویل کیږي، اوس نو دغه ترجیح خبرواحد ورکي، یاپه قیاس، یاپه نفس صیغه کي تأمل وکړای شي، یاپه سیاق اوسباق کي غور وشي په دغو ټولو صورتو کي مشترک مؤول جوړېدای شي، که بیاچیري ویومعنی ته ترجیح دیو دلیل قطعي لمخي ورکول شوي وي، بیاودغه ته مفسر ویل کیږي نه مؤول، ومشتک ته چي ترجیح په خبر واحد سره ورکول شوي وي لکه حدیث دعائشة رضی الله تعالی عنها.<sup>(۱)</sup>

<sup>۱</sup> عن عائشة قالت قال رسول الله صلى الله عليه وسلم **طلاق الأمة** تطليقتان وعدتها حيضتان، [رواه سنن الترمذي]

په حديث مبارک کي دمنځې عده دوه حيض ټاکل شوي دي، نو له هم دي امله معلومه شوه چي له قروء څخه دحيض معنی مراد ده نه طهر، ..... لکه شوافع چي طهر ورڅخه اخلي، اوداسي فکر دي هم څوک نه کوي چي دمنځي عده دي په حيض سره وي، اودخري (آزادي) ميرمني عده دي په طهر سره وي، په دي فصل سره هيڅوک ندی قائل، دنفس صيغي، قياس، اوسباق، ددي ټولو لپاره لفظ دقروء مثال ده، بڼه فکر پکښي وکړي،

البته دلته ددي خبري ضرورت شته چي سياق اوسباق وپيږنو، سباق هغه قرينه لفظيه ده: چي دمشرک تر لفظ مخته مذکوره وي، اوله سياق څخه مراد هغه قرينه لفظيه ده، چي دمشرک له لفظ څخه مؤخره وي، دسباق مثال لکه دغه قول دخدوند متعال ﷻ: ﴿وَالْمُطَلَّاتُ يَتَرَبَّصْنَ بِأَنْفُسِهِنَّ ثَلَاثَةَ قُرُوءٍ﴾

دقروء لفظ مشترک ده په منځ دحيض او طهر کي اودلته دثلاثة لفظ پر دي باندي دال ده چي حيض ورڅخه مراد ده، نه طهر، ادثلاثة په لفظ باندي هغه مهال عمل ممکن ده چي کله له قروء څخه حيض واخيستل شي، ځکه دثلاثة معنی پوره دري عدده، چي يوجز به يي هم نه کم اونه زيات وي، (ثلاثة دهغه عدد مرتبه ده چي تردوو ورپورته ترڅلورو رالاندي عدد ته ويل کيږي) دغه دثلاثة اجزا وې هغه مهال پوره کيږي، چي عده په حيضو شمار کړای شي، اوطلاق په طهر کي ورکړای شوی وي، که چيري عده دري طهر شمار شي، نو په کوم طهر کي که چيري ويوميرمني ته طلاق ورکړای شي نو دغه طهر به مراد وي يانه، که مراد کړای شي نو پوره درې طهره نشو ولي هغه طهر چي طلاق ورپکښي واقع شوی ده، دهغه طهر هغه جز ورڅخه خارج ده چي تر طلاق وړاندي وو، نو له دي څخه وروسته کوم دوه طهر مکمل اويوه برخه ددريم طلاق شوه، اوثلاثة پوره دري عددو ته ويل کيږي چي يوجز به يي هم کم نه وي، اوکه چيري هغه طهر چي طلاق پکښي واقع شوی ده هغه شمار نشي نو دري طهره به

پوره نور عدي ته باسي او يوهغه وروستنی جز به هم راشي چي طلاق پکښي واقع شو، نو دري طهر يوه حصه دڅلورم طهر راغله، بياپه ثلاثه وو سره عمل ونشو چي پوره دري عدده به وي نه زيات اونه کم، او که خبره دا حنافو په ډول شي، طلاق په طهر کي او په پسي حيض به اول برخه د عدي شي، ترڅو پوري چي دريم حيض راځي، نه به يو جز کم شي اونه زيات پوره دثلاثة اجزا به پوره شي، .....

او دسياق مثال: ﴿أَحِلَّ لَكُمْ لَيْلَةَ الصِّيَامِ الرَّفَثُ إِلَى نِسَائِكُمْ﴾... او ﴿الَّذِي أَحَلَّنَا دَارَ الْمُقَامَةِ﴾ دلته په دي دارو آيتو کي داحل او داحلنا الفاظ مشترک دي، ځکه په معنی دنزول هم راځي، او په معنی دحلال هم راځي، البته په لمړي آيت کي درفت لفظ په معنی دجماع ده، او دغه لفظ چي وروسته ده ذکر ده پر دي دال ده چي له احل څخه دحلال معنی مراد ده، أحل، حل له حلال کولو څخه مشتق دي، نه له حلول څخه، او په دوهم آيت مبارک کي دارلمقامه په معنی دجنت ده، او دغه وروستنی لفظ پر دي قرينه ده چي احلنا له حلول، نزول، کولو څخه مشتق ده نه له حلال څخه،

لنډه خبره دغه شئ ده چي مؤول موجب دعمل ده خوليکن موجب دعلم يقين نه ده، هم دغه وجه ده چي دمؤول څخه منکر کافر نه بلل کيږي، .....  
والله اعلم بالصواب،

والقسم الثاني وَجْهُ الْبَيَانِ بِذَلِكَ النِّظْمِ هِيَ أَرْبَعَةُ، الظَّاهِرُ وَهُوَ مَظْهَرُ الْمَرَادِ مِنْهُ بِنَفْسِ الصِّيغَةِ،

ترجمه: او دوهم قسم په وجوه د بيان دظهور (د اقسامو) ددغه نظم کي ده، اوهغه څلور دي، (لمړي) ظاهر هغه لفظ ده چي مراد يي له نفس صيغي څخه ظاهره (په ډاگه) وي؛

تشریح: مخته دمصنف ﷺ مذکور الفاظ، (اقسام النظم والمعنى) په دي کي له اقسامو څخه چونکه تقسيمات اراده کړائ شوي ول، له هم دغه امله دلته له قسم ثاني څخه تقسيم ثاني مراد ده، خلوص دخبري داشئ راوځي، هغه نظم چي

دهغه تقسيم وړاندي تير شو دهغه دوهم قسم دظهور معنی له پلوه ده، دامطلب کله چي يومعنی ظاهره وي، نو دهغې ظهور په څه ډول ده، سوقي يا غير سوق، دلته دانه ده مطلب کړای شوي چي دا لفظ دتأويل يا تخصیص احتمال لري او کنه، دظهور معنی له پلوه نظم چي پر کومه معنی دلالت کوي هغه پر څلور قسمه ده،

۱. ظاهر،

۲. نص،

۳. مفسر،

۴. محکم،

دغه څلور سره اقسام پخپل منځ کي حقيقي تباین نه سره لري، ځکه محکم په ظهور کي تر مفسر غښتلی او قوي ده، او مفسر بیا تر نص غښتلی ده، نص تر ظاهر، ظاهر په نص کي موجود دي دلای شي، نص په مفسر کي، مفسر په محکم کي، نوکله چي دوه اقسام پخپل منځ کي سره جمع کیدای شي نو دهغوی تر منځ حقيقي تباین نه وي، بلکه کوم تباین چي یه تر منځ شتون لري هغه اعتباري ده، دغه شته تباین یې په دي ډول ده: په ظاهر کي عدم سوق دکلام<sup>۱</sup>

معتبر ده، او په نص کي سوق دکلام معتبر ده، په مفسر کي قبول دنسخ معتبر ده، محکم بالعکس دمفسر ده، څرنگه چي په اول تقسیم دخاص او عام کي داقسامو تر منځ حقيقي تباین شتون درلودی، او ددغو اقسامو تر منځ نه وو، نومصنف رحمته الله علیه ددغو اقسامو مقابل قسمونه ذکر کړل، او راته ویي فرمایل: چي دظهور له پلوه دنظم ددغو څلورو اقسامو نور څلور مقابل اقسام په خفاء کښي دي، لکه څرنگه چي دغه دظهور اقسام دظهور له پلوه ځيني تر ځيني نورو په ظهور کي اولی دي، هم دغه شان یې دمقابلاتو ځيني اقسام تر ځيني

<sup>۱</sup> - سوق دي ته ویل کیږي، چي یو کلام دیو ځانگړې معنی لپاره خپل شوی وي،



نورو په خفاء كښي قوي دي د خفاء له مخي هغه خلود قسمونه په لانديني ډول دي،

٥. خفي
٦. مشكل،
٧. مجمل،
٨. متشابه،

كه چيري يو لفظ د معني له پلوه خفي وو، دغه دوه صورتونه لري: يابه يي خفي د نفس صيغي له مخي وي، يابه د صيغي څخه علاوه د يو عارض لمخي څخه به ورته راغلي وي، كه چيري د معني خفاء د يو عارض لمخي څخه وه، هغه ته خفي ويل كيږي، او كه بيا چيري د نفس صيغي له پلوه خفاء شتون درلودی داهم دوه شقه لري، هغه داسي: دابه نو ياد سياق او سباق له پلوه د تأمل په مټ دهغي معني ادراك ممكن وي يانه، كه چيري ممكن و هغه ته مشكل ويل كيږي، او كه چيري يه ادراك ممكن نه وو، د ابيا دوه جانبه لري، هغه هم داسي: دابه يا د متكلم له لوري د وضاحت توقع لري، او يانه، كه چيري اول وو نو مجمل ده، كه دوه قسم وو نو متشابه ده، هذا هو الحصر،

اوس راځو د ظهور و معني ته: ظهور دهغه كلام نوم ده، چي په اوريدوسره اوريدونكي د لوستلي شوي كلام په مطلب او مراد باندې پوه شي او ورته معلوم شي، دامطلب چي يوازي د صيغي څخه د كلام مراد سامع (اوريدونكي) ته ظاهره شي، او اوريدونكي يي د مراد د پوهولو لپاره و تأمل او قريني ته هيڅ اړتيا نه لري، لكه څرنگه چي يه خفي، او مشكل، وغيره لري، هو په دي شرط چي سامع به له دغي ژبي سره چي كلام ورباندې لوستل سوی ده اشنا وي،

دلته یو ضمني سوال کيږي، هغه داسي چي په تعريف د ظاهر کي توقف الشئ علی نفسه، راغلی چي دامستلزم دور ته ده، جواب به داسي ورکړای شي چي له معرف (په زبر دراء) سره اصطلاحی معنی مراد ده، او له معرف (په زبر دراء) سره لغوی معنی اراده شوي ده، تأمل،

ددي خلورو اقسامو تر مابین چي کوم تباین ذکر شو داپه نزد دمتأخرينو ده، او متقدمین يي تباین تر مابین نه مني، بلکه ددغو تر مابین عموم خصوص مطلق ده، يعني ظاهر عام مطلق ده، په ډول: په ظاهر کي عدم سوق شرط نه دی، بلکه ظاهر تر دي خبره عام ده، چي سوق پکښي وي او يانه، ..... نص خاص مطلق ده، داسي چي په نص کښي سوق شرط ده، نو کوم کلام چي نص واقع شي هغه ظاهر هم کيدای شي، مگر که بيا چيري يو کلام ظاهر وو دهغه لپاره دنص والي اړتیا نه تر سترگو کيږي، ..... هم دي ته ورته مفسر او محکم وه بوله.....

وَالنَّصُّ، وَهُوَ مَا زَادَ وَضُوحًا عَلَى الظَّاهِرِ بِمَعْنَى فِي الْمَتَكَلِّمِ نَحْوَ قَوْلِهِ تَعَالَى: ﴿فَانْكُحُوا مَا طَابَ لَكُمْ مِنَ النِّسَاءِ مَثْنَى وَثُلَاثَ وَرُبَاعَ﴾ ايا ه فانه ظاهر في الاطلاق نص في بيان العدد لانه سيق الكلام لاجله؛

ترجمه: اونص هغه کلام ده چي په نسبت و ظاهر ته يي وضاحت زیات وي، دیو داسي معنی په سبب چي په متکلم کښي وي، لکه دغه قول دالله ﷻ: ﴿فَانْكُحُوا مَا طَابَ لَكُمْ مِنَ النِّسَاءِ مَثْنَى وَثُلَاثَ وَرُبَاعَ﴾ دغه ظاهر ده په اطلاق کي، اونص ده په بیان دشیر (له بنحینه وو سره دنکاح په باب کي) حکم ددغه کلام سوق (خیرنه) دهم دغه عدد لپاره شوی ده؛

تشریح: نص له نصصت الدابة څخه را اخیستل شوی ده، دا کلمه به هغه وخت لوستل کیدله کله چي به یو چاغو بناتل خپله سوارلی. له عادي حالت څخه زیاته گړندی کي، دواډه دنوې ومجلس ته هم ویل کيږي، داپه دي معني چي دغه مجلس په نسبت ونورو مجلسو ته زیات تکلفات پکي شوي وي او ظهور یه پکي زیات وي، هم دي ته ورته مصرح کلام ته هم ویل کيږي،

حاصل د خبري داشئ جوړېږي چي په نص کي د يو داسي معنی لحاظ کړای شوی ده چي ظهور او انکشاف پکښي زيات دی، نو د نص تعريف داسي شو: چي کومه معنی په نص کي شتون لري هغه معنی تر ظاهر زيات وضاحت او ظهور لري، دغه معنی د وضاحت چي په نص کي شتون لري د ايو ازي د صيغي له پلوه نه بلکي دهغه سبب په مت چي دهغه سبب رجوع د متکلم په لوري کيږي، دامطلب چي له نفس صيغي مراد د متکلم نه دی مفهوم کړای شوی، بلکه له دغه کلام سره د سباق او سياق لمخې يوه داسي لفظيه قرينه ذکر کړای شوی ده، چي پر دې خبره باندې دلالت کوي چي د متکلم له دې سوق کلام (له دې خپرل شوی کلام خخه،) فلان معنی اراده ده، او د دغه وجه داده: کومه معنی چي د متکلم په ذهن کي موجوده ده هغه يو باطني امر ده او داخو يوه منل شوي خبره چي کوم امر چي باطني وي هغه له قريني خخه پرته په بل شي سره يه وضاحت نه کيږي، نو د دغه باطني امر د انکشاف لپاره د يو قريني اړتيا شته، مصنف رحمته الله عليه د ظاهر او نص لپاره دغه قول د الله تعالى بيان کو:

﴿فَانكِحُوا مَا طَابَ لَكُمْ مِنَ النِّسَاءِ مَثْنَى وَثُلَاثَ وَرُبَاعَ﴾

دغه آيت مبارک د نکاح د مباح لپاره ظاهر ده، ځکه په آيت کي د امر صيغه استعمال شوي چي فانکحوا، ده د امر د صيغي ادنی مرتبه د اباحت ده، ..... کله چي سامع دغه آيت واورې، نو د اباحت نکاح علم ورته حاصل شي، او سامع د دغي معنی لپاره کوم قريني ته اړتيا نه لري، نو د اباحت د معنی په سلسله کي دغه آيت ظاهر ده، او دغه آيت مبارک چي پکښي، مثنی، ثلث، ورباع، ذکر شوي دي، دغه کلماتي پر دې خبره، قرينه دي چي دلته بيان د عدد (شمير) اصل په نظر کي نيول شوی ده، او دهم دغه عدد لپاره نازل شوی ده، نو د بيان عدد په سلسله کي نص شو،

**وَالْمُفَسِّرُ** وهوما ازداد وضوحا على النص على وجه لا يلقى فيه احتمال التخصيص والتأويل نحو قوله تعالى، ﴿ **فَسَجَدَ** الْمَلَائِكَةُ كُلُّهُمْ أَجْمَعُونَ (۳۰) ﴾

ترجمه: او مفسر هغه کلام ده، چي په نسبت ونص ته يي وضاحت زیات وي، په داسي شان سره چي دتخصيص اوتأويل احتمال نه وي پکښي پاته، لکه څنگه چي الله عزوجل فرمای: ﴿تولو فرشتو په اجتماعي ډول سجده وکړه،﴾ (دآدم عليه السلام په لوري)

تشریح: مفسر د (تفسير) تفعیل له بابه څخه اسم مفعول ده، اوله فسر څخه را اخیستل شوی ده، معنی یه ده، په داسي طور سره یه کشف راغلی وي چي هیڅ شبه نه پکي پاته، لکه څرنگه چي په هم دغه مقام کي له مفسر څخه هغه کلام مراد کړای شوی ده، چي دهغه کلام مراد په داسي اندازه کي منکشف وي چي هیڅ نوع شبه نه لري، او ځيني حضرات داسي هم وائي: چي فسر، له سفر څخه مقلوب ده، او دسفر معنی هم دانکشاف ده، لکه (وَالصُّبْحُ إِذَا أَسْفَرَ) په هغه سهار باندي قسم چي کله هغه روښانه شي، اوهم دغه شان ته ویل کیږي، سمرت المرأة **عن وجهها** النقاب، میرمني له خپل مخ څخه نقاب لري کو، دیتنه ورته سفیر د دوو نفرو څخه دیوه مراد وهغه بل ته وربکاره کوي، مسافر ځکه مسافر بولي چي دخلکو اخلاق او احوال ورته ښکاره وي،.....

داصول فقه په اصطلاح کي مفسر هغه کلام ته ویل کیږي، چي په نسبت ونص ته يي وضاحت دُمره زیاده وي چي دتخصيص اوتأويل هیڅ احتمال نه پکي پاته کیږي، يعني که چیري مفسر کلام عام وو نو دتخصيص احتمال نه لري، او که چیري خاص وو نو دتأويل احتمال نه لري،

دتأويل او اختصاص دا احتمال نه درلودلو په قید سره، دغه خبره ښه واضحه شوه: چي په نص او ظاهر کي دتأويل اوتخصيص احتمال پاته کیږي،

هر رنگه چي وي مفسر هغه کلام ده، چي په دومره اندازه ورته واضاحت حاصل ده، چي دمتکلم له مراد څخه پرته دبلې معنی احتمال نه لري، په دغه سره دتأویل او تخصیص احتمال له منځه ولاړی،

مصنف رحمته الله علیه د مفسر په مثال کي دغه آیت ﴿فَسَجَدَ الْمَلَائِكَةُ كُلُّهُمْ أَجْمَعُونَ﴾ ذکر کو، ددي خبري تفصیل په داسي ډول ده: چي لفظ دفسجد، دملائکه دسجدي کولو په باب کي ظاهر ده، ځکه دغه لفظ دخپلې ضیغې له پلوه، دملائکه وو پر سجده باندي دلالت کوي، اود آدم علیه السلام دتعظیم په باب کي نص شو، له هم دغي وجه دغه کلام دآدم علیه السلام دتعظیم دبیان لپاره راغلی ده، هو دومره ویلای شو، چي دغه کلام دتأویل او تخصیص احتمال لري، دتخصیص احتمال داسي لري، چي فسجد الملائكة، ملائکه که څه هم عام ده، ټولو فرشتو ته شامل ده، لیکن دغه احتمال خو پکي موجود ده: چي کیدای شي سجده دي ټولو فرشتو نه وي کړې بعضو دي کړې وي، اوبعضو دي نه وي کړې، له ملائکه وو څخه دي ځيني فرشتي مراد وي، نو له هم دغه امله ملائکه عام مخصوص منه البعض شو،

او دا احتمال تأویل ځکه پکښي شته: چي دانه ده معلومه فرشتو یو ځای سجده کړې ده که متفرق، لیکن کله چي دکلهم لفظ ورسره ملگری شو، نو دتخصیص احتمال له منځه ولاړی، او چي داجمعون لفظ ورسره زیات شو، نو دتأویل احتمال هم ختم شو، نو دا ثابت شوه چي فرشتو ټولو پر یوه ځای په یو ځل سره سجده دخدای ﷻ په امر سره وکړه، نو دا کلام مفسر شو، ابلیس چي ورڅخه مستثنا شوی ده دغه استثناء منقطع ده، نه متصله، نو څوک اعتراض نشي کولای، دلته ځيني اعتراضات پر مصنف رحمته الله علیه باندي شوی ده هغه هوري دروگورئ،.....

وحکمه الايجاب قطعاً با احتمال تخصيص ولاتأويل الا انه يحتمل النسخ فاذا ازداد قوة واحکم المراد به عن التبدیل سمي محکماً، وانما يظهر التفاوت في موجب هذه الاسامي عند التعارض امالکل فيوجب ثبوت ما انتظمه يقيناً؛

ترجمه: - او د مسفر دا حکم ده: چي د تخصيص او تأويل څخه پرته يي حکم په قطعي (يقيني) ډول ثابت دی، هو خوبيا مفسر دنسخ احتمال لري، کله چي دمفسر په قوت کي زياتوب راشي، له تبدال اونسخ څخه يي مراد محکم اوممتنع شي، نو بيا په نوم ده محکم، اود دغو اقسامو ترمنځ توفير په موجب کي د تعارض پر مهال راڅرگنديږي، (بهرحال) ټول اقسام دهغه شئ د ثبوت اويقين په درجه کي واجب کوونکي دي وکوم شئ ته چي دغه اقسام شامل وي،

تشریح: مصنف رحمته الله عليه دمفسر حکم بيانوي، راته ويي فرمايل: چي دمفسر په مټ چي کوم حکم ثابت شوی وي هغه په يقيني او قطعي ډول سره ثابت وي، او پر هغه باندي عقیده درلودل واجب، او عمل ورباندي کول لازم ده، چي نه پکښي د تخصيص احتمال شته او نه د تأويل، هو دمنسوخ کيدو احتمال ضرور لري، خو دغه دنسخ احتمال يي يوازي درسالت په زمانه پوري ځانگړی ده، درسول صلی الله علیه و آله له رحلت څخه وروسته اوس ټول محکم ده، له هم دي امله ناسخ هغه څه بلل کيږي چي دوحی په ذريعه ثابت شوی وي، نو درسول صلی الله علیه و آله له رحلت څخه وروسته اوس ناسخ نشته،

مصنف رحمته الله عليه د دوهم تقسيم څلورم قسم يعني دمحم تعريف راته کوي، دکوم کلام مراد اومطلب چي دمفسر په نسبت زيات قوي اومضبوط وي، او دنسخ احتمال ورڅخه ختم شوی وي، يعني دنسخ احتمال نه لري ددغه کلام نوم ده محکم، کوم کلام چي دنسخ احتمال نه لري، ددغه کلام دوه صورته دي: لمړی داده چي دکلام په ذات کي يوه داسي معنی شتون لري چي دغه معنی پخپله دنسخ احتمال له منځه وړي، لکه آيتونه دتوحيد، اوصفاتو، دباري تعالیٰ،

دوهم داده: چي در رسول ﷺ دوفات له امله دنسخ احتمال ختم شوی وي، لمړي قسم ته محکم لعینه وایي، دوهم ته لغيره، مصنف رحمه الله دنص او مفسر په تعريفو کي له ازداد، خخه وروسته لفظ د وضوحا زیات کړی ده، او دمحکم په تعريف کي يه دضوحا پر خای باندي لفظ دقوة ذکر کړی ده، دا ودي خبرې ته اشاره ده: چي په نص کي دظاهر په نسبت، او په مفسر کي دنص په نسبت وضاحت زیات دی، لیکن محکم په ظهور او وضاحت کي دمفسر په مرتبه کي ده، البته په محکم کي دمفسر په نسبت قوت زیات ده، لکه خرنګه چي محکم نسخ نه قبلوي او مفسر يي قبلوي، نو لکه خرنګه چي محکم او مفسر په وضاحت کي او ظهور کي یو شانته دي، او دقوت لمخي محکم په نسبت ومفسر ته زیات قوت لري، له هم دي امله مصنف رحمه الله دمحکم په تعريف کي له ازداد لفظ خخه وروسته لفظ دقوة زیات کو، نه د وضوح لفظ، دا دي خبرې ته اشاره ده: چي نص دظاهر په نسبت، او مفسر دنص په نسبت يي وضاحت زیات ده، لیکن محکم په ظهور او وضاحت کي دمفسر په مرتبه کي ده، البته په محکم کي دضاحت قوت په نسبت ومفسر ته زیات ده، حکه محکم نسخ نه قبلوي، او مفسر يه قبلوي، نو له هم دي امله مصنف رحمه الله دمحکم په تعريف کي له د ازداداً خخه وروسته يه دقوة لفظ ورباندي زیات کړی ده، نه لفظ دوضوحا، دمحکم مثال، دغه قول دباري تعالی ده:

﴿إِنَّ اللَّهَ عَلَى كُلِّ شَيْءٍ قَدِيرٌ﴾

او دغه قول در رسول ﷺ ده:

﴿الْجِهَادُ مَاضٍ مُنْذُ بَعَثَنِ اللَّهُ عَزَّ وَجَلَّ إِلَى أَنْ يُقَاتِلَ آخِرُ أُمَّتِي الدَّجَالَ لَا يُبْطِلُهُ جَوْرُ جَائِرٍ وَلَا عَدْلُ عَادِلٍ﴾ أخرجه أبوداود.

دغه علم دخداي ﷻ، چي پر خه باندي محیط ده، او تر قیامت پوري دجهاد لړۍ جاري ساتل دغه دواړه داسي شيان دي چي دنسخ احتمال له سري نه لري،

دلته يو زماني سوال کيږي، چي مصنف رحمته الله عليه يوازي دمفسر حکم بيان کو، او پاته درې اقسامو<sup>(۱)</sup> يه پريښودل، دهغوئ حکم يه بيان نه کو، داولي؟ داسي جواب به ورکول شي، چي دمفسر د حکم څخه وروسته دمحمک د حکم د بيان هيڅ اړتيا نه پيدا کيږي، ځکه محکم دمفسر په مرتبه کي ده، نو له هم دي امله کله چي دمفسر په مت يقين او ثبوت راتلی، نو محکم خو په طريقه اولی سر کي ثبوت او يقين فائده کوي، او په پاته دوو اقسامو کي د علماؤ اختلافو نو يه له هم دي امله په صراحت سره دهغوئ تعريف ونه کو،

انما يظهر ﴿﴾ په دي عبارت کي دوي خبرې د يادونې وړ دي، لمړی، د تعارض پر مهال د دغو څلورو اقسام په مابين کي تفاوت (فرق) دوهم: د څلورو اقسامو حکم، دلته دا ياد وساتئ چي دمحمک او مفسر په باب د ټولو اتفاق ده، چي حکم يه په يقيني او قطعي ډول ثابت ده، او ورسره په څنگ کي عمل ورباندي واجب ده، او له هغوئ څخه چي کوم مراد اخيستل شوی ده پر هغه باندي اعتقاد درلودل حتمي ده، او پاته شو ظاهر او نص دهغوئ په باب د علماؤ اختلاف ده، چي يقين فائده کوي او کنه، لکه څرنگه چي تاسو يه وينئ، د شيخ ابوالحسن کرخي، ابوبکر جصاص، قاضي امام ابوزيد، او عامه متأخرين پر دي طرف دي، چي د دغو دوو اقسامو حکم هم دمحمک او دمفسر حکم ته ورته دي، هغه شانته قطعي او يقيني ده، دخلاف احتمال پکي نشته، له دي څخه پرته، د شيخ ابو منصور او دهغه ملگري د دي مذهب داده: چي د دغ حکم يقين او قطعيت نه شدي، دخلاف احتمال پکي شته، هو خو بياله دي سره سره په حکم يه عمل واجب او دهغه مراد حق، او عقیده ورباندي لازمه ده،

د منتخب الحسامي دمصنف رحمته الله عليه مذهب اوله ډله ده، او دهغوئ و قول ته يه ترجيح ورکړې ده، يعني مصنف رحمته الله عليه وايي، د دغو څلورو سره حکم قطعي

<sup>۱</sup> - ظاهر، نص، محکم،



اویقیني ده، او ټول په حکم کي سره برابر دي، داسي نه ده چي ځيني ظيني او ځيني قطعي دي شي، لیکن دلته یو سوال کیږي چي کله ټول په حکم کي سره برابر شول، نو بیایه په احکامو کي څه فرق ده؟ مصنف رحمته الله علیه دي سوال جواب داسي کوي: چي ددغو څلورو سره اقسامو په احکامو کي هغه وخت فرق کیدای شي، چي کله یه په مابین کي تعارض راشي، مثلاً یو قسم اثبات د حکم کوي بل یه منفي کوي، نو په داسي صورت کي به په هغه اعلیٰ قسم باندي عمل کول کیږي، دبېلګې په ډول، کله که دظاهر اونص تر مابین تعارض واقع شو نو په نص باندي عمل واجب ده، ځکه نص په نسبت و ظاهر ته اعلیٰ ده، دلته یوه خبره باید په ذهن کي خوندي پاته شي، چي دغه له دغه تعارض څخه صوري تعارض مراد ده، نه حقيقي، ځکه دلته یوازي داثبات اونفي تر مابین خبره ده، تعارض حقيقي له دي امله مراد نه ده، چي دتعارض حقيقي لپاره دشرط ده، کله چي د دوو حجتو تر مابین تعارض راپیداشو، هغه به بالکل مساوي او برابر وي، حالانکه دلته داسي نه ده، ځکه ظاهر تر نص په کبنسته درجه دي، او نص بیاتر مفسر ادنی ده، مسفر تر محکم، نو معلومه شوه چي ددغو اقسامو په مابین کي مساوات نشته، کله چي مساوات له منځه ولاړی نو حقيقي تعارض نشته، دظاهر اونص تر مابین چي کوم صوري تعارض راغلی ده دهغه مثال، دغه قول دالله ﷻ ده: ﴿وَأَحِلَّ لَكُمْ مَّا وَرَاءَ ذَلِكَ أَنْ تَبْتَغُوا بِأَمْوَالِكُمْ﴾<sup>(۱)</sup>

دغه آیت مبارک په دي کي ظاهر ده چي دڅلورو بنځینه وو څخه دزیاتو سره نکاح کول حلال دي، په دي طرح سره چي له محرماتو څخه پرته چي تر دي آیت وړاندي یه بیان وشو مطلقاً له محلاتو سره نکاح جائز ده، هغه که څلور وي یا تر څلورو کمي یا تر څلورو زیاتي وي، خو دغه قول دالله ﷻ:

﴿فَانكِحُوا مَا طَابَ لَكُمْ مِنَ النِّسَاءِ مَثْنَىٰ وَثُلَاثَ وَرُبَاعَ﴾

په دي کي نص ده، چي تر څلورو له زياتو ميرمنو سره نکاح جائز نه ده، ځکه دغه آيت مبارک د عدد (شمير) لپاره راغلی ده، او په آيت مبارک کي عدد څلور ده، نو له دي آيت څخه څرگنده شوه چي تر څلور له زياتو ښځو سره نکاح کول حلال نه ده، نو د ظاهر قرآن او نص قرآن تر مابين صوري تعارض واقع شو، نو له هم دي امله ظاهر قرآن پريښودل شو په نص د قرآن سره عمل وشو، چي تر څلورو له زياتو ښځو سره به نکاح حرامه وي، چي په قرآني نص سره دغه خبره ثابته شوه، د نص او مفسر تر مابين د تعارض مثال، د رسول ﷺ دغه دوه احاديث دي،

﴿تَتَوَضَّأُ عِنْدَ كُلِّ صَلَاةٍ﴾ د نبي کریم ﷺ دغه قول عند کل صلاة نص ده ددي خبرې تقضا (غوښتنه) کوي، چي مستحاضه دي دهر لمانځه لپاره اودس تازه کوي، مثلاً که چيري يوه مستحاضه ښځينه د ماښمين لمونځ په نوي اودس سره ادا کي، او بيا د سهار لمونځ راگرځوي، نو نوی اودس به تازه کوي، کمال قال امام شافعی رحمه الله، ليکن دغه حديث ددي خبرې احتمال لري، چي د عند لفظ د وقت په معنی سره شي، او د ټول وخت لپاره يو اودس کافي شي، او په دغه وخت کي چي څومره لمونځونه کولای شي نو په دغه يوه لمانځه سره يه ادا کولای شي، لکه څرنگه چي دغه مذهب د امام ابو حنيفه رحمه الله ده،

د دوهم حديث نقل طحاوي کوي، ﴿المستحاضة تَتَوَضَّأُ لَوْ قُتِلَ كُلُّ صَلَاةٍ﴾ مستحاضه ميرمنه به دهر وخت د لمانځه لپاره اودس تازه کوي، په دي حديث کي د وقت لفظ صراحتاً ذکر ده، نو له هم دي امله دغه حديث مفسر ده، او په دغه کي د تاويل او تخصيص هيڅ احتمال نشته، لمړی حديث دهر لمانځه لپاره داودس په تازه کيدو کي نص ده، نو د نص او مفسر تر مابين چي کله تعارض واقع شي په داسي حالت چي په مفسر سره عمل کول پکار ده، نو دهر وخت لپاره نوی اودس تازه کول ضروري ده، نه دهر لمانځه لپاره، د مفسر او محکم

ترمايښ چي کوم تعارض واقع شوی ده، دهغو مثال دغه دوه آيتونه دي، لمړی آيت مبارک: ﴿وَأَشْهَدُوا ذَوِي عَدْلٍ مِّنْكُمْ﴾ دوهم: آيت ﴿وَلَا تَقْبَلُوا لَهُمْ شَهَادَةً أَبَدًا﴾ په دي دواړو آيتو کي تعارض داسي راغلی ده: لمړی آيت مفسر ده، ددي خبرې غوښتنه کوي، پر کومو کسانو چي دقذف حد جاري شوی وي، او هغوئ بيا وروسته توبه گار شوي وي، نو لهذا له توبې څخه وروسته دهغوئ شاهدي دقبول وړ ده، ځکه په توبه سره هغوئ عادلان وگرځېدل، او دعادل گواهي قبوله ده، هرنگه چي وي دغه آيت مفسر ده،

او دوهم آيت محکم ده، او ددي خبرې تقضا کوي چي دمحدودين فی القذف گواهي نه ده قبوله، ځکه په دي آيت کي لفظ دابدا راغلی ده، چي صراحتاً تاييد پر معنی باندي دلالت کوي، او پر دي خبره دلالت کوي چي دمحدوف فی القذف گواهي ورسته له توبې څخه هم دقبول وړ نه ده، بهر حال کله چي دمفسر او محکم ترمايښ تعارض راغلی نو مفسر پاته عمل په محکم وشو، دمحدود فی القذف شاهدي وروسته له توبې څخه هم نه ده قبوله، .....

﴿ولهذه الاسامی اضرار تقابلها، فضاء الظاهر الخفی، وهو ماخفی المراد منه بعارض غير الصیغة بحيث لا ينال الا بطلب كاية السرقة فانها خفية في حق الطرار والنباش، لاختصاصهما، باسم آخر يعرفان به، وحكمه، النظر فيه ليعلم انّ اختفاءه، لمزية اونقصان فيظهر المرد منه،﴾

ترجمه: او ددغو اقسامو لپاره اضرار شته، چي دهغوئ مقابل دي، نو دظاهر ضد خفي ده، او خفي هغه کلام ده، چي مراديه دصیغې څخه پرته ديو بل عارض له کبله پټ وي، په داسي طور: چي يوازي په پلټنه سره حاصلېدلای شي، لکه آيت دسرقي (غلا) چي دجيب وهونکي او کفن کښ په باب کي پوشيده دی، داځکه چي هغوئ په نورو نومو سره خاص شوي دي، او په هغو سره پيژندل کيږي، دخفي حکم دادی: چي په هغه کي به غور او فکر کول کيږي، ترڅو پوري دامعلومه شي،

چي خفا (پوشیده گلوي) يه دزيادت له امله ده، يادکمي له وجه ده، بس له هم دي  
خخه يه مراد ظاهره کيږي،

تشریح: له ضد خخه مراد هغه شی ده چي مقابل يه وي، چي په يوه زمانه  
اوپه يوه مکان او ديوه جهت خخه يه جمع ناشوني وي، دتقابل څلور اقسام دي:

I. تقابل متضایين: يعنې دنفی (نه) او اثبات (هو) تر منځ تقابل راغلی وي،  
لکه انسان اولانسان،

II. تقابل متضایين: لکه دپلار اوزوی ترمنځ تقابل،

III. تقابل ضدین: يعنې دوه وجودي امرونه چي اجتماع (يوځای والی) يه  
په يوه محل کي ممتنع ناشوني وي، لکه دتور اوسپين ترمنځ تقابل،

IV. تقابل عدم وملکه: لکه دحرکت اوسکون ترمنځ تقابل،

نو ددغو څلورو اقسامو (ظاهر، نص، مفسر، محکم) لپاره څلور اضداد دي،  
(اخفي، ۲مشکل، ۳مجمل، ۴متشابه) لکه څرنگه چي په مخکني اقسامو کي  
داصل ظهور په نسبت يي ترمنځ مراتبي شته، هم دپته ورته په دغو متقابلاتو  
کي داصل خفي په نسبت هم مراتبي شته، نو لکه څرنگه چي په خفي کي ادنی  
خفا شتون درلودی، مقابل يه ظاهر شو، ځکه دظاهر ظهور د ادنی مراتبي والا  
دی، مشکل چونکه دخفي په نسبت يه په خفاء کي زياتوب دی، نو له هم دي  
امله مشکل مقابل دنص شو، ځکه چي دظاهر په نسبت يي ظهور زيات ده، هم  
دي ته ورته مجمل دمفسر مقابل شو، اومتشابه دمحکم، ځکه په متشابه کي  
زياته خفا وه، نو له هم دي امله دمحکم مقابل جوړ شو، اوپه محکم کي  
بيا ظهور زيات وو،

رأبه شو پوره تفصيل ته: دظاهر ضد خفي ده، اوخفي هغه کلام ده، چي مراد يي  
دصيغې خخه پرته ديو داسي عارض له کبله پوشیده اوپيچلی وي، چي يوازي  
د فکر په مټ سره حاصلیږي، يعنې دنفسي صيغې په مدلول کي هيڅ خفاء نه

وي، بلکه له خارج څخه ديو عارض له کبله پوشيده وي، يوازي په لږ فکر او غور سره به معنی حاصلېږي، يعني يوازي د نفس صيغي په مدلول کي به خفاء نه وي، بلکه له دي څخه پرته ديو بل شئ له وجه خفاء پکي پيدا شوې وي، داځکه کله که چيري دا خفاء د نفسي صيغي له امله وه، او د لفظ په مدلول کي خفاء راغلې وه، نو دغه خفاء زائده ده، نو بيا د دغه نوم مشکل او مجمل شو، نو کله که ديو شئ نوم مشکل او مجمل شو، دهغه مقابل ظاهر نه جوړېږي،

ولي د ظهور روښانايي کمه ده مقابل به خفي ده، چي دخفي تاريخه بيا کمه ده، نو دا معلومه شوه چي په خفي کي د صيغي څخه علاوه ديوبل عارض له کبله خفاء رامنځ ته شوې ده، دخفي په مثال کي مصنف رحمه الله د سرقې (غلا) په باب چي کوم آيت راغلی ده هغه به وړاندي کو، حاصل به دا دي: الله ﷻ د سارق (غل) لپاره د سزا بيان وکو، ﴿وَالسَّارِقُ وَالسَّارِقَةُ فَاقْطَعُوا أَيْدِيَهُمَا﴾ يعني دغه غل که نارينه وي يا ښځينه، د ثبوت څخه وروسته دهغوئ يولاس ورپري کړئ! دغه آيت د شرعي اولغوي مفهوم لمخې د سرقې په باب کي ظاهر ده، ليکن خو دغه آيت د طرار (جيب وهونکي) او نباش (کفن کښ) په حق کي خفي ده، د دغو نفرو په باب کي د سرقې حکم پوشيده ده، او دغه خفاء (پوشيده گلوي) ديو داسي عارض له کبله ده، چي پخپله په دغو کي موجوده او شتون لري، او هغه عارض داده: چي د ژبي څښتنان دغه د سارق څخه پرته په بل نامه سره نومولي او خاص کړي دي، وجيب وهونکي ته طرار، او کفن کښ ته نباش وايي، کله چي يو څوک د چا جيب ووهي، او دمري څخه کفن غلا کي، د دوي په حق کي د سارق لفظ هم مستعملېږي لکه څرنگه چي طرار او نباش ورته ويل کېږي، نو کله چي جيب وهونکي ته طرار او کفن کښ ته نباش لفظونه استعمال کړي شوي، دغه پر دي

<sup>۱</sup> - لغوي معني غلا کول، دا ظاهر ده، شرعي مفهوم د لاس پري کول، دا هم ظاهر ده، چي دا واجب ده.

خبره دلالت کوي چي دغه سارقان (غله) نه دي، نو کله چي سارقان نشول نو دسارق حکم هم نه ورباندي جاري کيږي،

حاصل دخبري داشئ شو: چي ددغو دواړو په حق کي دسارق حکم خفي او پوشيده ده، نو ددي خفاء دلري کېدو، او دطارار اونباش دحکم دمعلومیدو لپاره، مو غور اوفکر ته اړشولو، دغور خخه وروسته دغه خبره معلومه شوه، چي جيب وهونکي ته دسارق خخه پرته دوهم نوم دطارار ددي لپاره ورباندي ايښودل شوی ده، چي دسرقی دمعنی په نسبت دطر په معنی کي زیاتوب شته، ولي؟ ځکه دسرقی معنی ده: دیو چامال چي هغه محترم اوشرعاً قابل دنفع وي اندازه یه لس درهمو ته رسیږي نوموړي خوندي کړی وي، یوڅوک یه په پټه کي ورخخه پورته کي،

اودطر معنی ده: چي یوڅوک له چاخخه دغه مذکور مال په داسي حالت کي پورته کي چي مالک ورسره بیداره وي، دچل او غفلت لمخې، کفن کښ دسارق خخه پرته دوهم نوم یه ده، نباش، دغه نباش له دي امله ورته ویل کيږي، چي دکفن دغلا کولو په معنی کي نقصان ده، داځکه دکفن غلا کول هغه مهال وو، چي مړی به پټ کړای شو، غل به ورته راغلی له او له قبر خخه بي کفن غلا کو، او دغه مړده خو ددغه کفن دحفاظت اراده نه درلودله، یعني کفن کښ به داسي مال پورته کو چي غیر محفوظه به وو، اوسارق هغه مال غلا کوي چي محفوظ وي، نو غیر محفوظ مال غلا کول، په نسبت دمحفوظ مال یي په معنی کي نقصان ده، نو دنباش معنی دسارق دمعنی په نسبت نقصاني او کمه ده، نو حاصل دخبري داشئ جوړیږي، چي دطارار په معنی کي زیادت، تر سارق، اونباش په معنی کي نقصا شتون لري تر سارق، نوکله چي دطارارمعنی دسارق تر معنی زائده شوه، په هم دغه طریقه سره یه په دلالت النص دسارق حکم ثابت شو، او داسي ویلائی شو: چي کله دسرقی حکم قطع دید دسارق په حق کي په

ادنی شی سره ثابتہ ده، نو په اعلیٰ قسم دسارق کي چي طرار ده په درجه اولی سره یه قطع دید ثابتہ ده، نو کله چي ویو کم مجرم ته دغه سزا ورکول کیږي، نو ویولوی مجرم ته خو دي لمړی لا دغه سزا ورکول شي،

او دنباش په حق کي چونکه دغه معنی دسرقی کمه وه، نو له هم دغه امله شبه پکښي پیدا شوه، چي ایا نباش دلاس دپریکیدو مستحق ده او کنه، او داخو یوه مسلممه او منل شوې خبره ده چي حدود په شبه سره له منځه ځي، نو له هم دي امله دنباش په حق کي قطع دید نشته،

او دخفي حکم داد: چي له غور او فکر څخه پکي کار اخیستل کیږي، لمړی یه طالت کول کیږي، له غور او فکر څخه له دي امله کار پکي اخیستل کیږي، تر څو پوري دامعلومه شي، چي ددي کلام مراد په کوم سبب سره پوشیده دی، ایاله دي امله چي دخفي معنی دظاهر تر معنی زائده ده، او یاله دي امله چي دظاهر تر معنی یه معنی کمه ده، هر رنگه چي وي له دغه طلب او غور او فکر څخه وروسته دخفي مراد په ډاگه کیږي، دزیادت په صورت کي یه هغه حکم ده کوم چي دظاهر حکم وي، او دنقصان په صورت کي پر خفي باندي دظاهر حکم نه جاري کیږي، تفصیل یه مخته تیر شو.....،

و ضد النص المشکل، وهو مالا ينال المراد منه، الا بالتأمل فيه بعد الطلب لدخوله في اشكاله، وحكمه التأمل فيه بعد الطلب،

ترجمه: او دنص ضد مشکل ده، او مشکل هغه کلام ده، چي مراد یه نه حاصلیږي، مگر له طلب څخه وروسته، دغور او فکر په ذریعه سره، داځکه چي هغه پخپلو همخول (امثالو) کي داخل شوی وي، او دمشکل حکم ده له طلب څخه وروسته په هغه کي غور او فکر کول په کار ده،

تشریح: مشکل له اشکل شی څخه را اخیستل شوی ده، دغه هغه مهال ویل کیږي چي کله یو شی پخپلو هم شکلو او هم مثل شیانو کي ور داخل شي،

يامشكل له هغه اشكل څخه مأخوذ ده، چي معنا يه ده دشوار (سختي) نو هم داوي چي معنی ته رسيدل يه سامع ته گران اوستونزمند کار وي، نو له هم دي امله فقهاء ورته مشکل وايي، دفعهاؤ په اصطلاح کي مشکل هغه کلام ده، چي مراد يه پرته له طلب او تأمل څخه نه معلومېږي، وجه يه هم داده: چي د مشکل مراده معنا دنورو همخولو معناگانو په کوڅه کي اوسېږي، نو دهم دغې اشتباه له کبله دمراد معنی دپلټنې لپاره طلب او تأمل دواړه ضروري دي، له دي خبري څخه داهم راڅرگنده شوه چي په مشکل کي خفاء دخفي تر خفاء زياته ده، ولي دلمخه تيره شوه چي په خفي کي يوازي دمراد معنی لپاره طلب کافي وو، او په مشکل کي طلب او تأمل دواړه ضروري دي، خفي دمثال په ډول کله چي يو شخص دخپلو جامو او هيئت دبدليدو څخه پرته، ديو بهانې لمخې په يو کوټه کي پټ شي، نو ددغه انسان دپيدا کيدو لپاره يوازي داپکار ده چي طلب يه وشي، نو له طلب څخه وروسته چي کله دغه شخص پيداشي، بس پيرېندل کېږي، فکر او تأمل ته اړتيا نه لري، او مشکل دهغه انسان په مرتبه کيده، چي خپل لباس او هيئت ټول بدل کي، او خپل هم شکلو انسانانو سره يو ځای په کمره کي پټ شي، نو ددغه انسان دپيدا کيدو لپاره لمړی دهغه طلب کول کېږي، له دي څخه وروسته هغه دخپلو هم شکلو څخه د رامتاز کيدو په صورت کي غور او فکر ته اړتيا لري،

دمنتحب الحسامي مصنف رحمته الله عليه وايي: د مشکل حکم داده: چي سامع به لمړی دهغه طلب کوي، اوبيا به غور او فکر پکښي کوي، او دطلب معناده چي د مشکل دټولو معناگانو پلټنه به کېږي، او داهم در سره ياد وساتئ چي بيا به لدغو معناگانو څخه ديوې معنا د را ايستلو پر مهال باندي به تأمل وي چي کومه معنا مراد ده، د مشکل مثال دغه قول دالله ﷻ ده، ﴿فَاتُوا حَرْثَكُمْ أَنِّي شَتَمُ﴾ په داسي طرح سره چي د (انی) لفظ په منع داین او کيف کي مشترک ده، يعني



په معنی داین سره هم راځي لکه، حضرت زکریا علیه سلام چي بي بي مريمې رضی الله عنها ته وايي: ﴿يَا مَرْيَمُ أَنْتِ لَكَ هَذَا﴾ اي مريمې تاته دغه رزق له کومه خڅه راځي او په معنی دکیف سره هم راځي، لکه حضرت زکریا علیه سلام چي د ماشوم هلک دزيري پر مهال باندي فرمائي: ﴿أَنْتِ يَكُونُ لِي غُلَامٌ﴾ څرنگه به مالره په دغه حالت دزرتوب کي ماشوم هلک راکول کيږي،

به هر حال دلته دانی په معنی کي اشتباه پيدا شوه، چي دلته انی په کومه معنی کي مستعمل شوې ده، که چيري داین په معنی سره شي، نو په مکان کي عموم پائده کوي، نو معنا به يي شي: کوم مکان چي موزره غواړي ورته راتلاي شئ، دمخ طرف وي که دشا، په دغه صورة کي دشا په فرضو کي جواز ثابت شو، او که دکیف په معنی کي مستعمل شي، نو عموم داحوالو پائده کوي، او معنی به يي شي: بايی کیفیت شتم، يعني که تاسو په څنگه کیفیت سره راتلاست، په ناسته، ولاړه، دپروتي کیفیت وي، څنگ وي، په هرکیفیت سره چي وي وجماع ته راتلاي شي، خو محل به يو وي، چي دمخ طرف ده،

نو کلمه دانی په يو صورة کي په عموم د مکان باندي دلالت کوي، په بل صورة کي په عموم داحوالو باندي دلالت کوي، د مکان دتعميم په صورة کي له ميرمني سره دلواطت حلال والی ثابت شو، او دتعميم داحوالو په صورة کي دلواطت حرمت ثابت شو، نو په دي باب کي دغور کولو خڅه وروسته، دامعلومه شوه، چي دلته انی دکیف په معنی سره ده، او دآيت مقصد دجماع په احوالو کي عموم پيدا کوي، داځکه چي الله ﷻ ميرمني دحرث (گڼبت) ځای بللې دي، لکه دغه قول دباري تعالی: ﴿نَسْأَلُكُمْ حَرْثَ لَكُمْ﴾ او دغه خو يوه منل شوې خبره ده چي دگڼبت ځای قبل (دمخ طرف ده) او دبره محل دفرث (مرداري) ده، نو ﴿فَأْتُوا حَرْثَكُمْ﴾ او ﴿نَسْأَلُكُمْ حَرْثَ لَكُمْ﴾ دواړه پر دي خبره دلالت کوي، چي

دلته انی دکیف په معنی ده، او وخیلو بی بی گانو ته به دقبل له لوري راتلل وي  
په هر کیفیت سره چي وي، خو محل به دغه یو وي، .....  
دپوره تفصیل لپاره نور کتابونه دروگورئ دلته دغمره پیلوژی کافي ده،

و ضدالمفسر المجمل، وهو ما از د حمت فيه المعاني فاشتبه المراد به اشتباها لا يدرك  
الابيان من جهة المجمل كاية الربوا، وحكمه التوقف فيه على اعتقاد حقيقة المراد به  
الى ان ياتيه البيان،

ترجمه: ﴿او دمفسر ضد مجمل ده، او مجمل هغه کلام ده، چي ډيري معناوې  
پکي رايوځای شوې وي، او دهغه مراد دومره اندازه اشتباهي شوی وي، چي  
دهغه ادراک نه کول کيږي، مگر په هغه بيان سره چي دمُجمل له لوري څخه وشي،  
لکه آيت دربا، او حکم دمجمل داده: چي دهغه پرمراد باندي دحق درلودلو  
دعقبدي سره، دعمل په سلسله کي توقف ده، تر هغه پوري چي تر څوپوري  
دمتکلم له لوري څخه دهغه بيان کيږي،﴾

تشریح: مجمل، له أَجْمَلَ عَلَيْهِم الامر څخه راخيستل شوی ده، دابه هغه مهال  
ويل کيدل چي کله به پر خلکو باندي معامله اشتباهي شوه، مجمل دمفسر  
ضدله دي امله شو، لکه څرنگه چي دظهور له پلوه په مفسر کي دنسخ پرته هيڅ  
احتمال پاته نشو، هم دپته ورته دخفاله پلوه په مجمل کي دبيان څخه پرته هيڅ  
احتمال پاته نه دي، بهر حال مجمل دمفسر ضد شو، او مجمل هغه کلام ده، چي  
ډير معناگانې پکي راجمع شوې وي، بيا دغه کلام داسي مشتبه گرځېدلی وي،  
چي له نفس عبارت څخه يه مراد نه معلوم کيږي، چي تر څوپوري مجمل (په کسره  
دميم) يه بيان نه وي کړی، دهغه له بيان څخه وروسته يه مراد معلوم شي، لکه  
يو څوک چي په سفر ولاړ شي، خپل هيئت او جامي دواړه بدل کړي، او دهغې  
سيمي له خلکو سره يوځای شي، نو دخلکو دمعلومات څخه پرته دهغه هيڅ

پیژندنه نه کیږي، هم دیته ورته مجمل چي کله دخپل کلام دمراد بیان ونه کي تر هغه پوري یه خلکو ته معلومات نه کیږي، .....

او مجمل چي دمتکلم و بیان ته کومه اړتیا لري، د دغه بیان درې صورته دي،  
 ۱. بیان شافي او قطعي، لکه صلوٰه او زکاة دغه دواړه مجمل دي، لیکن صاحب الشریعت حضرت محمد مصطفی ﷺ دخپلو اقوالو او افعالو په ذریعه ددغو دواړو داسي قطعي تفصیل بیان کو، چي هیڅ شبهه نشوه پکښي پاته، دداسي پوره بیان څخه وروسته مجمل مفسر گرځي،  
 ۲. یوازي شافي بیان وي، خو قطعیت نه شندي، بلکه ظني وي، لکه دسر دمسح په باب کي چي الله ﷻ فرمائي: ﴿وَأَمْسَحُوا بِرُؤُوسِكُمْ﴾ دلته باء دتبعیض لپاره ده، نو لهذا دځيني سر دمسح لپاره آیت مجمل ده، یعني له آیت څخه دغه معلومه شوه چي دبعض سره مسح فرض ده، لیکن دغه نشوه معلومه چي دبعض اندازه څومره ده، خو دمغیره بن شعبه ﷺ په حدیث کي رسول ﷺ دخپل سر پر ناصیه (دراژنده، یا څلورمه برخه) باندي مسح کړې ده، نو دبعض رئیس په مسح کي اجمال وو، دغه حدیث دغه اجمال ختم کو، خو حدیث دمغیره ﷺ خبر واحد ده، خبر واحدی مفید ظن لره وي، نه قطعیت لره، نو بیان شافي شو خو ظني، دداسي شافي او ظني بیان څخه وروسته مجمل مؤل گرځي،

۳. غیر شافي بیان، دغیر شافي بیان څخه وروسته مجمل مشکل گرځي، داجمال له حیز څخه خارج شو داشکال په څنګ کي داخل شو، دغه مهال دمجمل هغه حکم ده چي دمشکل کوم حکم دی، طلب سره له تأمله، مثال یي آیت درباء ده، ﴿وَأَحَلَّ اللَّهُ الْبَيْعَ وَحَرَّمَ الرِّبَا﴾ دلته حرمت دربا بمجمل ده، په داسي طور

۱ - رَوَى الْمُغِيرَةُ بْنُ شُعْبَةَ { أَنَّ النَّبِيَّ ﷺ أَتَى سُبَاطَةَ قَوْمٍ فَبَالَ وَتَوَضَّأَ وَمَسَحَ عَلَى نَاصِيَتِهِ وَخَفَّيْهِ { وَالْكِتَابُ مُجْمَلٌ

فَالْتَحَقَّ بَيَانًا بِهِ ، (الهداية ج ۱ -

سره، چي درباپه معنی کي زیادت دی، او هر زیاتوب حرام نه دی، نو له هم دي امله بیع دزیاتوب او فضل لپاره مشروع شوي ده، نو داخبره ثابت شوه چي هر زیاتوب حرام نه دی، بلکه په بعض صورتو کي حرام او په بعضو کي حلال ده، مگر خو دغه نشوه معلومه چي دلته په آیات کي دزیادت دحرام خبره ده هغه نوکوم زیادت دی، نو له هم دي امله ربا دخپلې معناله پلوه مجمله ده، له دي څخه وروسته رسول ﷺ دربا دمعنی بیان لپاره داسي وفرمایل:

عَنِ ابْنِ عُمَرَ، قَالَ: قَالَ رَسُولُ اللَّهِ ﷺ: **الدَّهَبُ بِالذَّهَبِ، وَالْفِضَّةُ بِالْفِضَّةِ، وَالْبُرُّ بِالْبُرِّ، وَالشَّعِيرُ بِالشَّعِيرِ، وَالْمِلْحُ بِالْمِلْحِ، وَالتَّمْرُ بِالتَّمْرِ، مِثْلًا بِمِثْلٍ، كَيْلًا بِكَيْلٍ، يَدًا بِيَدٍ** والفضل ربوا په دغو شپږو شيانو کي که چیر دهم جنسو تر مابین سودا وشوه، نو د دواړو عوض به برابر وي، او په یو مجلس کي به یې عقد اوقبض وي، که چیري د یو جانب څخه زباتوب وي نو دغه ربا (سود) ده، او دشریعت له پلوه څخه حرام عمل ده، په دغه حدیث کي خو د شپږو شيانو حال معلوم شو، لیکن له دي څخه پرته دنورو د حال معلومات ونشو، ځکه په دي باب کي عمر ؓ وایي: چي رسول ﷺ له دنیا څخه تشریف یو وړ، خو دربا په باب کي یه داسي شفابخشه وضاحت ونه کو، نو درسول ﷺ دغه بیان داسي شافي بیان نه شو نو په مذکوره شپږو شيانو کي دربا حکم مؤل وگرځېدی، او له دي څخه پرته په نور کي مشکل دی، مشکل چونکه طلب او تأمل ته اړتیا لري، نو له هم دي امله مجتهدینو دپوره غور او فکر څخه وروسته درباد علت استنباط وکو، لکه په دي باب کي چي حضرت ابوحنیفه ؓ فرمایي: دربا علت قدر (کیل او وزن) سره له جنس ده، او شوافع یه علت په مطعوماتو کي طعمیت، او په اثمان کي ثمنیت بولي، اوما لکیه، یه علت په نقدو کي نقدیت، او په غیر نقدو کي ادخار، او اقتیات (ذخیر کونکي، او روزي جوړیدونکي شيان).....

و ضد المحکم المتشابه، وهو ملاطریق لدرکه اصلا حتی سقط طلبه، وحکمہ التوقف فيه ابداً علی اعتقاد حقیه المراد به،

﴿ترجمہ : او دمحمک ضد متشابه ده، او متشابه هغه کلامم ده، چي د درک لپاره يه هيڅ لاره نه وي، آن تر هغه پوري چي دهغه دمراد طلب ساقط شوی وي، او حکم يه داده : چي دهغه پر مراد باندي دحق عقيدې درلودلوپه څنگ کي دتل لپاره توقف پکښي پکار ده،﴾

﴿ترجمہ : محکم دظهور او قوت لمخي آن تر هغې درجې پوري رسيدلی ده چي دنسخ هيڅ احتمال پکي نشته، او دمتشابه بيا تر هغې درجې پوري خفاء رسيدلی ده چي دبيان هيڅ اميد نه دي پکي پاته، نو له هم دي امله دمحمک ضد متشابه وگرځول شو، دمتشابه مثال هغه څوک ده چي کله له خپله وطنه څخه غائب شي، او دهغه نښانې بالکل ختم شي، او دنوموړي هم ځولي ټول مړه شي، نو دداسي انسان دپيښندلو اميد ختم وي، هم دي ته ورته دمتشابه کلام په مراد باندي ځان پوه کول او هغه ځانته معلوم هم ناشونی کار وي، نو دفاء په اصطلاح کي متشابه هغه کلام ده، چي دمراد حاصلولو لپاره يه هيڅ لاره نه وي موجوده، نو پر امته مسلمه باندي دانه ده واجب چي هغوی دي دمتشابه کلام مراد معلوم کي او دهغه پلټنه دي وکړي

په دي باب کي دالله ﷻ فرمائي :

﴿وَأُخِرَ مُتَشَابِهَاتٌ فَأَمَّا الَّذِينَ فِي قُلُوبِهِمْ زَيْغٌ فَيَتَّبِعُونَ مَا تَشَابَهَ مِنْهُ ابْتِغَاءَ الْفِتْنَةِ وَابْتِغَاءَ تَأْوِيلِهِ﴾ له دي آيت څخه داڅرگنده شوه چي دمتشابه معلومات کول ناجائز کار ده، اوس نو دمتشابه مراد چي کله نادركه، او اميد يه قطع شو، نو دغه قطع داميد کله ديو عارض لمخي څخه وي، لکه يو کلام چي مجمل وي، ليکن ددغه مجمل کلام دمراد بيانولو څخه لمخه رسول ﷺ وفات شوی وي، نو دغه

یوداسي مجمل ده چي دمراد معلومولو امید یه شته، لیکن دیوعارض لمخې  
 خخه یه مراد نادرکه ده چي هغه در رسول ﷺ وفات دی، او کله بیادغه قطع  
 د امید یه ذاتي وي، دبیلگې په ډول دیو کلام قطع د امید پخپله له رسول ﷺ  
 خخه منقول وي، که څه هم عقل پکې هک پک حیران وي، او کله یې قطع  
 د امید له دي کبله وي چي انسان دهغه په پوهولو باندي قدرت نه لري، لکه  
 مسئله د تقدیر، چي انسان یې له پوهولو خخه بالکل قاصر او پکې حیران ده،  
 او په دي باب کي پخپله رسول ﷺ فرمائي:

﴿عَنْ ابْنِ مَسْعُودٍ قَالَ : قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ : إِذَا ذُكِرَ الْقَدَرُ فَاسْكُتُوا﴾

کله چي مسئله د قدر زیر بحث شي نو تاسو دخپلې رائي خخه کار مه پکې  
 اخلئ، هرنگه چي وي، خو دکوم کلام مراد معلومولو امید چي قطع کړای شوی  
 وي، او دهغه د حاصلولو لپاره هېڅ لاره نه وي، نو دغه کلام ته متشابه ویل  
 کیږي، د متشابه حکم دادی: چي د عمل په ډگر کي توقف پکې واجب ده، لیکن  
 په اجمالي طور یې په مراد د حق درلودلو اعتقاد ضروري ده، یعني پر دي خبره  
 عقیده په کار ده چي له متشابه خخه د الله ﷻ کومه معنی مراد ده هغه حق او له  
 واقع سره مطابق ده، که څه هم موږ ته پر یو متعینه طریقه باندي معلومات نشته  
 چي د الله ﷻ له متشابه خخه کومه معنا مراد ده، پر متشابه باندي عقیده درلودل  
 له دي امله ضروري ده، چي د الله ﷻ کلام دی، او الله ﷻ یو حکیم ذات ده، حکیم  
 په مهمل کلام سره خطاب نه کوي، ضرور یوه معنی ورخخه مراد ده چي موږ ته  
 یه معلومات نشته، د اهرم یو قسم امتحان ده دخدای ﷻ له لوري په مسلمانانو  
 باندي، دلته دغه خیال په کار ده چي دغه نه معلومات یوازي په امت پوري  
 خاص ده، ورنه رسول ﷺ ورباندي معلومات لري.  
 (دلته پوره تفصیل په نورو کتابو کي در وگورئ ...)

او دغه یو قسم راز ده دله ﷺ او درسول ﷺ تر مابین، حضرت صدیق اکبر ﷺ فرمائي: ﴿قال أبو بكر الصديق (رضي الله عنه): في كل كتاب سر، وسر القرآن أوائل السور﴾ په هر کتاب کي څه ناڅه راز وي، او په قرآن کریم کي د راز خبرې دالله ﷻ او درسول ﷺ تر مابین دغه حروف (متشابهات) دقرآن دي، نو له دي څخه هم معلومېږي چي رسول ﷺ یوازي په دغه راز خبر ده نه امت.

خبره تر دي ځايه راوړسېدله چي علماء راسخين (دلوئ علم خښتنان) په متشابهاتو باندي علم لري او کنه، په دي باب کي اختلاف ده، ډيري صحابه کرام ﷺ او دتابعينو لويه برخه، او داهل سنت والجماعت متقدمين علماء کرام پردي خبره متفق او مذهب يه هم دغه ده چي علماء راسخين هم په متشابهاتو باندي علم نه لري، ددي خبرې قائل دمذهب ستر امام حضرت امام ابوحنيفه رحمه الله قاضي امام ابوزيد او علامه فخرالاسلام رحمه الله او اکثره متأخرين دي،

او جمهور دمعتزله وو بياپه دي قائله دي چي دمتشابهاتو په مراد باندي راسخين علماء واقفه دي، او دغه قول دامام شافعي رحمه الله هم ده، دفریقين ترمنځ دا اختلاف منشأ دقرآن پاک دغه قول ده:

﴿هُوَ الَّذِي أَنْزَلَ عَلَيْكَ الْكِتَابَ مِنْهُ آيَاتٌ مُحْكَمَاتٌ هُنَّ أُمُّ الْكِتَابِ وَأُخَرُ مُتَشَابِهَاتٌ فَأَمَّا الَّذِينَ فِي قُلُوبِهِمْ زَيْغٌ فَيَتَّبِعُونَ مَا تَشَابَهَ مِنْهُ ابْتِغَاءَ الْفِتْنَةِ وَابْتِغَاءَ تَأْوِيلِهِ وَمَا يَعْلَمُ تَأْوِيلَهُ إِلَّا اللَّهُ وَالرَّاسِخُونَ فِي الْعِلْمِ يَقُولُونَ آمَنَّا بِهِ كُلٌّ مِّنْ عِنْدِ رَبِّنَا وَمَا يَذَّكَّرُ إِلَّا أُولُو الْأَلْبَابِ (٧)﴾<sup>(١)</sup>

ترانه: (خدای ﷻ) هغه ذات ده چي رالېږلی یه ده پرتا باندي قرآن چي ځيني له دي قرآن څخه محکم آيتونه دي (چي دهغوی معنی واضحه ده) دغه محکم آيتونه اصل دقرآن دي، او ځيني نور آيتونه دي، چي متشابه دي، (معنی يه متعینه نه ده) پس هغه کسان چي په زړو دهغوی کي کې والی ده، نو ځي هغوی په دي متشابهاتو پسي، له دي قرآنه، لپاره د طلب دفتنې، (چي فساد خپور کي)

<sup>١</sup> - سورة آل عمران آيت نمبر ٧

اولپاره دطلب دمعنی دهغه، (ترخوپوري په دمعنی پلټنه وکړي) او (سره له دي چي) نه پوهیږي په معنی دهغه باندي مگر یوازي خدای (ﷻ) . او هغه کسان چي هغوی په علم کي محکم دی هغوی وایي : موږ ایمان راوړی ده، په دي متشابها تو باندي، ټول څه چي دي هغه زموږ درب له لوري دي، او خبره په غوږ نه نیسي مگر هغه کسان (وعظ اوري) چي څښتنان د عقل دي ﴿

هغه څوک چي پر (الا الله) باندي وقف واجب بولي، لکه عبداللہ ابن مسعود ؓ، ابی بن کعب ؓ او عبداللہ ابن عباس ؓ، ددغه قرئت په ویلو سره د آیت معني داسي جوړیږي، چي دمتشابها تو علم یوازي الله ﷻ لره ده فقط، علماء راسخین وایي زموږ درب چي په دي متشابها تو سره کوم مراد ده زموږ پر هغه ایمان ده که څه هم موږ ته یه علم نشته،

(الراسخون فی العلم) مبتداء، (يقولون آمنة) خبر شو، دغه مستقله جمله ده پر ماقبل باندي ورعطف نه ده،

په دلیل کي نوموړي دغه خبره کوي: چي الله ﷻ هغه کسان چي په متشابها تو پسې دي او سپنې یه هغوی یه زائغین (کاره زړې، مائلین الی الباطل) بللي دي، نو ددي په مقابل کي د راسخینو حصه تسلیم او انقیاد ده،

او دوهم دلیل یې داده: چي په ځینو قرائتو (الراسخون) بغیر له واو څخه راغلی ده، او په ځینو قرائتو کي (ويقولوا الراسخون) ذکر ده، په دواړو صورتو کي پر (الله) باندي نه ده عطف، نو کله چي (الراسخون) پر (الله) باندي عطف نشو، نو راسخین فی العلم دالله ﷻ سره دمتشابها تو په علم کي شریک هم نشول،

نو دخبرې پائینل پر دي تمام شو چي دمتشابها تو په مراد باندي دعلم څښتنان معلومات نه لري،

۲ دوهمه ډله: دغه فریق پر الا الله باندي وقف واجب نه بولي، بلکه پر الراسخون باندي وقف واجب گڼي، او ديقولون آمنة جمله حال ده، نو دآیت مطلب داشئ جوړ



شو، چي په متشابهاټو باندي څوک علم نه لري، پرته له الله ﷻ او راسخين في العلم څخه په داسي حال کي چي راسخين في العلم داهم وايي: چي پر متشابهاټو باندي زموږ ايمان هم ده،

ځني حضرات فرمايي: تير شوی اختلاف يوازي لفظي نزاع ده، له دي امله کوم علماء چي دا وايي: سي د متشابهاټو په مراد باندي راسخين في العلم واقفه دي، ددغو منشأ داد: چي راسخين پر متشابهاټو باندي ظني علم لري، داځکه صحابه کرام ﷺ او تابعينو چي د قرآن کریم د متشابهاټو کوم تفسير کړی ده، هغه ټول ظني تفسيرونه دي، او په دغه خبره سره دواړه فريقه قائله هم دي،

او کوم حضرات چي دغه خبره کوي چي راسخين في العلم د متشابهاټو په مراد باندي هيڅ علم نه لري، هغوی په دي درشل کي دي چي دوی ته يو داسي علم يقيني نه دی حاصل چي پر هغه باندي اعتقاد درلودل واجب شي، او پر دي باندي بيا دواړې ډلې قائلې دي،

دلته پر لمړي مذهب باندي يو سوال کيږي، کله چي راسخين في العلم د قرآن کریم د متشابهاټو په مراد باندي علم نه لري، نو بيا څو عمل وړاندي کول هم يو ناشوی کار شو، نو کله چي د متشابهاټو په مراد باندي عمل کول يو ناممکن کار شو، نو بيا به په نزول کي څه گټې دي،

ددي سوال جواب داسي ورکولای شو، چي گټې يه دادي: دلته خداوند متعال ﷻ په خپلو مخلوقاتو باندي امتحان کوي، چي څوک دلته توقف او تسليمي ته تيار دي، ؟ ..... خلک دوه قسم دي، يو قسم يه جاهل هيڅ ليک لوست نشي کولای، په هغوی باندي دغه ابتلا ده چي علم حاصل کي د ليک لوست په زدکړو کي مشغول اوسي،

او دوهم قسم يه عالم په ليک لوست باندي پوه دي، په هغوی باندي دغه امتحان ده چي د متشابهاټو او راز په خبرو باندي کار ونه لري، او وخت پکي

ضائع نه کړي، ځکه متشابهاات دالله ﷻ او درسول ﷺ تر مابین یو پټ راز ده، هغه له الله ﷻ او رسول ﷺ پرته دریم کس ورباندي نه پوهیږي، ددي دوو ډلو امتحاني پرچه په داسي ډول ده، جاهل تل په ډي فکر کي وي چي زدکړې حاصلې کړي، او تل دعلم په تحصیل کي مشغول پاته شي، او عالم بیا په دي فکر کي وي چي پر هر شي باندي علم باید راوړي، ..... که یو څوک دلته دا اعتراض کوي: چي دلته دهغو اقسامو دیان اړتیاوه تر کومو پوري چي احکام دشرعي اړیکه لري، نو دمتشابهااتو مراد چي معلوم نشو، نو داخو یو شرعي حکم هم نشو، دمذکوره اقسام په لمن کي دهغوئ ذکر کول یوه پرته له فائدي څخه خبره شوه، ددي اعتراض جواب به داسي ورکول شي: چي دمتشابهااتو علم ته یو شرعي حکم ویل کیدای شي هغه دسي: چي پر متشابهااتو باندي اعتقاد درلودل وجب ده، او پر یو شي باندي اعتقاد درلودل یو شرعي حکم ده، نو متشابهاات په حکم شرعي کي داخل شو، متشابهاات دوه قسم دي، یو قسم یه داده: چي دهغوئ معنی هیڅ معلومه نه وي، نه یه لغوي معنی، او نه یه مرادي معنی، لکه مقطعات دقرآن کریم، دوهم قسم یه داده: چي دلغوي معنی له پلوه یه معنی معلومه وي، لیکن مراد رباني یه معلوم نه وي، داځکه متشابه دلغوي او ظاهري معنی له پلوه دمحم خلاف ده، لکه (یدالله، وجه الله، الرحمن علی العرش استوی) ددغو آیتو لغوی معنی معلومه ده، (ید) معنی لاس، (وجه) معنی مخ، ... الخ، لیکن له دغو شيانو څخه چي دالله ﷻ کوم څه مراد دي هغه موږ ته معلوم نه دي، ..... قلنا آما وسلمنا،

والقسم الثالث في وجوه استعمال ذلك النظم وجريانه في باب البيان وهي اربعة: الحقيقة والمجاز، والصريح والكنياية.

ترجمه: او دریم تقسیم د معنی د بیان له پلوه د دغه نظم د استعمال او جاري کیدو په اقسامو کې ده، او هغه څلور دي: حقیقت، مجاز، صریح، او کنایه،  
 مخرج: د منتخب الحسامي مصنف رحمه الله فرمائي: چې لفظ پر کومه معنی باندې د لالت کوي، دغه دریم تقسیم د استعمال او جریان له پلوه پر څلور قسمه ده.

(۱) حقیقت،

(۲) مجاز،

(۳) صریح،

(۴) کنایه،

وجه د حصر په داده: لفظ به یا پر خپله موضوع له معنی باندې مستعمل شوی وي، یا به دیو علاقې له پلوه پر غیر موضوع له باندې...، لمړي قسم ته حقیقت دوهم ته مجاز ویل کیږي، اوس به نو یا لفظ په یو واضح معنی کې جاري کړای شوی وي، او یا به په غیر واضح معنی کې، اول قسم ته صریح ویل کیږي، دوهم ته کنایه،

دلته له ﴿في وجوه استعمال ذلك النظم﴾ څخه وروسته مصنف رحمه الله ﴿وجريانه في باب البيان﴾ کلماتي اضافه کړلې، دلته د فخر الاسلام رحمه الله اتباع کړای شوې ده، که داسې نه وي نو د منار مولانا صاحب او نورو حضراتو پخپلو تصنیفو کې داسې عبارات نه لري، د دغو عباراتو د زیاتیدو وجه داده: که چېرې دغه عبارات اضافه نه کړای شي، او یوازې داسې ویل شي، چې لفظ د استعمال له پلوه پر څلور قسم ده، حقیقت، مجاز، صریح، کنایه، لکه نور د اصولو مصنفین چې فرمایي، نو پر دغه تقسیم باندې دغه سوال کیږي، چې د دغو قسمو تر مابین تباین نه پاته کیږي، ځکه صریح او کنایه دواړه له حقیقت او مجاز سره جمع کیداشي، او سره له دې چې دیوه تقسیم د اقسامو تر منځ تباین یوه ضروري خبره ده، نو د دغه

سوال څخه دخلاصیدو لپاره علامه فخرالاسلام رحمۃ اللہ علیہ او دهغه اتباعو ورسره په څنگ کي مصنف دحسامي رحمۃ اللہ علیہ د وجریانہ فی باب البیان توري اضافه کړل، او دایه راته وویل چي څلوره سره اقسام دیوه تقسیم اقسام نه دي، بلکه د ۲ دوو تقسیمو اقسام دي، نو دلته د دوو تقسیمو بیان کړای شوی ده، یو استعمال دا اعتبار لمخي بل دلفظ دجریان له پلوه، تر لمري تقسیم لاندې دوه اقسامه ده، حقیقت، او مجاز، او تر دوهم تقسیم لاندې هم دوه اقسامه دي، صریح، کنایه، .... نو کله چي خبره داسي شوه نو له حقیقت او مجاز دواړو سره صریح، او کنایه جمع کیدای شي، او پر دغه تقسیم باندې بیا هیڅ سوال نه کیږي، ځکه دیوه تقسیم اقسام دبل تقسیم له اقسامو سره جمع کیدای شي،

که سوال وشي چي په لمري سر کي دقرآن کریم څلور تقسیمات بیان کړای شوي دي، او دلته دقرآن مجید تقسیمات پنځه شول، جواب به ورکول شي، چي په اول سر کي دتقسیماتو ترمنځ حصر استقرائي وو، نه عقلي، او پر استقرائي حصر باندې اضافه کیدای شي، نو دڅلورو پر ځای اوس پنځه تقسیمات شول، ....

او دا خبره مو گوره یاده وي چي دیوه تقسیم په اقسامو کي تباین ذاتي شرط نه دی، یوازي تمایز اعتباري هم کفایت کوي، او دلته ددغو څلورو اقسامو تر مابین تمایز اعتباري شته، هغه داسي: چي په حقیقت کي، په معنی موضوع کي له دلفظ استعمال معتبر ده، قطع نظر له دي څخه چي دغه معنی موضوع له واضحه ده، او یامستوره ده، او په مجاز کي په غیر موضوع له معنی کي دلفظ استعمال معتبر ده، پرته له دي څخه چي دغه غیر موضوع له معنی واضحه ده او یامستوره، او په صریح معنی کي

وضاحت معتبر ده، قطع نظر له دي څخه چي معنی موضوع له ده او غیر موضوع له ده، او په کنایه کي د معنی مستور والی او غیر واضح توب معتبر ده، قطع نظر له دي څخه چي معنی موضوع له ده او یا غیر موضوع له ده، نو کله چي دیوه تقسیم د اقسامو تر منځ تباین ذاتي شرط نه دی، نو له هم دغه امله له حقیقت او مجاز سره صریح او کنایه جمع کیدای شي، ځکه د دغې اجتماع سره سره بیا هم تمایز اعتباري موجود دی، بیان يې مخته ذکر شو،

فالحقیقة اسمٌ لِكُلِّ لفظٍ ارید به ماوضح له .

ترجمه: وروسته له دي څخه حقیقت هر هغه لفظ ده چي معنی موضوع له ورڅخه اراده کړای شوې وي،  
تشریح: مخته بیان وشو چي استعمال او جریان له پلوه لفظ پر څلور قسم دی،

(۱) حقیقت

(۲) مجاز

(۳) صریح

(۴) کنایه،

په دي څلورو اقسامو لمړی مصنف رحمه الله د حقیقت بیان وکړ، د حقیقت دوه تعریفه دي، لغوي، او اصطلاحي، دلغوي تعریف حاصل داده: د حقیقت لفظ وزن ده فعيلة، دفعيلة وزن د فاعل په معنی هم راځي، او د اسم مفعول په معنی هم راځي، د لمړي معنی لمخي حقیقت، حق یحق څخه مأخوذ ده، په معنی د ثبت، نو د حقیقت معنی سوه الثابتة، یعنی ثابت شده چیز، حقیقت ته حقیقت ځکه ویل کیږي چي دی پخپله موضوع له کي ثابت ده، لکه الحاقه، د قیامت دورځي په معنی ده چي دغه ورځ (حاقه) یقیني

او ثابت شده ده، او لامحاله دغه ورځ وقوع کیدونکي ده،  
 او په دوهم صورت کې حقیقت له حقیقت الشئ څخه مأخوذ ده، چې حقیقت  
 په معنی دمحقوقه باندي شو، (مثبتة) یعنی هغه شئ چې ثابت کړای  
 شوی وي د حقیقت په لفظ کې تاء د تانیث دنقل لپاره ده، له وضعیت څخه  
 د اسمیت په لوري نقل شوی ده، دا خبره دي هیږه نه وي چې دنقل لپاره تاء  
 د تانیث ولي غوره کړای شوه؟ جواب به داسي ورکول شي، چې نقل په  
 درجه ثانیوه کې ده، او مونث هم د تخلیق له پلوه په دوهمه درجه کې مقام  
 لري،

دیوشئ استعمال په لغوي معنی کې اصل او اولی درجه لري، او لفظ له  
 یوې معنی څخه د بلې معنی ولوري رانقل کول د ثانوي درجې خبره ده، او  
 تانیث هم د دوهمې مرتبې چیز ده،

د حقیقت اصطلاحی معنی مصنف ﷺ، بیانوي او فرمائي: حقیقت دهغه  
 لفظ نوم ده د کومي معنی لپاره چې یو لفظ وضع شوی وي او هغه معنی  
 ورڅخه مراد کړای شي، د حقیقت او مجاز په تعریفو کې د لفظ ذکر شوی  
 ده، داودي خبرې ته اشاره ده چې حقیقت او مجاز د لفظ له عوارضو څخه  
 ده، حقیقت او مجاز دواړه د لفظ صفت واقع کیږي نه د معنی، دیبلګي په  
 ډول: د لفظ حقیقت ده یا مجاز، لیکن کله مجازا په معنی او استعمال کې  
 هم کارول کیږي، لکه: دغه معنی حقیقي یا مجازي ده، او یادغه استعمال  
 حقیقي یا مجازي ده،

د حقیقت او مجاز په تعریف کې «دأريد» لفظ راوړل شوی ده، دا ودي  
 خبرې ته اشاره ده، چې استعمال د حقیقت او مجاز له شرائطو څخه ده،  
 یعنی لفظ د وضع څخه وروسته او تر استعمال لمخه نه حقیقت بلل کیږي

او نه مجاز، البته استعمال پر مهال که چیري له لفظ څخه معنی موضوع له اراده کړای شوه، نو حقیقت ده، او که غیر موضوع له معنی اراده شوه نو مجاز ده، نو لفظ حقیقت او مجاز هغه مهال بلل کیږي، چي کله استعمال شي،.....

د حقیقت په تعریف کي کلمه د وضع ذکر شوه، نو له هم دغه امله موږ باید دلته د وضع د لفظ بیان وکو: وضع ویل کیږي: لفظ دیو معنی لپاره متعین کول، په داسي طور، چي لفظ پر دغه خپله معنی باندي پرته له یو قریني څخه دلالت کوي، یعني قرینه ته هیڅ اړتیا نه لري، اوس نو ددغي وضع څلور اقسام دي،

۱. وضع لغوي،

۲. وضع شرعي،

۳. وضع عرفي خاص،

۴. وضع عرفي عام،

داله دي امله چي لفظ دیو معني لپاره متعین کول به یاد لغت د واضع له جانبه وي، یاد شرع د واضع له لوري، یا به دیو مخصوص جماعت لخوا، یا به د عامو وگړو له لوري څخه وي،

که چیري لمړی قسم وو، نو دي ته واضع دلغت ویل کیږي، لکه لفظ د «صلوة» چي وضع یه دلغت له لوري څخه د دعاء لپاره شوې ده، او که ثاني وو نو وضع شرعي بلل کیږي، لکه دغه «صلوة» په شرع کي ارکانو مخصوصه (لمانځه) ته ویل کیږي، که دریم وو، نو دي ته وضع عرفي خاص ویل کیږي، لکه نحوین سي وايي فعل دهغي کلمي لپاره وضع شوی ده، چي استقلالاً پر خپله معنی باندي دلالت کوي سره له اقترا نه په

یو زمانه پوري، او که چیري څلورم قسم وو نو وضع عرفي بلل کيږي، لکه دابه (ذات قوائم الارب.....

او دي خبري ته مو گوره پام وي: چي د حقيقت لپاره د شرط نه ده چي لفظ دي پر يو معنى باندي دلالت کي سره له دي څلورو وضعو، بلکه ديوه معنى لپاره د يوې وضع شتون کافي ده، او په مجاز کي عدم وضع معتبره ده، يعنې په مجازي کي يوازي دا کافي ده چي د يو معنى لپاره نه وي وضع شوی لکه لفظ د صلوٰه په دعاء کي حقيقت لغوي ده، او په ارکانو مخصوصه وو کي مجاز ده د دغه لغت لمخي، او د اهل شرع په نزد په ارکانو مخصوصه وو کي حقيقت په دعاء کي مجاز، او دا خبره هم معلومه شوه چي يو لفظ د يوې معنا و طرف ته نسبت کول حقيقت او مجاز دواړه کيدای شي، هو! خو بيادي خبرې ته مو گوره پام وي چي د دوو جهتو له مخي، لکه **صلوة** دلغت له جهت په دعاء کي حقيقت، او د شرع لمخي مجاز، او صلوٰه دلما نځه په معنى سره خبره بيا بالعکس جوړيږي، .....

د حقيقت او مجاز په تعريف کي قيد د حيثيت ذکر کول يوه ضروري خبره ده، ځکه چي تر څو پوري دغه دوه تعريف جامع او مانع شي، ديبلگې په ډول: حقيقت هغه لفظ ده چي معنى موضوع له ور څخه اراده شوي وي په داسي حيثيت سره چي هغه يه معنى موضوع له ده، او مجاز هغه لفظ ده چي غير معنى موضوع له ور څخه اراده شوي وي من حيث انه غير موضوع له، ددي قيد د حيثيت دلحاظ کولو وجه په داده: که چيري قيد د حيثيت محلوظ نه کړای شي، نو دواړه تعريفونه، نه جامع شول او نه مانع، له دي امله: لفظ **د صلوٰه** که چيري د شرعي اصطلاح لمخي په دعاء کي استعمال شي نو دغه مجاز شو، دا ځکه په شرعي اصطلاح کي له صلوٰه څخه د دعاء معنى اراده کول غير معنى



موضوع له ده، لیکن بیا هم د حقیقت تعریف ورباندي صادقیري، په داسي طور: چي له لفظ **د صلوٰة** څخه د دعاء معنی اراده کول في الجملة معنی موضوع له هم ده، (دلغت لمخي) نو په داسي صورت کي دمجاز تعریف دخپلو ټولو افرادو لپاره جامع نه شو، او د حقیقت تعریف دغیر له دخول څخه مانع نه شو، او دغه لفظ **د صلوٰة** که دارکانو مخصوصه وو لپاره په شرعي اصطلاح کي استعمال شي دغه حقیقت شو، ولي دغه معنی په شرعي اصطلاح کي موضوع له معنی ده، لیکن بیا هم دمجاز تعریف ورباندي صادقیري، ځکه دغه معنی دارکانو مخصوصه و له لفظ **د صلوٰة** څخه اراده کول **في الجملة** غیر موضوع له هم ده، نو په داسي صورت کي د حقیقت تعریف جامع نه شو، او دمجاز تعریف دغیر له دخول څخه مانع نشو،

نو هر کله چي قید د حیثیت لحاظ کړای شي، نو به دواړه تعریفونه هم جامع او هم مانع کړای شي، په داسي طور چي لفظ **د صلوٰة** د دعاء لپاره وضع شوی ده من حیث اللغت، دغه معنی حقیقي شوه، په لغت کي، که دارکانو مخصوصه وو معنی ورڅخه اراده شي په دغه لغت کي نو مجازي معنی شوه، او دارکان مخصوصه و لپاره وضع شوی ده من حیث الشرع چي دغه معنی حقیقي او موضوع له معنی ده د شرع له پلوه، او دبلي معنی لپاره نه دی وضع شوی..... ،

والمجاز: اسم لكل لفظ أُريد به غير ما وُضع له لاتصال بينهما معني كما في تسمية الشجاع: أسداً، والبلید حماراً او ذاتاً كما في تسمية المطر سماءً والاتصال سبباً من هذا القليل .

ترجمه: او مجاز دهر هغه لفظ نوم ده، دکوم څه لپاره چي لفظ وضع شوي وي له هغه څخه پرته بله معنی ورڅخه اراده کړای شي، او د دغو دواړو تر منځ د اتصال معنوي وجه وي، لکه نومول دشجاع په اسد

سره، او د احمق په خره سره، یا د اتصال ذاتي (صوري) له وجه لکه په باران سره چي اسمان وټمول شي، او اتصال سببي له هم دغه قبيل (ډلې) څخه ده .

تشرېح: د مجاز د لفظ لغوي تحقيق په داسي وړه ده: مجاز معفل وزن مصدر ميمي ده، خو د فاعل په معنی ده، لکه (مولی) چي د اسم فاعل په معنی ده، جاز یجوز (له تجاوز کرنی سي) مأخوذ ده، مجاز ته مجاز له دي امله ويل کيږي، چي لفظ کله په غیر موضوع له معنی کي استعمال شي، نو ګواکي له خپله مکان اصلي يعني موضوع له څخه يه تجاوز وکړي، نو د دغه تجاوز کولو له وجه څخه ورته مجاز وه ويل شو، ..... .

مصنف رحمه الله د مجاز اصطلاحي تعريف بيانوي او فرمائي: مجاز هر هغه لفظ ده چي غیر موضوع له معنی ورڅخه مراد شوې وي، د معنی موضوع له او غیر موضوع له تر منځ اتصال وي، ذاتاً او صوراً، يعني د دواړو تر منځ علاقه او مناسبت موجود وي، د غیر ماوضع قيد يي له دي کبله راوړي: چي د مجاز له تعريف څخه حقيقت خارج کړای شي، ..... .

د موضوع له او غیر موضوع له تر منځ د اتصال (مناسبت، علاقه) قيديي زائد کو تر څوپوري د مجاز هغه ټول مثالونه خارج شي، په کومو کي چي مناسبت او علاقه نه وي موجوده، لکه لفظ دارض (ځمکه) ارض هيره کړای شي، پرځای يه اسمان ذکر شي، اسمان که څه هم دارض پر ځای باندي غیر موضوع له ده لیکن د اسمان او ارض تر منځ هيڅ مناسبت نشته، نو له لفظ دارض څخه اسمان مراد کول مجاز نه دی، کوم تقابل چي دارض او اسمان تر منځ موجود دی دغه تقابل غیر مشهور ده،

داتصال (مناسبت) په قيد سره هزل (ټوكي) او مرتجل<sup>(١)</sup> هم خارج شو، .....  
 مصنف رحمه الله وفرمايل: چي دمعنی حقيقي او مجاز ترمنځ اتصال ضروري ده،  
 اتصال پر دوه قسمه دی، يو اتصال صوري دی، بل اتصال معنوي،  
 د معنی حقيقي او مجازي ترمنځ که چيري علاقه دتشبيه موجوده وه، نو دغه ته  
 استعاره ويل کيږي، او که دتشبيه له علاقي څخه پرته بله کومه علاقه شتون  
 ولري، نو دغه ته مجاز مرسل ويل کيږي، او دمجاز مرسل ٢٤ علاقي دي، او  
 يوه علاقه دتشبيه ده، نو ټولي علاقي ٢٥ پنځه ويشت دي، ځيني حضراتو دغه  
 ٢٥ علاقي په ٩ علاقو کي حصر کړي دي، او نور يه بيا په ٥ پنځو ٤ يا څلورو  
 علاقو کي حصر کوي، او مصنف رحمه الله يوازي په اتصال صوري او اتصال  
 معنوي کي منحصر کړي دي، هغه داسي چي دمجاز مرسل له علاقو څخه يه  
 تعبير په لفظ ذاتا (صورة) سره وکو، او داستعارې له علاقي څخه په معنی  
 سره، يعني مصنف رحمه الله وايي: چي دمجاز طريقه داسي ده: چي دمعنی حقيقي  
 او مجازي ترمنځ به دمجاز مرسل له علاقو څخه يوه علاقه شتون لري، يابه  
 داستعارې علاقه وي، اول ته اتصال صوري، او دوهم ته اتصال معنوي ويل  
 کيږي، له اتصال صوري څخه يه مراد داده: چي دمعنی مجازي صورة دمعنی  
 حقيقي له صورة سره ديو مجاوره له وجه متصل شوی وي، په داسي شکل: چي  
 معنی مجاز دمعنی حقيقي سبب وي يا علت، يا شرط، يا حال، يا بالعکس وي،  
 يعني معني حقيقي دمعنی مجازي سبب، يا علت، يا شرط، يا حال وي، ....  
 دمنصف په دغه قول ﴿والاتصال سبباً من هذا القيل﴾ سره داسي مراد ده: چي سبب  
 اومسبب، يا علت اومعلول، ترمنځ چي کوم اتصال دی، دغه اتصال ته اتصال  
 صوري ويل کيږي، داځکه سبب اومسبب، علت اومعلول هر يو چي له هغه بل

<sup>١</sup> - فان وضع لمعنى ثم نقل إلى غيره لا لعلاقة فهو **المرتجل** أو لعلاقة فإن اشتهر في الثاني كالتصالة سمي بالنسبة إلى الأول  
 منقولاً عنه وإلى الثاني منقولاً إليه وإن لم يشتهر في الثاني كالأسد فهو حقيقة بالنسبة إلى الأول مجازاً بالنسبة إلى الثاني .

سره متصل کيږي سورة متصل وي، او له اتصال معنوي څخه مراد دашئ ده: چي معنی حقيقي او مجازي دواړه په يو معنی کي سره شریک وي، کومه معنی چي په مشابهه به (معنی حقيقي) پوري مختصه وي، او دغه معنی په مشابهه به کي دننه مشهوره هم وي، مصنف رحمته الله علیه داتصال معنوي دوه مثالونه ذکر کړي دي، (رجل شجاع) په اسد سره نُمول، يعني لفظ داسد ذکر شي مراد ورڅخه رجل شجاع وي، دوهم مثال: کوټه ذهن ناپوه، انسان يي دخره په نامه سره نُمول، يعني لفظ دحمار ذکر شي ورڅخه احمق او پڅ ذهن انسان مراد کړای شي، په لمړي مثال کي چي کومه معنی داسد او رجل شجاع ترمنځ شریکه ده هغه شجاعت دی، او دغه شجاعت په اسد (مشابه به) پوري هم مختصه او هم مشهوره ده، نو دهم دغي مشترکي معنی له کبله يه رجل شجاع په اسد سره ونوماوی، حیوانیت که څه هم په اسد پوري خاص نه دی، بلکه په اسد او رجل دواړو پوري يو شان ته مختص دی، نو ددغه حیوانیت دشریک والي له کبله يه رجل شجاع ته اسد نه دي ويلي، احمق (بي عقل) انسان که څه هم له اسد سره په بي عقل توب کي شریک ده، خو ددغه شرکت باوجود احمق ته اسد نه ويل کيږي، ځکه اسد په احمق سره مشهوره نه دی، په دوهم مثال کي هغه معنی چي دبي عقل انسان او خره په مابين کي سره شریکه ده هغه غباوت او بلادت دی، او دغه داحمق صفت په خره پوري مختص او هم پکي مشهوره ده،

اتصال صوري داده: چي ذکر اسمان مراد ورڅخه باران وي، داځکه چي دباران سورة له اسمان (اوریځي) له سورة متصل دی، په دغه مثال کي له اسمان څخه اوریځي ځکه مراد کړای شوې دي، چي په عرف کي هر لور شي ته اسمان ويل کيږي، اوریځه هم چونکه لوړه وي له هم دغي وجه ورته اسمان ويل کيږي، لکه دغه قول دخداي ﷻ «أَوْ كَمِيبٍ مِّنَ السَّمَاءِ» له اسمان څخه مراد اوریځي دي، هرنگه چي وي خو له اسمان څخه مراد اوریځه شوه، او دباران اوربنت له

اوريجي څخه وي، نو له هم دغه امله د باران صورة له اوريځي سره متصل شو،  
نومجازا باران ته اوريځه ويل كيږي، ...

وهو نوعان اchiedماتصال الحكم بالعلة كاتصال الملك بالشراء، وانه يوجب الاستعارة  
من الطرفين لأنّ العلة لم تشرع الالحكمها والحكم لاتثبت الابعلة فاستوى الاتصال  
فعمت الاستعارة.

﴿ ترجمه : او داتصال سببي دوه قسمه دي، په دغو دوو کي يو اتصال  
د حکم له علت سره ده، لکه اتصال دملک له شراء سره، او له دواړو طرفو  
څخه استعاره واجبوي، ځکه علت مشروع نه گرځي مگر دهغه د حکم  
لپاره، او حکم نه ثابتيږي مگر له علت سره ملگری، نو اتصال يه تر منځ  
برابر شو، او استعاره عامه شوه، ﴾

ترجمه : وړاندي تر دي چي دمتن تشريح وکو، لمړی د دوو خبرو يادونه ضروري  
هغه داسي : والاتصال سببا، چي دهو ضمير مرجع هم ده، دلته له سبب څخه  
لغوي معنی مراد ده، سبب دلغوي معنی له پلوه علت ته هم شامل ده، داځکه  
سبب په لغت کي ديوه شئ له بل شئ سره اتصال ته ويل كيږي، او دغه لمړی شئ  
د دوهم شئ و طرف ته مفضي وي، نو لکه څنگه چي سبب مفضي الی شئ  
(مسبب) ته وي، او له هغه سره متصل وي، هم دي ته ورته علت مفضي الحكم  
وي، او حکم له علت سره متصل وي، نو هم دي امله يه دغه مذکوره عبارت  
وويل تر څو پوري سبب، علت ته هم شامل شي، او دوهو نوعان څخه داتصال  
سببي تقسيم درست شي،

دووهمه دا خبره ضروري ده: په شريعت کي علت دهغه شئ نوم چي ديو حکم  
مطلوب لپاره وضع کړای شوی وي، لکه څرنگه چي په يو ځای کي حکم نه  
متصور كيږي، هوري علت هم نه وي مشروع، نو د علت و طرف ته د حکم وجود  
او وجوب دواړه منسوب كيږي، دامطلب چي د علت په وجه حکم موجوديږي هم

او و اجیبې هم ، د علت او حکم تر منځ یو داسې امر نشته چې حکم دي دهغه ولوري ته منسوب کړای شي ، دیبلگې په ډول لکه لفظ دنکاح ، چې دملک دمتعه دافادې لپاره وضع شوی ده ، دهم دغه لفظ دنکاح و طرف ته ملک دمتعه وجوبا او وجودا په دارو حالاتو کې منسوب دی ، یعنی دنکاح له امله وخواند (زوج) ته ملک دمتعه موجود او ثابتېږي ، او پر زوجه (میرمنه) باندي داو جب ده چې خپل ځان (بضعه) به وخواند ته سپاري ، دلته دنکاح او ملک دمتعه تر منځ کوم داسې امر نشته چې حکم دي دهغه په لوري منسوب شي ، بهر حال دلته دا ثابت شوه چې نکاح دملک دمتعه علت ده ،

اوسبب هغه دی : چې د علت په څیر باندي مشروع نه وي ، بلکه مفضی الی الحکم وي ، دسبب او حکم تر منځ یو داسې امر وي چې دهغه په لوري حکم منسوب کیږي ، نو دسبب په طرف دحکم وجود او وجوب نه منسوب کیږي ، لکه شراء (پیرودل) دملک دمتعه سبب ده ، داځکه چې شراء ، دملک دمتعه و طرف مفضی ده ، او دشراء و طرف دملک دمتعه نه وجود منسوب کیږي نه وجوب ، بلکه دشراء او ملک دمتعه تر منځ چې کوم ملک رقبه ده دهغه لوري ته دملک دمتعه وجود او وجوب منسوب گرځي ، نو هم دغه وجه ده چې په ځینو صورتو کې شراء خو متصوره وي ، لیکن ملک دمتعه نه وي متصوره ، دیبلگې په ډول : احمد خپله رضعي خور وپیرو دله (خرید) یه کړه ، دلته شراء موجوده ده ، لیکن دمشترې لپاره ملک دمتعه حاصله نشوه ، او په ځینو مواردو کې بیاشراء هم متصوره وي ، او ملک دمتعه هم لکه داجنبیې منځې اخیستل ، دلته له شراء سره سره ملک دمتعه هم دمشترې لپاره حاصل دي ، هم دغه شان دسبب دی ، نو دا خبره ثابت شوه چې شراء دملک دمتعه لپاره سبب ده نه علت ، « ښه فکر پکې وکړئ !! »

له دي تقرير څخه وروسته د عبارت د تشرېح په لوري څو :

اتصال سببي، يعني د حقيقي او مجازي معنی ترمنځ اتصال په داسي وېره ده: چي په دواړو کي به يا يو سبب بل مسبب وي، يا يو علت بل معلو وي، دغه د اتصال صوري له قبيل څخه ده نه د اتصال معنوي، داځکه په علت او معلول کي معلول له علت سره متصل گرځي دغه اتصال يه صورتا ده، هم دغه شاتنه په سب او مسبب کي مسبب له سبب سره چي متصل کيږي دغه اتصال يه اتصال صوري ده، سبب او مسبب، علت او معلول چونک په يو معنی کي سره شريک نه دي، نو له هم دغه امله يه ترمنځ چي کوم اتصال ده دغه اتصال، د اتصال معنوي له قبيل څخه نه ده،

دلته مصنف رحمه الله اتصال معنوي نه کو ذکر او د اتصال صوري يه هم ډېری اقسام چي په ۲۴ اقسامو دمجاز کي دي ترک کو، يوازي د اتصال صوري يه دوه اقسام، اتصال بين علت والمعلو، او اتصال بين السبب والمسبب، ذکر کو، چونک دغه دوه اقسام د ډيرو اختلافي مسائلو بنسټ هم ده، نو يه ځکه ددغو دوو اقسام ترمنځ د فرق کولو لپاره بقدر ضرورت تفصيل وکو، ويه فرمايل: اتصال سببي چي د اتصال صوري له قبيل څخه دهغه دوه اقسامه دي:

۱ = لمړی د حکم (معلول) اتصال له علت سره،

۲ = دوهم فرع (مسبب) اتصال له سبب محض سره، د تعليل علاقه چونک اقوی او اشرفه ده نو له هم دغه امله يه لمړی ذکر کړه، او د سببيت علاقه يه وروسته بيان کړه، د تعليل د علاقې اشرف او قوت له دي امله ده: چي حکم د علت په لوري عدما او وجوب په دواړو طرفو کي منسوب گرځي، يعني د علت تر وجود او عدم پوري د حکم وجود او عدم ترلی ده، د دي په خلاف د سبب حکم دي، يعني تر سببه پوري د حکم وجود او عدم نه دی ترلی، نو يه ځکه د تعليل علاقه

۱ - يعني اتصال د معلول له علت سره، .

لمړي ذکر کړه، راته ويه فرمايل: اتصال سببي چي داتصال صوري له قبيل څخه، دهغه دوه اقسام دي، په دي کي يو قسم حکم (معلول) له علت سره متصل گرځي، لکه ملک چي له شراء سره متصل دی، او ملک دشراء حکم دی، داځکه حکم هغه اثر ته ويل کيږي، چي پريوشی باندي مرتب شي، او علت هغه شی ده چي حکم ورباندي مرتب گرځي، نو شراء له دي وجه علت ده، چي شراء (پيړودل) ددي مقصد لپاره وضوع کړای شوی ده: چي ترڅوپوري ملک ورباندي مرت کړای شي، نو مطلب داشی جوړيږي: چي ملک له شراء سره متصل گرځي، او حکم له علت سره متصل گرځي، نو مصنف رحمته الله علیه راته وويل: چي په داسي قسم کي استعاره (مجاز) له دواړو لوري څخه جائز ده، يعني داهم جائز ده: چي ذکر علت شي او مجازا حکم (معلول) ورڅخه مراد شي، او داهم جائز ده: چي ذکر حکم ورڅخه مراد مجاز علت داځکه په استعاره کي دغه قاعده ده، چي ذکر محتاج اليه مراد محتاج، داله دي امله چي محتاج اليه ملزوم او محتاج لازم ده، او استعاره (مجاز) دهم دغه شی نو ده، چي ذکر ملزوم مراد لازوي، پس په حکم او علت دواړو کي هريو محتاج اليه هم وي او محتاج هم، داله دي امله: چي حکم پخپل وجود او ثبوت کي د علت محتاج دی، يعني حکم پرته له علت نه شي موجودي دلای، ځکه حکم د علت اثر ده، او اثر پخپل وجود او ثبوت کي د مؤثر محتاجه وي، نو دا خبره ثابته شوه چي حکم پخپل وجود او ثبوت کي و علت ته محتاج دی، کله چي خبره داسي شوه نو حکم محتاج او علت محتاج اليه دی، او علت د مشروعيت له لحاظه و حکم ته محتاجه دی، داځکه علت لذاته مطلوب نه وي، بلکه ددي لپاره مطلوب وي چي ترڅوپوري د علت په مټ حکم ثابت شي، دبيلگي په ډول: په کوم ځای کي چي د حکم ثبوت ممکن (ناشونی) نه وي، په داسي ځای کي علت لغوه (بيکاره) وي، مثلاً که يو انسان



حُر (آزاد) انسان واخلې، نو دغه خريد او پړوخت لغوه ده، ځكه دلته پر آزاد انسان باندي حكم چي ملك ده ثبوت يه ناممكن ده،  
 نو حاصل دخبرې داده: چي علتين بذاته پخپله مطلوب نه وي، بلكه پر هغوي چي كوم احكام مرتب كيږي هغه مقصود وي، نو په كوم ځاي كې چي علت حكم نه فائده كوي، هوري علت لغوه وي، او كله چي خبره داشانته شوه نو علت پخپل مشروعيت كې محتاج او حكم محتاج اليه جوړ شو، نو كه علت وي يا حكم دواړه هريو هم محتاج او هم محتاج اليه گرځي، او كله چي خبره داشانته شوه نو په دواړو كې هريو له هغه بل سره لازم او متصل شو، داځكه محتاج اليه او محتاج يو تر بله لازم او متصل وي، او هر كله چي علت او معلول هريو له هغه بل سره متصل شو، او دغه اتصال داعتبار وړ ده، او دغه اتصال لازم او برابر دى، يعنې عام ده، او د هريو له هغه بل سره اتصال عام شو، نو استعاره هم عامه شوه، يعنې ذكر علت مجازا ورڅخه مراد حكم، داجائزده، او يا ذكر حكم مجازا ورڅخه مراد علت داهم جائز ده، داځكه استعاره (مجاز) تر اتصال پوري موقوفه دى، نو كله چي اتصال عام شي، نو استعاره هم عامه شي، خبره پر دي تمامه شوه چي دواړو لوري څخه استعاره جائزه شوه..... ففهم،

ولهذا قلنا فيمن قال إن شترت عبداً فهو حر فاشترى نصف عبده وباعه ثم اشترى النصف الآخر يعتق هذا النصف الآخر ولو قال إن ملكت لا يعتق مالم يجتمع الكل في ملكه فإن عني باحدهما الآخر تعمل نيته في الوضعين لكن فيمافيه تخفيف عليه لا يصدق في القضاء ويصدق ديانة،

ترجمه: ځكه له هم دي امله موږ وهغه شخص ته وايو: چي هغه وه وايي، كه چيري ما غلام واخيستی، نو هغه به ازاد وي، وروسته له دي څخه هغه نيمايي غلام واخيستی، او هغه يه بيا (بېرته) خرڅ كو، بيا يه دا دوهمه برخه واخستله، نو دغه دوهمه برخه ورباندي آزاده شوه، او كه چيري هغه وه وايي:

که زه دغلام مالک شوم، نو هغه نه ورباندې آزادېږي تر څو پورې چې پوره غلام دهغه په ملک کې جمع نه وي راغلی، اوس نو که چیرې په دغو دواړو کې دیو پر ځای (چې شراء ده) دابل (چې ملک ده) په نیت کې اراده کړای شي، نو په دواړو ځایو کې دهغه د نیت مطابق عمل کول کېږي، لیکن څو بیا په هغه ځای کې چې په هغه (ځای) کې پر ده باندي تخفیف وي، نو قضاء به تصدیق نه کول کېږي، او دیا ټاڼه تصدیق کېږي، ﴿

تشریح: د مصنف رحمۃ اللہ علیہ له تیرو شویو اصولو څخه دا څرنگنده شوه: چې د علت او معلول په مابین کې له دواړو طرفو استعاره جائز ده، بیا به یوه مسئله ورباندې تفریع کړه، لیکن ورباندې تر دې چې ددغې تفریع شوې مسئلې بیان وکړي نو به د تمهید په ډول وفرمایل، که چیرې یو شخص داسې وویل: ان اشتریت عبداً فهو حر، له دې څخه وروسته به دغلام نیمایي برخه خرید کړله، بیا به دغه برخه خرڅه کړله، پاته نیمایي برخه به واخیستله، پر دغه شخص باندي دغه دوهمه برخه آزاده شوله،

او که به چیرې داسې وویل: ان ملکٌ عبدٌ فهو حر، له دې څخه وروسته به نیمایي برخه دغلام واخیستله، بیا به دغه برخه خرڅه کړله پاته نیمایي برخه دغلام به واخیستله، پر دغه شخص باندي دغه دوهمه برخه دغلام نه آزادېږي، ددغو دواړو په مابین فرق داسې دی: په عرف کې دشراء د متحقق والي لپاره دهغه شئ چې اخیستل شوی وي دهغه د ټولو اجزاؤ په ملک را جمع کول شرط نه دي، دبیلګې په ډول که چیرې یو شخص یو شئ په متفرق ډول لږ لږ اخلې او بیا به خرڅوي، نو ددغه شخص په باب کې ویل کېږي: چې دی ددغه شئ اخیستونکی (مشتري) دی، او هغه دغه شئ اخیستی ده، او په عرف کې د ملک د متحقق والي په باب کې دا شرط ده چې یو شخص دیو شئ مالک هله ګرځي چې تر څو پورې ټول شئ واخلي،

او ددغه شئ ټولې اجزاء به ددغه شخص په ملک کې راجمع کېږي، بیا به نوموړی ددغه شئ مالک گرځي، که چیرې احمد دیو شئ یو جز واخلي بیا هغه خرڅ کړي، بیا بل جز یه واخلي او هغه هم خرڅ کړي، نو دا احمد په حق کې داسې نه ویل کېږي: چې نوموړی ددغه شئ مالک دی،

ددغه فرق د بیان لپاره ابوبکر اسکاف د بلخ له سترو ائمه وو څخه دی نوموړی د چلپي په حواله یوه واقعه ذکر کړې ده، هغه داسې: چې یو شخص د اسحاق په نامه باندې د ابوبکر اسکاف په دربار کې موجود وو، کله چې ابوبکر اسکاف و خپلو شاگردانو ته د شراء او ملک ترمنځ د فرق خبره کوله، نوموړي خپل درباري راوغوښتي او ورڅخه ویه پوښتل: هل اشتریت بمائتي درهم، آیا تا د ۲۰۰ سوو درهم په عوض کې سودا وکړه؟ هغه په جواب کې ورته وویل: (نعم) هو! بیا ابوبکر اسکاف ورته وویل: هل ملکت بمائتي درهم؛ آیاته د ۲۰۰ سوو درهمو مالک جوړ شوی یی؟ هغه په جواب کې ورته وویل: والله مملکتها قبط، په خدای ﷻ سوگند کوم چې زه هیڅ کله د ۲۰۰ سوو درهمو مالک نه یم جوړ شوی،

هلته په لمړي سر کې یه وویل: چې ما د ۲۰۰ سوو درهمو په عوض کې خرید کړی ده، دهغو الفاظو د امراد ده: چې مالک لږ سودا وکړه د ۲۰۰ سوو درهمو په عوض کې، لیکن زما په ملک کې په یو ځل هیڅ کله دوه سوه درهمه نه دي جمع شوي، هو خوبیا لږ لږ دوه سوه درهمه زما په ملک کې جمع شوي دي، سره له دې چې دغه درباري یو آمي سپی وو، لیکن جوابونه یه برابر مېني پر عرف ول، نو له دې جواب څخه څرنگده شوه چې په عرف کې د شراء د تحقق لپاره داخیستل شوي شئ د ټولو اجزاء راجمع کول شرط نه دی، او که چیرې بیاد یو شئ د ملک د متحقق کولو لپاره

وگورو نو دشی مملوک ټولې اجزاء په ملک کې راوستل شرط دي، نو احمد دیوشی مالک هله گرځي چې دټولو اجزاء مالک به وي، ابوبکر اسکاف دخپلو شاگردانو دپوهولو لپاره تر څوپوري دشراء او ملک ترمنځ په فرق پوه شي، دعرف په مټ يې داسحاق نامي درباري له لاري وپوهول، نو له هم دي امله علماء کرام ددغې مسئلې نوم کښي ښودی » اسحاقیه» اوس دغه مسئله اسحاقیه مسئله نومول شوې ده،

اوس نو که چېرې یو څوک داسي کلام ذکر کړي: ان اشتريت عبدافهو حر، له دي څخه وروسته يه نیمائي برخه دغلام واخیستله، او بیا یه دغه خرڅه کړه، وروسته يه داپاته نیمائي برخه هم واخیستله اوس نو دغه نیمائي برخه ورباندي آزاده شوه، ځکه داخیستلو شرط دلته پوره شوه که څه هم متفرق ده نو کله چې شرط پوره شو، نو دغلام هغه حصه آزاده شوه چې دتحقق دشرط پر مهال باندي داحمد په ملک ده، او دغلام هغه حصه چې اوس داحمد له ملک څخه ویتله دخرڅیدو له کبله هغه نشوه آزاده، ځکه حضرت محمد مصطفی ﷺ فرمائي: (لاعتق فيما لا يملكه ابن آدم)....

او که چېرې داسی ووايي: ان ملکت عبدافهو حر، له دي څخه وروسته احمد دیوه غلام نیمائي حصه واخیستله، او هغه یه بیرته خرڅه کړه، بیا یه دا دوهمه حصه واخیستله، نو پر احمد باندي دغه حصه دغلام نه ازادیږي، ځکه د ازادي شرط داده: چې متکلم به دغلام مالک وي، او دملک دمتحقق والي لپاره دمملوک شی تاممي اجزاوې دمالک په ملک کې راجمع کیدل شرط دي، او دغه شرط دغلام په ټولو اجزاء کې نه دي پوره شوی، لهذا دشرط دنه موجودیدو په صورت کې پر احمد باندي غلام هم نه ازادیږي، دلته دغه خبر باید په یاد ولرو: چې دغه مذکوره فرق په

دواړو صورتو کي (شراء، او ملک) هغه مهال په کار ده، چي په دواړو صورتو کي (عبدًا) نکره مذکور وي، نو که چيري مفعول معين وي، مثلاً داسي (ان اشتریت هذا العبد) او (ان ملکت هذا العبد) نو بيا شراء او ملک دواړه سره برابر دي، چي اجتماع پکي شرط نه ده، يعني دشراء دمتحقق ولي لپاره دشيء مشترک تمام اجزاء دمشترکي په ملک کي جمع کول شرط نه دي، او هم دي ته ورته دملک دمتحقق والي لپاره دشيء مملوک ټولي اجزاوي دمالک په ملک کي جمع کول هم شرط نه دي، ددي وجه داده: چي تفريق او اجتماع وصف ده، او صاف په غائب کي داعتبار وړ دي، لیکن په حاضر کي معتبر نه دي،

له دي تمهیدڅخه بعد دطرفین پراستعار دجواز باندي (مصنف رحمه الله) مسئله وړاندي کوي چي ویه فرمايل که څوک ووايي: ان اشتریت عبدافهو حر، ورڅخه اراده یه وي: ان ملکت عبدافهو حر، او یاداسي ووايي: ان ملکت عبدافهو حر، ورڅخه اراده یه وي، ان اشتریت عبدافهو حر، په دغو دواړو صورتو کي دیانۀ قائل رنستینی بلل کیږي، او په دواړو صورتو کي دنوموړي دنیت مطابق عمل کول کیږي، يعني په لمړي صورت کي اجتماع شرط ده نو دغلام دوهم نصف آزاد نشو، او په دوهم صورت کي اجتماع شرط نه ده نو دغلام دوهم نصف آزاد شو، هو خو بيا په لمړي صورت کي قضاء قائل رنستینی نه بلل کیږي، او په دوهم صورت کي قضاء هم رنستینی بلل کیږي لکه څنگه چي دیانۀ رنستینی بلل کیدی،....

حاصل داشي جوړ شو: چي په لمړي صورت کي يعني له شراء څخه مراد ملک اخیستل یوازي دیانۀ قائل رنستینی بلل کیږي، نه قضاء، او په دوهم

صورة کي يعني له ملک خخه شراء مراد ول، ديانة اوقضاء په دواړو حالاتو کي په قائل رښتيني بلل کيږي، په دواړو صورتو کي قائل رښتيني بلل کيږي، داله دي امله چي شراء علت او ملک په معلول ده، د علت او معلول د علاقې په صورة کي استعاره له دواړو طرفو خخه جائز ده، لهذا ذکر شراء مراد ملک، او يا ذکر ملک مراد شراء دواړه جائز دي، (ديانة) يعني دخداي ﷻ او بنده ترمنځ د قائل قول معتبر ده، د قضاء په صورة کي د قائل تصديق نه کول کيږي، ځکه متکلم پر خپل ځان باندي د تخفيف او اساني نيت کوي، او له نيت سره يه مفاد ترلي ده، په داسي طور که چيري يه نيت معتبر شي نو غلام نه ورباندي ازاديږي، او دنيت نه اعتبار په صورة کي د غلام دوهم نصف د ازادي دو وړ ده، الغرض، له شراء خخه ملک اراده کول په هر شکل د متکلم له مفاد خخه خالي نه ده، او د غلام نقصان ده، نو کله چي متکلم مفاد پرسته شو، نوموړي متهم بالكذب گرځي، نو د دغه تور له کبله قاضي د نوموړي تصديق نشي کولای، دلته مو څوره دا خبره ياد وي چي د قاضي دنه تصديق په صورة کي نو څو کي استعاره صحيح نه ده، له شراء خخه مجازا ملک اراده کول درست ده، خو دغه نيت خبره خرابه کړې ده، نو ځکه يه قاضي تصديق نه کوي، .....

په دوهم صورة کي چي ذکر (ان ملک) مراد (ان اشريت) شي، قاضي د متکلم تصديق کولای شي، هغه له دي وجه چي د متکلم پر ځان باندي د تخفيف دنيت اراده نه ده، او د غلام دوهم نصف ازاد گرځي، ولي دلته چي کله ذکر ملک شو ورخخه مراد شراء شي، دوهمه حصه د غلام ازاده شوه او د متکلم پکي نقصان ده، نو متکلم په دغه صورة کي متهم بالكذب نه گرځي، نو ځکه قاضي يه هم تصديق کوي،

په پائ کې باید دا خبره راسره خوندي کو: چي په شرع احکامو کي عموم او اغلب شيان دا اعتبار وړ دي، دغه خبره به ديو ضمني سوال جواب شي، ففهم...

وَالثَّانِي اتِّصَالَ الْفَرْعِ بِمَا هُوَ سَبَبٌ مَحْضٌ لَيْسَ بِعِلَّةٍ وَضِعَتْ لَهُ كَاتِّصَالِ زَوَالِ مَلِكِ الْمُتَمَتِّعَةِ بِالْفَاطِ الْعَتَقِ تَبَعًا لَزَوَالِ مَلِكِ الرَّقَبَةِ ،

ترجمه : داتصال سببي دوهم قسم دفرع اتصال دهغه شئ سره متصل کول دي، چي هغه سبب محض وي، داسي علت نه وي چي دفرع لپاره وضع کړای شوی وي، لکه اتصال دزوال دملک دمتعته په الفاظ دعتق سره تبعاً له لزوال دملک درقبې سره . (

ترجمه : لکه څرنگه چي اتصال سببي داتصال صوري له قبلي څخه وو، ددغه دوهم داده : فرع (لکه څرنگه چي ورته حکم اومسبب هم ويل کيږي) دسبب محض (چي ورته اصل هم ويل کيږي) سره متصل وي، دسبب محض په تفسير کي مصنف رحمه الله وه فرمايل : چي دغه سبب داسي يو علت نه وي چي دفرع او حکم لپاره وضع کړای شوی وي، حاصل يه دا دي : چي علت دحکم لپاره وضع شوی وي، او حکم دهغه په لوري وجود او وجوباً منسوب گرځي لکه عقددبييع دملک لپاره علت ده، او عقداالبيع دملک دثبوت لپاره موضوع هم ده، او ملک دهغه و طرف ته وجوباً او وجوداً هم منسوب کيږي، لکه څرنگه چي دبيع له عقد سره دمشتري لپاره ملک دمبيع موجود او واجب دواړه شو، اوسبب محض (لکه څرنگه چي ورته سبب حقيقي هم ويل کيږي) هغه داسي نه ده، يوازي مفضي الی الحكم ده، ليکن دحکم لپاره وضع شوی نه ده، او نه حکم دهغه و طرف ته وجوداً او وجوباً منسوب گرځي، لکه احمد چي خپلې منځې ته خطاب کوي، انت حرة، دغه لفظ سبب محض ده په دغه لفظ سره ملک دمتعته زائل شو او دغه حکم اومسبب ده، له دي امله چي دغه لفظ دزوال دملک دمتعته لپاره نه دی موضوع شوی، بلکه دزوال دملک درقبه لپاره موضوع شوی ده، او زوال دملک دمتعته ددغه لفظ و طرف ته نه وجوداً اونه وجوباً منسوب گرځي،

هو خوبيا دغه لفظ دزوال دملک دمتعه ولوري ته مفضي ده، يعني په دغو الفاظو سره زوال دملک درقبه يقيني ده، ليکن زوال دملک دمتعه يو اتفاقي امر ده، کله زائليږي او کله نه، دبيلگې په ډول که چيري دغه لفظ وخپلې منځې ته خطاب کړای شي، نو زوال دملک دمتعه متحقق دی، خو که بياچيري وغلام ته خطاب په وشي نو دلته زوال دملک دمتعه نه متحقق کيږي، خو زوال دملک درقبې په دواړو صورتو کي متحقق دی، .... ښه فکر پکي وکړه!

لکه څرنگه چي دسبب اطلاق کله پر علت باندي هم کيږي، نو له هم دي امله مصنف رحمته الله عليه دمحض لفظ ذکر کو ترخوپوري احتراز له علت څخه وکړي، ليکن که لږ غور وکړای شي، نو معلومه به شي چي د (ليس بعلة وضعت له) له عبارت راوړلو څخه وروسته دمحض قيد ذکر کولو ته چندانې اړتيا نه ترسترگو کيږي، ځکه کله چي سبب د علت په معنی نه شو، نو هغه سبب محض ده، بهر حال: داتصال سببي دوهم قسم دادی: چي فرع يعني حکم (مسبب) له سبب سره متصل شي، دامعنی چي د دوو شيانو ترمنځ دسببیت علاقه وي، چي په دغو دوو کي يو سبب، بل مسبب وي، ددغه اتصال مثال لکه: دزوال دملک درقبې چي تابع کړای شوی يه ده زوال دملک دمتعه، په مټ داتصال دالفاظو دعتق سره، يعني که چيري يو څوک وخپلې منځې ته ووايي: انت حرة؛ يا حرثک، په دغو الفاظو دعتق سره دمولی له لاسه څخه ملک دمتعه زائل شو، اوس مالک له دي دخپلې منځې سره پرته له نکاح څخه وطی نشي کولای، په دغو الفاظو دعتق سره لمړی اوبالذات ددي منځي رقبه (غاره) زائل او آزاده کړای شوه، ددي رقبې دزائليدو په واسطه، ملک دمتعه هم زائل شو، نو زوال دملک درقبه دملک دمتعه دزوال لپاره علت شو، داځکه زوال دملک دمتعه دملک درقبه دزوال و طرف ته وجودا او وجوبا په دواړو صورتو کي منسوب گرځي، او مذکوره الفاظ دعتق دملک دمتعه دزوال لپاره سبب محض دي، داځکه دغه



الفاظ دملک دمتعه دزوال ولوري ته مفضي خو دي لیکن په شریعت کي دملک دمتعه دزوال لپاره وضع کړای شوي نه دي، بلکه دملک درقبه دزوال لپاره وضع شوي دي، حاصل یه داجوړیږي: چي مذکوره الفاظ دعتق درقبه دملک دزوال لپاره علت دي، او زوال دملک درقبه علت ده د ملک دمتعه دزوال لپاره، او زوال دملک دمتعه دملک درقبه په واسطه چونکه ددغو الفاظو و طرف ته مفضي ده، له هم دي امله دغه الفاظ دملک دمتعه دزوال لپاره سبب شو، دسبب جوړیدو په وجه زوال ملک دمتعه دزوال ملک رقبه په واسطه له دغو الفاظو سره متصل وگرځیدل، داځکه مسبب له سبب سره صورتاً متصل وي، ... ففهم

وَأَنَّهُ يُوجِبُ اسْتِعَارَةَ الْأَصْلِ لِلْفَرْعِ وَالسَّبَبِ لِلْحُكْمِ دُونَ عَكْسِهِ، لِأَنَّ اتِّصَالَ الْفَرْعِ بِالْأَصْلِ فِي حَقِّ الْأَصْلِ فِي حُكْمِ الْعَدَمِ لَا اسْتِغْنَاءَ عَنِ الْفَرْعِ وَهُوَ نَظِيرُ الْجُمْلَةِ النَّاقِصَةِ إِذَا عُطِفَتْ عَلَى الْكَامِلَةِ تَوَقَّفَ أَوَّلُ الْكَلَامِ عَلَى آخِرِهِ لِصِحَّتِهِ وَافْتِقَارِهِ إِلَيْهِ فَأَمَّا الْأَوَّلُ فَتَأَمَّ فِي نَفْسِهِ لَا اسْتِغْنَاءَ عَنْهُ

ترجمه: او د اتصال دغه دوهم قسم، دفرع لپاره داصل استعاره، او دحکم لپاره دسبب استعاره ثابتوي، نه د عکس په صورت کي، دا ځکه د فرع اتصال له اصل سره، داصل د اراده کولو په حق کي د معدوم په حکم کي ده، داځکه اصل له فرع څخه مستغني (بي پروا) ده، او دغه (دسبب او مسبب تر منځ اتصال) نظیر دجملې ناقصې ده، کله چي هغه پر جمله کامله باندي ورعطف شي، نو موقوفه ده اول دکلام تر آخره دکلامه پوري، له وجه دصحت دآخر کلام، او له وجه دمحتاج والي داخر کلام تر اوله، هرڅه چي اول دکلام ده هغه بذاته تام ده، ځکه اول دکلام له آخر دکلام څخه مستغني ده، (

تشریح: مصنف رحمه الله و فرمایل: چي داتصال سببي دغه دوهم قسم اتصال چي اتصال بین السبب والمسبب دی، یوازي له یوه طرفه استعاره پکښي جائز ده، د دوهم قسم په طرح له دواړو لوري نه ده پکښي جائز، یعنی داصل (سبب) استعاره فرع (حکم، مسبب) لپاره جائز ده، لیکن برعکس نه ده جائز، چي دفرع استعاره داصل لپاره ده، \* حاصل یه داده: چي ذکر سبب ورڅخه مراد مسبب

داجائز ده، لیکن ذکر مسبب ورڅخه اراده سبب دانه ده جائز، دیبلگې په ډول که چیري زید و خپلې میرمنې ته ووايي: انت حرة او ورڅخه مراد یه وي انت طالق، داجائز ده، داځکه انت حرة سبب ده، او انت طالق، چي ددغو الفاظو په ذریعه ملک دمتعه زائل گرځي، مسبب ده، نو ذکر سبب ورڅخه اراده مسبب جائز ده، لهذا انت حرة ذکر مراد انت طالق، داجائز ده، نو دانت حرة اویانورو الفاظو دعتق په ذریعه د زید پر میرمن باندي طلاق واقع شو، لیکن که چیري زید و خپلې مینځې ته ووايي: انت طالق، او ورڅخه مراد یه انت حرة وي دا درست نه دی، او مینځه یه ازاده نشوه، داځکه: انت طالق چي پر زوال دملک دمتعه باندي دلالت کوي مسبب ده، او انت حرة سبب ده، او زموږ داحنافو په مذهب کي ذکر مسبب ورڅخه اراده سبب جائز نه ده، نوله هم دي امله ذکر انت طالق ورڅخه اراده انت حرة درست نه ده، هو که بیاچیري مسبب له سبب سره خاص و و په داسي صوره کي ذکر مسبب ورڅخه اراده سبب جائز ده، داځکه په داسي صوره کي سبب دعلت په معنی ده، او سبب ددغه خاص مسبب لپاره مشروع گرځي، نو کله چي سبب دعلت په معنی شو، مسبب هرو مرو دمعلول په معنی گرځي او دغه تقریر وړاندي تیر شو چي ذکر معلول ورڅخه اراده علت جائز ده، نو لهذا په مذکوره صوره کي ذکر مسبب ورڅخه اراده سبب هم جائز ده. مسبب چي په سبب پوری خاص وي لکه په دغه آیت مبارک کي دحضرت یوسف عليه السلام: ﴿إِنِّي أَرَانِي أَعْصِرُ خَمْرًا﴾ دلته له خمر څخه مراد انگور دي، او انگور د خمر سبب دي او خمر مسبب ده، مگر دایو داسي مسبب ده چي په سبب پوري خاص ده، ځکه داحنافو په نزد خمر له انگورو څخه تیاریږي، له انگورو څخه پرته له نورو مشروباتو څخه چي کوم نشه مواد تیاریږي هغوی ته احناف خمر نه وایي، نو کله چي په دغه مثال کي مسبب له سبب سره خاص شو، نو احتیاج له دواړو لورو څخه پیدا شو يعني سبب د مسبب، او مسبب د سبب محتاج شو، نو کله چي

د اشاني شو، نو په دواړو کي هر يو محتاج او هغه بل محتاج اليه شو، نو ذکر محتاج ورڅخه اراده محتاج اليه، يا بالعکس دا جائز ده، نو ذکر مسبب ورڅخه اراده سبب جائز ده، ....

(لَا اِتِّصَالَ الْفَرْعُ بِالْأَصْلِ ، الخ) مصنف رحمته الله دا حنفی پر مذهب باندې دليل بيان کو، د دليل حاصل دادی: استعاره ( مجاز ) په اصل نوم ده ددي شئ ده: چي ملزوم ذکر کړای شي او اراده ورڅخه لازم شي، نو له هم دغې وجه داستعارې (مجاز) صحيح کيدو لپاره، دغه خبره شرط کړای شوې ده: چي مستعار له (اراده کړای شوی شئ) يعني معنی مجازي، به له مستعار منه (دکوم شئ چي ذکر شوی وي) يعني معنی حقيقي سره لازم او متصل گرځول شوې وي، چي ددغه اتصال له وجه مستعار له لازم، او مستعار منه ملزوم واقع شوی وي، دا ځکه دکوم شئ چي له بل سره اتصال کول کيږي، لازم، او له کوم شئ سره چي اتصال راغلی وي ورته ملزوم ويل کيږي، نو بيا ملزوم (مستعار منه) ذکر ورڅخه اراده لازم (مستعار له ) وي، کله چي دسبب او مسبب ترمنځ په داسي طرح اتصال له يوه لوري څخه وي، يعني دمسبب له جانب څخه موجود دی، ليکن له بل جانب چي سبب ده معدوم دی، مسبب پخپل ثبوت کي چونکه محتاج دی، او محتاج له محتاج اليه سره لازم او متصل گرځي، نو له هم دغه امله مسبب له خپل سبب سره لازم او متصل شو، يعني مسبب لازم او سبب يي ملزوم ده، او ذکر ملزوم ورڅخه مجازا اراده دلازم درست ده، نو له هم دغه وجه څخه ذکر سبب، اراده ورڅخه مسبب صحيح ده، او سبب پخپل مشروعيت کي ومسبب ته محتاج نه دی، والي داسي کيدای شي چي سبب دي مشروع وي، او مسبب دي نه وي موجود، لکه دعقاق حکم چي زوال دملک دمتععه سبب ده، ليکن که بيا چيري په دغه حکم سره خطاب و غلام ته وشي، او ؛ انت حر؛ ورته وويل شي، نوسبب يعني انت حر موجود او مشروع ده، حتی غلام آزاد

وگرځیدی، لیکن مسبب چي زوال دملک دمتعه ده هغه نه دی موجودی، نو سبب و مسبب ته محتاج هم نه دی، نو کله چي سبب له مسبب څخه مستغنی شو، نو سبب له مسبب سره لازم او متصل نشو، يعني سبب لازم او مسبب ملزوم نشو، کله چي سبب لازم او مسبب ملزوم نشو، نو ذکر مسبب ورڅخه مجازا اراده د سبب هم شوني نه ده، هم داوو چي مصنف رحمۃ اللہ علیہ وویل: چي دفرع (مسبب) اتصال له اصل (سبب) سره دارادې کولو په حق کي په حکم دمعدوم کي ده، يعني دغه اتصال دااعتبار وړ نه ده، داځکه چي سبب له مسبب څخه مستغنی ده، هيڅ اړتیاورته نه لري، دهم دغې خبرې لمخې باید په مختصرو ټکیو کي ووايو: چي مسبب دپخپل ثبوت لمخې و سبب ته محتاج دی، له دي امله چي مسبب اثر ده او سبب مؤثر ده، او اثر دخپل ثبوت لمخې ومؤثر ته محتاج او اړتیا لري، نو دا ثابت شوه چي مسبب محتاج او سبب محتاج الیه ده، او دا خبره وړاندي ذکر شوه: چي ذکر محتاج الیه ورڅخه اراده محتاج کیدلای شي، لهذا ذکر سبب مراد مسبب جائز ده، سره له دي چونکه سبب پخپل مشروعیت کي مسبب ته محتاج نه دی، نو له دي امله مسبب محتاج الیه نه شو، او چي کله مسبب محتاج الیه نشو نو ذکر مسبب مراد سبب هم جائز نه ده، او دا خبره دیادونې وړ ده چي دسبب او مسبب ترمنځ چي کوم اتصال ده هغه دیوه جانبه، يعني دمسبب له لوري معتبر ده، لیکن دسبب له جانبه دااعتبار وړ نه ده،

مصنف رحمۃ اللہ علیہ په نظیر بیان کو، ویه فرمایل: کله چي جمله ناقصه پر جمله کامله باندي ورعطف شي، مثلاً: داسي وویل شي: .. (خالد حر، و بشیر) لمړۍ جمله چي (خالد حر) چونکه پر مبتداء او خبر دواړو باندي مشتمله ده، نو له هم دغه امله دغه جمله تامه ده، او دوهمه جمله چي (وبشیر) ده چونکه خبر ته محتاجه ده، نو ځکه ناقصه شوه، لیکن دواو په واسطه دوهمه جمله له اولې جملې سره

متعلق ده، او دلمړۍ جملې حکم تر دوهمې جملې پورې موقوفه ده، تر څو پورې د دواړو جملو دمبتداء د خبر شراکت درست شي، او دوهمه جمله داوړې جملې په خیر فائده وشندي، نو کله چې دواړې جملې مفید المعنی شولې، نو خالد، او بشیر دواړه آزاد شول، لیکن داوړې جملې توقف تر دوهمې جملې پورې له دي وجه څخه نه ده، چې لمړۍ جمله غیر تامه ده، بلکه له دي امله ده تر څو پورې دوهمه جمله هم صحیح او مفید المعنی شي، داځکه که چیرې داوړې جملې حکم تر دوهمې جملې پور موقوفه نشي، بلکه اوله جمله له دوهمې جملې څخه جدا شي، نو دوهمه جمله د نه خبر له وجه څخه نه صحیح اونه مفید المعنی شوه، او کله چې دوهمه جمله چونکه دخبر لمخې واوړې جملې ته محتاجه ده، نو له هم دي امله دوهمه جمله د تام والي او فائدي شندلو لمخې، داوړې جملې حکم تر دوهمې جملې پورې موقوفه گرځي، او داسي ویل کیږي: چې لمړۍ جمله بذاته تامه ده، او د حکم د فائده کولو په صورت کې له دوهمې جملې څخه مستغنی ده، حاصل یېه داسې سو: چې دغه توقف، یعنی داوړې جملې حکم تر دوهمې جملې پورې موقوف کیدل، دا خو دوهمې جملې د اعتبار لمخې ثابت ده، داځکه چې د دوهمې جملې د حکم افائده تر هغې پورې موقوف ده، لیکن دلمړۍ جملې د اعتبار له پلوه معدوم ده، داځکه چې داوړې جملې حکم مفید گرځیدل تر هغې پورې موقوف نه ده، نو څرنگه چې توقف دلته له یوه جانبه څخه ده، یعنی د جملې ناقصې له اعتباره ثابت او معتبر ده، او له دابل جانب څخه چې جمله کامله ده له هغه لوري څخه نه دی معتبر، هم دپته ورته دسبب او مسبب تر منځ چې کوم اتصال ده هغه هم له یوه جانبه څخه ده، یعنی دمسبب له لوري څخه ثابت او معتبر ده، او له دابل لوري څخه معدوم او غیر معتبر ده، ففهم.....

وَحُكْمُ الْمَجَازِ وَجُودُ مَا أُرِيدَ بِهِ خَاصًّا كَانَ أَوْ عَامًّا، كَمَا هُوَ حُكْمُ الْحَقِيقَةِ، وَلِهَذَا جَعَلْنَا لَفْظَ الصَّاعِ فِي حَدِيثِ ابْنِ عُمَرَ رضي الله عنه (لَا تَبِيعُوا الدِّينَارَ بِالدِّينَارَيْنِ، وَلَا الدَّرْهَمَ بِالدَّرْهَمَيْنِ، وَلَا الصَّاعَ

بِالصَّاعَيْنِ) عَامًا فِيمَا يَحُلُّهُ وَيُجَاوِزُهُ، وَأَبَى الشَّافِعِيُّ رَحِمَهُ اللَّهُ ذَلِكَ وَقَالَ: لَا عُمُومَ لِلْمَجَازِ لِأَنَّهُ ضَرُورِيٌّ يُضَارُّ إِلَيْهِ تَوْسِيعَةُ اللَّكَّالِمِ ، وَهَذَا بَاطِلٌ لِأَنَّ الْمَجَازَ مُوجُودٌ فِي كِتَابِ اللَّهِ تَعَالَى وَاللَّهُ تَعَالَى يَتَعَالَى عَنِ الْعُجْزِ وَالضَّرُورَاتِ،

ترجمہ: ۱ او دمجاز حکم له هغه معنی څخه ثابتېږي، کومه معنی مجازي، چي له لفظ څخه مراد شوې وي، هغه مجاز که خاص وي يا عام، لکه څرنگه چي د حقيقت حکم دی، له هم دي امله موږ لفظ دصاع (کاسه) په حديث دابن عم رَضِيَ اللَّهُ عَنْهُ چي (لَا تَبِيعُوا الدِّينَارَ بِالدِّينَارَيْنِ، وَلَا الدِّرْهَمَ بِالدِّرْهَمَيْنِ، وَلَا الصَّاعَ بِالصَّاعَيْنِ) وهغو ټولو شيانو ته عام کړی ده کوم څه چي په دغه کاسه کي وي، او ورسره مجاور وي، او امام شافعي رَحِمَهُ اللَّهُ له دي خبرې څخه انکار کوي، او فرمايي: چي دمجاز لپاره عموم نشته، داځکه مجاز د ضرورت لمخې څخه ثابت شوی وي، دهغه و طرف ته په کلام کي د توسع پيداکولو لپاره رجوع کيږي، او دامام شافعي رَحِمَهُ اللَّهُ و طرف ته دغه نسبت شوی قول باطل ده، له دي وجه چي مجاز په کتاب الله (ﷻ) کي موجود دی، او الله ﷻ له عجز او ضرورياتو څخه پاک (اوسپځلی، اومنزه) ده، (

ترجمہ: د حقيقت او مجاز له تعريف څخه وروسته مصنف رَحِمَهُ اللَّهُ دلته د دغو دواړو حکم بيانوي، او دا مختصار لمخې مصنف رَحِمَهُ اللَّهُ دمجاز حکم مقصودي بيان کو، او د حقيقت حکم يه د مشابهه به په ضمن کي ذکر کو، ويه فرمايل چي دمجاز حکم د حقيقت په ډول ده، له دي امله چي کلام په دوه قسمه دی: حقيقت او مجاز، لهذا مجاز د عموم او خصوص او نورو احکامو لمخې د حقيقت په طرح ده، خو ليکن دلته د حقيقت حکم ته لږ څه تشریح ورکو د حقيقت حکم دادی: هغه لفظ چي پخپله موضوع له کي مستعمل شوی وي، له هغه څخه هغه تمام افراد اراده کولای شي چي هغه دغې معنی موضوع له ته شامل وي، هغه لفظ که عام وي يا خاص، هم د يته ورته هغه لفظ که امر په صورت کي يانهي..... داځکه حقيقت له خاص سره هم جمع کيدای شي، اوله عام سره هم، دامر په صورت کي هم متحقق کيږي، دنهي هم، دامر مثال لکه: ﴿يَا أَيُّهَا الَّذِينَ آمَنُوا ارْكَعُوا﴾ او دنهي مثال لکه:

﴿وَلَا تَقْرَبُوا الزَّانِيَ﴾ په لمړي مثال کي درکوع حقيقت صرف د انحناء په صورت کي متحقق دی، او په دوهم مثال کي د زنا حقيقت ادخال د فرج في الفرج، په صورت د نهی کي متحقق دی، او فعل چي رکوع او زناده: د دغو دواړو حقيقت خاص ده، او فاعل چي مکلف ده په دغه اعتبار د دواړو حقيقت عام ده، نو درکوع، او زنا حقيقت له خاص سره هم جمع شو، اوله عام سره هم، .....

د مجاز حکم دادی: مجاز هغه لفظ دی چي د يوې علاقې لمخې څخه په غير معنی موضوع له کي مستعمل شوی وي، له دي لفظ څخه هغه تمام افراد اراده کړای شوي وي، چي هغو ته دغه غير معنی موضوع له شامله وي، دغه مجازي لفظ خاص وي او که عام، يعني که چيري لفظ خاص وو نو مجاز به هم خاص وي، که عام وو نو مجاز به هم عام وي، د خاص مثال لکه لفظ داسد چي دغه پخپله هم خاص ده، او مجاز يعني غير موضوع له معنی چي رجل شجاع ده هغه

هم خاص ده، هم دي ته ورته لکه دغه قول د باري تعالیٰ ﷻ: ﴿أَوْ لَأَمْسُتُمُ النِّسَاءَ﴾ په دي آيت مبارک کي له ملاست د نساء څخه مجازا جماع مراد ده، او دغه خاص ده، او د عام مثال لکه دغه حديث د عبد الله ابن عمر رضی الله عنه:

(لَا تَبِيعُوا الدِّينَارَ بِالدِّينَارَيْنِ، وَلَا الدِّرْهَمَ بِالدِّرْهَمَيْنِ، وَلَا الصَّاعَ بِالصَّاعَيْنِ) ژ: يو دينار په عوض کي د دوو دينارو، او درهم په عوض کي د دوو درهمو، او يوه صاع (کاسه) په عوض کي د دوو کاسو مه خرڅوئ!

د صاع حقيقي معنی دهغه ظرف نوم ده چي له لرگي څخه کاسه ورڅخه جوړه شوي وي، او په دغه کاسه د غلو دانو اندازه اخيستل کيږي، او مجازي معنی يه هغه مطروف ده چي په دغه کاسه کښي اچول شوی، او په دغه کاسه سره اندازه شوی وي، او په دغه ځای کي په حديث کي له صاع څخه په اجماع سره حقيقي معنی نه ده مراد، داځکه بالا جماع دا جائز ده چي يوه دلرگي صاع (کاسه) په مقابل کي د دوو صاعو (دلرگي د کاسو) ورکولای شي، او په دي کي دهیچا

اختلاف نشته، نو کله چي دغه جائز شوه، معلومه شوه چي دلته له صاع څخه مجازي معنی مراد ده، گویا ذکر محل (دلرگي صاع) ورڅخه مراد حال (هغه څه چي په دغه کاسه کي دي) نو مطلب یه داشئ سو: چي کوم څه په یوه کاسه کي دي هغه له دغه جنس څخه په عوض کي مه ورکوی د هغه څه چي په دوو کاسو کي دي، نو په حدیث کي له صاع څخه مجازي معنی مراد ده، او پر صاع باندي چونکه الف لام استغراق دی، نو له هم دغه امله صاع وتولو هغو شيانو ته عام او شامله ده، کوم چي په دغه صاع سره اندازه کیږي. دي خبرې ته مو گوره پام وي: چي علاقه یوه د حال او محل ده، لیکن ددي افراد: غنم، اور بشې، وربڅې، خورما، اهاک، وغیره، پس ددي افراد په اعتبار سره مجاز عام شو، حاصل دادی: مجاز د حقیقت په څیر خاص هم کیدای شي، او عام هم، دهم دغه عموم مجاز له وجه مور احناف وایو: چي ربا (سود) لکه څرنگه چي په مطعوم شئ کي مثلاً غنم وغیره کي جاري کیږي، هم دینه ورته په غیر مطعوم شئ کي لکه چونه هم جاري کیږي، مصنف رحمته الله علیه فرمایي: چي امام شافعی رحمته الله علیه له عموم مجاز څخه انکار کوي، چي د هغه په نزد مجاز خاص کیدلای شي، لیکن عان نشي کیدلای، او په دغه مذکور حدیث کي یوازي له مایحل فی الصاع څخه مطعوم څه مراد دي، او هر هغه شئ نه ده ورڅخه مراد چي په کاسه سره اندازه کیږي او په دلیل کي وایي: چي مجاز یوازي د ضرورة لمخې ثابتیږي، یعنی په کلام کي اصل داده: چي هغه پخپله معنی موضوع له کي مستعمل شي، نه په غیر معنی موضوع له کي، هو خو بیا که چیري معنی موضوع له (حقیقة) اراده کول متعذر وو، نو په داسي صوره کي د غیر معنی موضوع له چي مجاز ده پر خلکو د آساني پیدا کیدو په خاطر د هغه په لوري تگ کیږي، نو مجاز د ضرورة لمخې د عملي کیدو وړ ده، نو کوم شئ چي د ضرورة لمخې ثابت شوی وي، هغه بقدر ضرورة ثابتیږي، په حدیث شریف کي صرف مطعوم (خصوص) مراد کول



ضرورة پوره کوي، لهذا عموم دکوم ضرورة لمخي مراد کولائ شي، يعني کله چي په مجاز کي خصوص اراده کول ضرورة ورباندي پوره کيږي، نو عموم مراد کول بيا درست نه دي، دامام شافعي رحمته الله عليه له لوري د بيان شوي دليل دوه جوابه دي، لمړی جواب چي هغه مصنف رحمته الله عليه ذکر کړی نه دی، هغه داده: په تيرو شويو سبقانو کي دا يادونه وشوه چي حقيقت خاص هم کيدائ شي، او عام هم، نو د حقيقت د عام کيدلو مطلب داهيڅ کله نه ده، چي حقيقت د حقيقت کيدو له امله عام دی، سره له دي چي په عام کيدو کي د حقيقت هيڅ دخل نشته، داځکه که چيري داسي وائ نو هر حقيقت به عام وو، حالانکه هر حقيقت عام نه دی، بلکه ډير ځله حقيقت خاص هم وي، نو د حقيقت عام کيدل له دي وجه نه ده چي دغه حقيقت ده، بلکه پر عموم باندي يو بل زائد شئ دلالت کوي، دهم دغه زائد شئ د دلالت کولو په وجه په حقيقت کي عموم پيداشي، مثلاً که چيري لفظ حقيقي يو مفرد غير معين څه وو، او پر دغه باندي الف لام جنسي يا استغراقي داخل شي، نو په دغه لفظ حقيقي کي د الف لام په وجه عموم پيدا کيږي، که هم ديتنه ورته لفظ حقيقي چيري نکره وو، ديو صفت عامه سره موصوفه شوی وو، نو په دغه لفظ حقيقي کي د دغه صفت عامه له وجه عموم پيدا کيږي، هم ديتنه ورته صيغه د جمع، يا هغه لفظ چي معنی د جمع ولري.....

نو که بيا چيري دغه دلالتونه په مجاز کي شتون ولري، نو مجاز هم عام ورباندي گرځي، داځکه نه حقيقت د عموم لپاره شرط ده، او نه مجاز له عموم څخه مانع ده، بلکه مذکور دلالتونه چي هر چيري پيداشي هوري عموم پيدا کيږي، خواه هغه لفظ حقيقي وي يا خواه هغه لفظ مجازي وي،.....

دوهم جواب چي مصنف رحمته الله عليه هم ذکر کړی ده، هغه داده: چي مجاز د ضرورة لمخي ثابتول او په هغه قائل کيدل باطل دي، يعني د مجاز ثبوت د ضرورة لمخي څنگه کيدائ شي حالانکه په کتاب الله عز وجل کي مجاز په کثرت سره موجود دی،

او الله ﷻ له ضرورة خخه مبرا او منزہ دی، حڪه ضرورت د عجز او نقصان نوم دی، او الله ﷻ په هر حالت کي بالکل له عجز او نقصان خخه پاک ده، نو کله چي دمجاز ثبوت د ضرورت لمخي نشو، نو دامام شافعي رحمه الله استدلال چي دمجاز ثبوت د ضرورت لمخي ده، دغه خبره يه هيڅ د اعتبار وړ نه ده، په کتاب الله کي دمجاز مثال دغه اقوال د حق ﷻ دي: ﴿إِنَّا لَمَّا طَغَى الْمَاءُ حَمَلْنَاكُمْ فِي الْجَارِيَةِ﴾

او ﴿فَوَجَدَا فِيهَا جِدَارًا يُرِيدُ أَنْ يَنْقَضَ﴾: په لمړي آيت مبارک کي (طغى) طغيان يه مصدر ده، او د طغيان حقيقي معنى ظلم او په گناهو کي وړاندي تللو ته وايي، ليکن په آيت مبارک کي دغه معنى مراد نه ده، بلکه مجازي معنى ورڅخه مراد ده، يعنې داو بو جگيدل او تر حد او بنسټو ته وايي، نو د الله ﷻ دغه قول چي لفظ د طغى دى پخپله معنى حقيقي کي نه دى مستعمل شوى، بلکه په معنى مجازي کي مستعمل شوى ده، او دوهم آيت چي د حضرت موسى، او حضرت خضر عليهما السلام تر واقعي پوري اړه لري، لفظ د (يريد) دى مصدر يه (اراده) دى، او ددي حقيقي معنى ده نيت، ليکن دلته يه معنى حقيقي نه ده مراد، بلکه مجازي معنى يه مراد ده چي مشارفت او د قريب معنى ده، يعنې موسى او خضر عليهما السلام په هغه کلي کي يوه ديوال ته پايه ورکړه چي نژدې وو پر نږدې باندې، وگورئ! دلته هم لفظ د (ارادې) په معنى مجازي کي مستعمل شوى ده، ..... له دې څخه پرته نور مثالونه هم شته،

شيخ الحديث والتفسير حضرت مولانا جميل احمد صاحب وايي: د منتخب الحسامي ملا صاحب د اقول چي په مجاز کي عموم نشته، دامام شافعي رحمه الله وطرف ته يه منسوب کو، خو ليکن دغه نسبت بالکل غلط ده، بلکه امام شافعي رحمه الله هم دغه شانته په عموم دمجاز قائل ده، لکه څرنگه چي احناف په عموم دمجاز قائل دي، دليل يه داده چي دشوافع په هيڅ کتاب کي د عدم عموم مجاز قول نشته، اوبل که چيري امام شافعي رحمه الله په عموم دمجاز قائل نه وای،

نو ضرور به دغه خبره دامام د مذهب په يو کتاب کي رامنقول شوې وای، لیکن دلته دغه سوال کیدای شي: چي کله امام شافعي رحمته الله علیه د عموم مجاز قائل شو، نو په مذکور حدیث مبارک کي دامام په نزد په ځانگړي ډول له صاع څخه مطعوم څه ولي مراد دي؟ د عموم مجاز غوښتنه خو داده: چي له صاع څخه (کل مایحل فی الصاع) مراد دي، يعني هر هغه شی چي په صاع سره اندازه کیږي، هغه نو که د طعام له کوره څخه وي، یا د غیر طعام، نو د دي جواب داسي ورکول شوی ده: چي په حدیث مبارک کي له صاع څخه خاص مطعوم له دي امله اراده کړای شوي دي، چي دامام په نزد علت درېا مطعوم څه دي، نو کله چي په مطعوم کي دغه علت موجود وو، نو له هم دغه امله یوه صاع د طعام په عوض کي د دوو صاعو د طعام پلیر او پلور یه ممنوع شو، او کله که دغه علت چیري شتون نه درلودی، نو هوري بیا تفاضل دامام په نزد جائز ده، لکه چونه وغیره، چي دغه دلالتیبوعوا تر حدیث نه دي رالاندي،.....

وَمِنْ حُكْمِ الْحَقِيقَةِ وَالْمَجَازِ اسْتِحَالَةُ اجْتِمَاعِهِمَا مُرَادَيْنِ بِلَفْظٍ وَاحِدٍ كَمَا اسْتِحَالُ أَنْ يَكُونَ الثَّوْبُ الْوَاحِدُ عَلَى اللَّابِسِ مَلَكًا وَعَارِيَةً فِي زَمَانٍ وَاحِدٍ.

**ترجمه:** او د حقیقه او مجاز له حکم څخه د دواړو اجتماع محاله ده (په یوه مکان کي) په داسي حال کي چي دغه دواړه له یوه لفظ څخه مراد کړای شي، لکه څرنګه چي دغه خبره محاله ده چي یو جوړجامي دي د یوه اغوستونکي پر بدن باندي په یوه وخت کي په طریقه د ملک او عاریي دواړو وي.

**ترجمه:** کله چي مصنف رحمته الله علیه د حقیقت او مجاز له تعریف او حکم څخه فارغه شو نو یوه یوه مختلف فیه مسئله ذکر کړه، چي حاصل یه په لاندي کړنښو کي بیانېږي:

چي آیاله یوه لفظ څخه په یوه وخت کي معنی حقیقي او مجازي په داسي طرح سره اراده کول چي په دواړو کي هریو له یو مستقل حکم سره تعلق ولري جائز ده

<sup>۱</sup> = فیض سبحانی شرح منتخب (الحسامي؛ ج ۱ ص ۹۳؛

اوکنه؟ دا حنافو او عامو متکلیمنو په نزد باندې دغه اجتماع ناجائز او محاله ده، دامام شافعی رحمہ اللہ او په معتزله وو کې دجبائی او عبدالجبار په نزد باندې دغه طرح اجتماع جائز ده، هو خوپه دې شرط چې اجتماع یه ممکنه وي، او که چیرې یه اجتماع ممکنه نه وه نو دامام شافعی رحمہ اللہ په نزد باندې هم ناجائز ده، دبیلګې په ډول لکه صیغه دامر په دغه آیت کې ﴿اعْمَلُوا مَا شِئْتُمْ﴾ دوجوب په معنی کې حقیقت ده، او د(تهدید) گواښ په معنی کې مجاز ده، دلته اجتماع د دواړو معناؤ ناشوني ده (هیڅ امکان نه لري) داځکه دوجوب تقضا داده چې دکوم کار حکم ورکړای شوی وي، هغه کار کول ضروري وي، او وفاعل ته یه ثواب ورکول کېږي، او دتهدید تقضا داده: چې نه کول یه ضروري وي، او کونکي ته یه عذاب ورکول کېږي، نو په داسې ځای کې دامام شافعی رحمہ اللہ په نزد باندې هم دحقیقت او مجاز اجتماع نه ده جائز ده، هو که بیا چیرې د دواړو اجتماع ممکنه وه نو دامام شافعی رحمہ اللہ په نزد بیاله یوه لفظ څخه حقیقت او مجاز اراده کول جائز ده، خو دا حناف په نزد په داسې صورت کې هم نه ده جائز، مثلاً لکه دغه قول دالله ﷻ: ﴿أَوْ لَمْ تُنْمِ السَّاءُ﴾

دلسم معنی حقیقي لمس بالید ده، او معنی مجازي یه جماع ده، دغه دواړه سره جمع کیدای شي، لهدا په آیت مبارک کې دامام شافعی رحمہ اللہ په نزد دواړې معناوې مراد دي، او دا حناف په نزد یوازې دجماع معنی مراد ده، بهر حال دا حناف په نزد معنی حقیقي او معنی مجاز د دواړو جمع مطلقاً غیر جائز او دامام شافعی رحمہ اللہ په نزد دامکان په صورت کې یه جمع جائز او کله که یه دامکان له صورت څخه جمع وتلې وه بیانا جائز ده،.... مصنف رحمہ اللہ د (مرادین) لفظ ورزیات کو دا ودي طرف ته اشاره ده: که دعموم مجاز په شکل کې چیرې لفظ په یو داسې مجازي معنی کې

استعمال شي، چي يو فرد يه په معنا حقيقي هم وي، دغه بالاتفاق جائز ده، که څه هم په دغه صوره کي جمع بين الحقيقة والمجاز لازميري، دا ځکه په دغه صوره کي مراد صرف معنامجازي ده، خو ليکن معنا حقيقي تبعاً ورسره مفهوم شوې ده، ورڅخه اراده نه ده، اوبل دي خبرې ته اشاره ده چي جمع بين الحقيقة والمجاز دواړه نفس احتمال لري، اوبل دي خبرې ته اشاره ده چي معنی حقيقي او مجازي دواړې پرته له کومې ارادې، محض ديو شېبې لمخې يه بالاتفاق جمع جائز ده، يعني داسي کيدای شي، چي دمتکلم دي له لفظ څخه حقيقت او مجاز دواړه اراده خونه وي ليکن ديو شېبې له وجه څخه ظاهري لفظ دواړو ته شامل وي، مثال يه راتلونکی ده، ..... (الغرض)

کله چي د(مرادين) قيد ولگول شو، مصنف رحمه الله له اختلافي مسئلې څخه دغه درې سره صورتونه خارج کړل،

د(لفظ واحد) په قيد سره يه هغه صوره خارج کو چي معنا حقيقي له يوه لفظ څخه اراده کړای شوې وي، او معنامجازي له بل لفظ څخه اراده شوې وي، دغه صوره خو بالاتفاق جائز ده، البته داحنافو اوشوافعو تر منځ اختلاف په هغه صوره کي چي معنا حقيقي او مجازي دواړه په يوه وخت کي له يوه لفظ څخه مستقلاً مراد شي، يعني تر معنا حقيقي مستقلاً حکم متعلق شي، او تر معنامجازي هم مستقلاً حکم متعلق شي، دغه صوره داحنافو په نزد ناجائز شوافع يه جائز بولي، احناف ددغې اجتماع عدم جواز په باب کي دا دليل وړاندي کوي: چي دمجاز لپاره يوه داسي قرينه شرط ده چي ددغې قرينې په مټ حقيقي معنا اراده کول مانع وي، او دمنا حقيقي اراده کولو لپاره عدم قرينه شرط ده، نو کله که معنا حقيقي

اومجازه دواړه اراده کړای شي دغه به اجتماع متنافیین راشي، او اجتماع دمتنافیین باطله ده، نو لهدا حقيقي معنا او مجازي معنا دواړه (په یوه ځل له یوه لفظ څخه په یوه زمانه کې) اراده کول هم باطل دي، او بل دلیل یه داده: چې معنا حقيقي او معنا مجازي دواړه مستقلا مراد کول د عرف او استعمال لمخې خلاف عمل ده، داځکه عرف او دژبي دڅښتنانو استعمال پردي خبره شاهد ده، چې لفظ کله پرته لکومي قریني استعمال شي، نو دغه مهال ذهن صرف دمعنی موضوع له په لوري منتقل گرځي، او که بیا چیري قریني شتون وه درلودی نو دغه مهال بیا ددغې قریني له امله دغیر موضوع له په لوري منتقل کیږي، نو د عرف او استعمال څخه دغه خبره ثابته شوه چې لفظ په یوه وخت کې یوه معنی ورڅخه اراده کیږي، که چیري حقيقي معنا اراده کړای شي، نو مجازي معنا ته هیڅ مجال نشته چې مراد دي کړای شي، یا بالعکس، او دریم دلیل یه داد: چې عقلا هم دغه خبره محاله ده چې معنا حقيقي اومجازي دي دواړې مستقلا مراد شي، په داسې طور معنا حقيقي اومعنی مجازي چې کله دواړې مستقلا مراد کړای شي، نو به یوازې حقیقت وي یا یوازې مجاز، یا به نه حقیقت وي او نه مجاز، او یا به حقیقت اومجاز دواړې وي، دغه څلور احتماله دي، او څلور سره باطل دي، لمړی: دوه احتماله یه له دي امله باطل ده، چې په دغو دواړو کې ترجیح بلا مرجح لازمېږي، داځکه چې لفظ په موضوع له (معنی حقيقي) او غیر موضوع له (معنی مجازي) دواړو هر یوه کې مستعمل ده، اوس که چیري لفظ په حقیقت کې وکارول شي، نو په معنی موضوع له کې استعمال یه ترجیح لازموي، پر معنی غیر موضوع له باندې، او که چیري بیا لفظ په

مجاز کي و کارول شي، نو استعمال يه په معنی غیر موضوع له کي ترجیح لازموي پر معنی موضوع له باندي،..... بهر حال دغه دواړه احتمال باطل ده او دریم احتمال له دي امله باطل ده: چي لفظ مستعمل په حقیقت او مجاز کي منحصر ده، يعني دمستعمل لفظ صرف دغه دوه اقسامه دي، له دي څخه علاوه کوم دریم قسم نه لري، نو چي کله دریم قسم نشته دابه څنگه وشي چي لفظ دي نه حقیقت وي او نه مجاز،

او څلورم قسم له دي امله باطل ده: چي واحد لفظ په يوه وخت کي استعمال يه په معنی حقيقي او هم په معنا مجازي کي محاله ده، نو کله چي دغه شکل محال شو نو لفظ واحد په يوه زمانه کي استعمال يه په حقیقت او مجاز دواړو کي هم محاله ده، حاصل دخبرې داشو: چي معنی حقيقي او معنی مجازي دواړې داستقلال په صورت کي اراده کول يه دعقل لمخي دغه څلور احتمال راوځي، او هغه څلور سره باطل دي، نو کوم شی چي باطل ته مستلزم گرځي، هغه پخپله باطل ده، نو له دي امله معنی حقيقي او معنا مجازي دواړې مستقلا مراد کول هم باطل دي،

کله چي معنی حقيقي او مجازي دواړه يو ځای اراده کول محال او ناممکن وو، چونکه دغه يو معقولي امر دی، او دیوعقلي امر لپاره چي تر څوپوري هغه په ذهن کي سم رسم شي (مصنف رحمته الله عليه) له دي امله دیو معقولي امر تشبیه دیو محسوس امر سره ورکړله، تر څوپوري لوستونکی سم ورباندي پوه شي، نو يه وفرمايل: چي دیوه لفظ څخه معنی حقيقي او معنی مجازی دواړې يو ځای راده کول داسي محال ده لکه څرنگه دغه خبره محاله ده چي په يوه زمانه کي دي يو جوړ جامي دیوه انسان لپاره په تن باندي ملکا او هم عاریة د دواړو حیثیت ولري، (داهیش

کله نشي کيدائ چي زید دي دیو جوړ جامو څښتن وي هم ملکا او هم عاریه، په یوه زمانه کي (لفظ دجامو په درجه کي ده، او معنی: دانسان په درجه کي ده، او مجاز د ثوب مستعار په درجه کي ده، او حقیقت، د ثوب مملوک په درجه کي ده، نو څرنگه چي دغه خبره محاله ده چي یو انسان په یوه وخت کي دي دیو جوړ جامو مالک هم شي، او متسعیر دي هم شي، په یوه حیثیت، نو هم دغه رنگه دا خبره محاله ده، چي په یوه وخت کي دي هم مهاله یو لفظ په طریقه د حقیقت کي مستعمل شي، او په طریقه دمجاز هم.

لیکن دلته یو سوال کیږي: چي تاسو وویل: چي په یوه وخت کي یو جوړ جامي دملک او عاریي په طور باندي یه اغوستل ناشونی (محال) ده، دا خبره دمنلو وړ نه ده، ځکه: که چیري زید خپلې جامې چي عمر ته یه په رهن (گروي) کې ورکړې وي، له عمر څخه عاریه راوړي استعمال یه کوي، نو خو داده زید ددي جامو مالک ده، ځکه مال مرهونه دراهن ملک بلل کیږي، او د عاریي په طرح ځکه بلل کیږي، چي راهن په مرهونه مال کي پرته له اجازې څخه دمرهون تصرف نشي کولای، کله چي دمرهون په اجازه شو بیا یه تصرف ورته جائز ده.

نو څرنگه چي دلته دغه جمع دملک او عاریي په یو وخت کي ممکنه شوه، هم داشانته له یوه لفظ څخه معنا حقیقي او مجازي اراده کول په وخت کي په طریقه د حقیقت او مجاز سره یه استعمال کول هم درست او ممکن ده؟  
جواب داسي ورکولای شو: کله چي راهن دغه جامي واغوستلې داپه طریقه د عاریي نه بلل کیږي، بلکه په طریقه دملک دي، ځکه مرتهن دمرهونه مال مالک نه بلل کیږي، نو کله چي مرتهن دمال مرهونه مالک نشو، نو مرتهن ته هیڅ مجال نشته چي مرهونه مال په عاریه سره و راهن



ته ورکړي، نو کله چي مرتهن ته د مرهونه مال ورکول و يو چاته په عاريه سره ورکول جائز نشو، نو راهن چي کله دغه مرهونه جامي واغوستلې دا عاريه نه بلل کيږي، او په طريقه دملک ځکه بلل کيږي: چي مرتهن ددغو مرهونه جامو مالک نه دی، مالک يه راهن دی، که يه چيري راهن هم مالک نشي، نو يو شی مرهونه به بغير مالکه شي، حالانکه دغه باطل ده. تر دي حايه نوره تفصيلي خبره دي دغه په کتابو کي وکتل شي.... -

**عبارت:**

وَلِهَذَا قَالَ مُحَمَّدٌ فِي الْجَامِعِ : لَوْ أَنَّ عَرَبِيًّا لَا وِلَاءَ عَلَيْهِ أَوْصَى بِثُلْثِ مَالِهِ لِمَوْلَانِهِ وَلَهُ مُعْتَقٌ وَاحِدٌ فَاسْتَحَقَّ النِّصْفَ كَانَ النِّصْفُ الْبَاقِي مَرْدُودًا إِلَى الْوَرِثَةِ وَلَا يَكُونُ لِمَوْلَانِي مَوْلَاهُ لِأَنَّ الْحَقِيقَةَ أُرِيدَتْ بِهَذَا اللَّفْظِ فَبَطَلَ الْمَجَازُ .

ترجمه: له هم دي امله امام محمد (رحمته الله عليه) په جامع (کبير) کي ويلي دي: که چيري يو عربي (اصل) چي پرده باندي ولاء نه راځي، نو يه وصيت وکړي دخپل موالي لپاره په دريمه دمال سره، او دده لپاره يو ازاده کړای شوی مولى وو، نو پس له دي څخه دغه (مولى) دوصيت په مال کي دنصف مال مستحق دی، نور پاته نيمائي حصه دمال ورته وو ته رديږي، دموالى دموالي وو هيڅ برخه په دغه مال کي نشته، داځکه کله چي له لفظ څخه حقيقت اراده کړای شو، نو دغه مهال مجاز (اراده کول) باطل دی.

تشرېح: مصنف (رحمته الله عليه) وړاندي يادونه وکړه چي جمع بين الحقيقت او مجاز کي نه ده صحيح، نو پر دغه باندي يه دغه تفريع ذکر کړه، ويه ويل: که چيري يو حرااصل (پيدايشي ازاد انسان) دخپل موالي لپاره د دريمې دمال وصيت وکړي، او ددغه حرااصل يوازي يو معتق يعني ازاده کرده غلام وو، نو دغه غلام يوازي ديوې درېمې دنيمائي برخه مستحق ده، او

دوهم نیمائي به دموصی و وارثانو ته ورکول کیږي، دمعتقُ الْمُعتَقُ (دواړه په فتحوسره) لپاره هیڅ برخه نشته، ځکه دحقیقت په اراده کولو سره ومجاز اخیستلو ته هیڅ جواز نشته.

دلته د عربي (کلمي) څخه وروسته د لاولاء ذکر یوازي د تاکید لپاره دی، ولاء عتاقة پر عربي باندي نشي ثابت کیدلای، ځکه د ولاء عتاقة شرط دادی: پر کوم چاسي ولاء ثابته شوه، هغه رقیق او غلام وي، او عرب رقیق نشي کیدلای، ځکه دعربو په حق کي دوي خبرې دي، یابه اسلام قبلوي، یابه هغه قتل کیږي، له دي دوو خبرو څخه پرته دعربو په باب کي بله خبره نشته، چي هغوی دي غلامان وگرځول شي، او پاته شول اهل کتاب هغوی غلامان گرځول جائز دي، نو کله چي اهل کتاب غلامان جوړېدای شي، نو پر هغوی باندي ولاء هم ثابتې دای شي، نو ځکه یه د عربي کلمه وکاروله تر څو احتراز له اهل کتابو څخه ورباندي وشي، نو څرنگه چي اهل کتاب دنورو لپاره معتق (بکسرالتاء) کیدای شي، هم دغه شانته معتق (بفتح التاء) هم کیدای شي، لیکن عرب معتق (بکسرالتاء) وي، لیکن معتق (بفتح التاء) نه وي.

اوبل دلته یه د عربي لفظ ذکر کو، دا ودیته اشاره ده: چي موصی (وصیت کونکی) معتق (بکسرالتاء) یعنی ازاد کونکی وي، معتق (بفتح التاء) ازاد کړای شوی نه وي.

و دیته خبرو ته ځکه اړتیا پیدا شوه، چي تر څوپوري دامعلومه شي، له (مواليه) څخه معتق (بفتح التاء) مراد دی، او (بکسرالتاء) ورڅخه مراد نه دی، دا ځکه چي لفظ دمولى دمعتق (بفتح التاء) او معتق (بکسرالتاء) ترمنځ مشترک دی، نو چي کله (عربیا لاولاء علیه) ذکر شو، وویل شو چي

موصی حرالاصل او معتق (بکسر التاء) متعین شو، نو دلته له مولی خخه یوازي معتق (بفتح التاء) مراد ده.

او د مسئلې صورت دادی: که چیري یو حرالاصل ازاد انسان دخپلو موالیانو لپاره دخپل مال په دریمه سره وصیت وکړي، او دموصی (وصیت کونکي) لپاره یو معتق (بفتح التاء) اوبل معتق المعتق (بفتح التاء) وي،

یعني موصی یو هغه غلام ولري چي ده ازاد کړی وي، اوبل هغه غلام وي چي دده ازاد کرده غلام ازاد کړی وي، نو په دغه صورت کي دموصی ازاد کړای شوی غلام (مولی) په وصیت شوي مال کي دنیمايي برخه مالک ده، اوپاته نیمايي برخه دموصی د وارثانو ده، معتق المعتق محروم دي، هغوی هېڅ حق په دي وصیت کي نه لري، داځکه معتق (بفتح التاء) دمولی حقیقی معنا ده، او معتق المعتق یه مجازي معنا ده،

نو کله چي له مولی خخه حقیقي معنا معتق (بفتح التاء) اراده کړای شوه، ومعنا مجازي ته چي معتق المعتق دی هېڅ سیت نشو پاته، او که چیري له مولی خخه معتق (بفتح التاء) او معتق المعتق دواړه اراده شي په یوه وخت کي نو به جمع بین الحقیقت او مجاز کي راشي، چي دغه جمع باطل وه. خبره تر دي ځایه راغله که چیري موصی یوازي یو معتق (بفتح التاء) ولري، نو هغه د وصیت په مال کي د دریمې دنیمايي مالک جوړېدای شي، او موالی جمع دمولی ده، دمیراث او وصیت په باب کي اقل دجمع دوه افراد اراده کیدای شي، اوس نو که معتق (بفتح التاء) دوه ول، نو هغوی دواړه په دریمه دمال کي برابر سره شریکان دي، اوس نو که چیري

معتق (بفتح التاء) یو وو، هغه صرف د نصف مستحق دی، د ابل نصف پر وارثانو باندې ردیږي.

البته هو! که چیرې بیا معتق (بفتح التاء) نه وو، نو بیا دغه وصیت دمعتق المعتق (بفتح التاء) استحقاق جوړیږي، دا ځکه کله چې په حقیقت باندې عمل ممکن نشو، بیا دغه مهال مجاز ته تګ کول جائز دی.

**عبارت:**

وَأَنَّمَا عَمَلُهُمُ الْأَمَانُ فِيمَا إِذْ اسْتَأْمَنُوا عَلَى آبْنَائِهِمْ وَمَوَالِيهِمْ لِأَنَّ اسْمَ الْأَبْنَاءِ وَالْمَوَالِي ظَاهِرًا يَتَنَاوَلُ الْفُرُوعَ لَكِنْ بَطَلَ الْعَمَلُ بِهِ لِتَقَدُّمِ الْحَقِيقَةِ فَبَقِيَ مُجَرَّدُ الْأَسْمِ شُبْهَةً فِي حَقِّ الدَّمِ وَصَارَ كَالْإِشَارَةِ إِذَا دَعَاهَا الْكَافِرُ إِلَى نَفْسِهِ يَثْبُتُ بِهَا الْأَمَانُ لِصُورَةِ الْمُسَالَمَةِ وَإِنْ لَمْ تَكُنْ ذَلِكَ حَقِيقَةً .

ترجمه: او په دغه صوره کي چي کله حرييان دخپلو زامنو او موالو و لپاره امان وغواړي، نو دغه د امان غوښتنه يه عامه ده، له دي امله چي لفظ د ابناء او لفظ د موالی ظاهر و فروغو ته هم شاملیږي، لیکن عمل کول ورباندې باطل ده، له دي امله چي عمل په حقیقت باندې لمنځه دی، نو پس لفظ دمحض شېهي د وینو د حفاظت په خاطر (پر عموم باندې پاته شو) او دغه داسي وگرځول شو لکه اشاره، کله چي هم کافر دخپل ځان په لوري اشاره وکړي، نو یوازي دمصلحت له مخې په دغه اشاره سره امان ثابتیږي، که څه هم دغه اشاره حقیقه مصالحه نه ده.

تشریح: دغه مذکور عبارت دیو مقدر سوال په جواب کي ویل شوي دي، سوال په دي ډول دی: که چیرې یو حربي له مسلمانو څخه د (خپل ځان) او زامنو لپاره امان طلب کړي، په دي عباراتو سره: (آمنوا علی ابنائنا) او یا دخپلو موالو (ازاد شویو غلامانو) لپاره امان وغواړي، (آمنوا علی

موالینا) نو په دغه امان کي زامن او لمسیان، او موالی او دموالوو موالی، ټول مراد دی، سره له دي چي لفظ دابناء حقیقت وخیلو زمانو ته، ویل کیږي، او لمسیانو ته مجازا ویل کیږي، او هم دغه رنگه موالی دمعتق (بفتح التاء) لپاره حقیقت دی، او دموالوو دموالو یعنی معتق المعق (بفتح التائین) لپاره مجاز دی،

نو ابناء الابناء او موالی الموالی دواړه په امان کي داخیلېدل جمع بین الحقیقت او مجاز کي راغله، سره له دي چي داحنافو په نزد باندي جمع بین الحقیقت او مجاز ممنوع ده، ؟

نو دمصنف رحمته الله علیه له لوري څخه دغه سوال ته داسي جواب ورکول شوی دی: چي لفظ دابناء که څه هم حقیقه و زمانو ته شامل دی، لیکن ظاهرا او عرفا د زمانو و زمانو ته هم شامل دی، [ چي لمسیان ] داځکه کله که یو څوک دابن لفظ ذکر کړي او له هغه څخه لمسیان اراده کړي نو دغه غلط نه بلل کیږي، لکه یا بنی آدم، په دغه بني کي لمسیان هم داخل دي، او دبنو هاشم په کلمه کي زامن او دهغه لمسیان ټول داخل دي،

هم دپته ورته دموالو لفظ ده چي حقیقه و خپل ازاده کرده غلامانو ته شامل دی، لیکن ظاهرا او عرفا دموالو و موالو و و ته هم شامل دی.

نو کله چي یو حربي دغه الفاظ وویل: (آمنونا علی ابناءنا، وموالینا) اوله دغه څخه یوازي زامن او غلامان اراده دي، چي په ظاهر سره عمل کول باطل دی، یعنی ابناء الابناء او دموالو و موالو و څخه اراده کول باطل دی، ځکه دحقیقت تقدم پر مجاز باندي حاصل دی، لهذا معني حقيقي چي ابناء او موالو دي دهغوئ لپاره امان حاصل دی، او دجمع بین الحقیقت

او مجاز د سوال څخه د ځان ساتلو لپاره مجازي معني چي ابناء الابناء او د موالی وو موالی نه اراده کول، او بالاراده دهغوئ لپاره امان ثابت نه دی، لیکن خو دابن لفظ چونکي په ظاهري او عرفي شکل دابن الابن او موالی دموالي وو ته هم شامل دی، نو له هم دي کبله دابناء الابناء او دموالي الموالی وو د وینې د حفاظت په سلسله کي شبه پیدا شوه، يعني ددي خبرې انگېر نه کېدله چي کېدای شي لمسیان او دموالي وو موالی دي په دي امان کي هم داخل وي، لکه څرنگه چي امان بالاراده ثابت وي، هم دغه شان بلا اراده محض د شبهي له مخې هم ثابت کېدلای شي....

بهر حال دغه خبره ثابته شوه چي امان څرنگه بالاراده ثابت دی، هم دغه شان یوازي د شبهي لمخې هم ثابتېدلای شي، نو کله چي داسي شوه.. چي د زامنو او موالی وو لپاره بالاراده امان ثابت دی، او د لمسیانو او دموالي و موالی وو لپاره بلا اراده محض د شبهي لمخې احتیاطا ثابت دی، نو له دغه څخه جمع بین الحقیقت او مجاز کي لازمه نه شوه، نو کله چي دارادې لمخه جمع لازمه نه شوه، بلکه صرف حقیقت دی، يعني زامن او موالی حقیقه اراده کړای شوي دي، او لمسیان او موالی دموالي وو بغیر اراده دخل دي نو دغه کومه ستونزه نه راوایي.

اوبل ددي خبرې جواب داسي هم راغلی دی: چي دلته عموم مجاز اخیستل شوی دی، ځکه کله چي دخپلوابناء (زامنو) ... لپاره امان طلب کړای شو، نو ګواکي دلته دنسل بقاء لپاره امان غوښتل شوی دی، او دنسل بقاء په هغه صورت کي راځي چي زامن سره له لمسیانو ... ټول په امان کي داخل شي، په طریقه د عموم مجاز مطلقا ټولو فروعو ته، نو دغه جمع بین الحقیقت او مجاز کي نه بلل کېږي، بلکه دا عموم مجاز یوه

داسي معناده چي يو فرد يه حقيقت ته داخل دی بل مجاز ته، هم دغه خبره  
په موالې وو کي هم ده ....  
عبارت:

وَأَنَّمَا تُرِكَ فِي الْإِسْتِيْمَانِ عَلَى الْأَبَاءِ وَالْأُمَّهَاتِ؛ إِعْتِبَارُ الصُّورَةِ فِي الْأَجْدَادِ  
وَالْجَدَّاتِ لِأَنَّ إِعْتِبَارَ الصُّورَةِ لثُبُوتِ الْحُكْمِ فِي مَحَلٍّ آخَرَ يَكُونُ بِطَرِيقِ التَّبَعِيَّةِ وَ  
ذَلِكَ إِنَّمَا يَلِيْقُ بِالْفُرُوعِ دُونَ الْأَصُولِ . -

ترجمه: او باور وکړئ! (دغه شېهي) صورت پرېښودل شوی دی دپلرو او  
مورانو په امان غوښتلو کي، لپاره د نيکه گانو او اناگانو،  
تشریح:

### دکتاب پائی،

﴿ إِنَّ الَّذِينَ آمَنُوا وَعَمِلُوا الصَّالِحَاتِ يَهْدِيهِمْ رَبُّهُمْ بِإِيمَانِهِمْ تَجْرِي مِنْ تَحْتِهِمُ الْأَنْهَارُ فِي جَنَّاتِ النَّعِيمِ دَعْوَاهُمْ فِيهَا سُبْحَانَكَ اللَّهُمَّ وَتَحِيَّتُهُمْ فِيهَا سَلَامٌ وَآخِرُ دَعْوَاهُمْ أَنْ الْحَمْدُ لِلَّهِ رَبِّ الْعَالَمِينَ ﴾

﴿ الحمد لله الذي هدانا لهذا وما كنا لنهتدي لولا أن هدانا الله، اللهم صل

على سيدنا محمد وعلى آل محمد كما صليت

على إبراهيم وعلى آل إبراهيم وبارك

على محمد وعلى آل محمد

كما باركت على إبراهيم

وعلى آل إبراهيم

إنك حميد مجيد ﴿

{ كال ۱۴۳۷ / ۲ / ۱۵ }

{ ۲۰۱۶ / زديبر }